


UNIVERSAL
LIBRARY

OU_188667

UNIVERSAL
LIBRARY

188667



14584


OSMANIA UNIVERSITY LIBRARY

Call No. 92351 / Accession No. 15082

Author نوریس ف. ب.

Title نرگس

This book should be returned on or before the date last marked below.



بزم آشنائی

دہلی کے دو اخیر بادشاہوں کا طبع معاشرت

از
نشی فیض الدین مروم

دانش محل دہلی

جملہ حقوق بنام سید وصی اشرف دہلوی محفوظ ہیں

۱۲۵۸۲ء

۹۲۳۵۱

کتاب

سول ایجنٹ
کتب خانہ علم و ادب - دہلی

قیمت ۸

۱۹۲۵ء

طبع چہارم

پیش لفظ

دُنیا نکھرنے نکھرتے جب اس قابل ہو گئی کہ اس کے روپ کے گاہک پیدا ہوں تو یاد شاہت کا آغاز ہوا۔ بڑے بڑے ہانکے ترچھے اپنے بل دکھانے لگے۔ ان میں بعض کے دماغوں میں ایسی ہوا اسمانی کہ شاہی سے خدائی کے دوچار بن گئے مگر مادر گیتی سے بس نہ چلا۔ جس وقت چاہا اس نے ٹانگ پکڑ کھینچ لی بندوستان کی راج دہانیاں دیوتاؤں نے سجائیں۔ راجاؤں کو اوتاروں کا درجہ دیا۔ پھر سچی نتیجہ وہی ڈھاک کے تین پات۔ کوئی چاروں سے زیادہ اپنی نوبت نہ بچا سکا۔ ان کے بعد آسمان نے رنگ بدلا۔ پردیسیوں کی آمد شروع ہوئی اور بقول سچھے ہر کہ آمد عمارت نو ساخت۔ تمدن اور معاشرت میں تبدیلیاں ہونے لگیں۔ آخر میں اسلامی سلطنت قائم ہوئی۔ اور چونکہ اس کا خاتمہ آل تیمور نے کیا اس لئے ہماری نگاہیں اب تک اپنی پرچی ہوئی ہیں۔ ہمارے باپ دادا نے وہ دور دیکھا تھا۔ وہ جو کہتے ہیں کہ سادوں کے اندھے کو ہرا ہی ہر اسو جھٹتا ہے۔ انہیں اور ان کے بعد ان کی اولاد کو مدتوں وہی بہار نظر آتی رہی بلکہ آج تک ان ہی کہانیوں کو کہنے اور سننے میں لگن ہیں۔ کیوں نہ ہو۔ پرانا مقولہ ہے الناس علی دین طوکم۔ اور کچھ نہ سہی گزری ہوئی بہاروں کا ذکر بھی نہ کریں۔ ان کی بولیاں بھی نہ بولیں۔ ولی کا لال قلعہ جب تک اس میں خدر کے سبز قدم نہیں آئے اپنی گودیوں کے پالوں کے لئے سچ سچ کا گہوارا تھا۔ ایسا گہوارا جس میں عیشوں و راحتوں کے

سوا ہزاروں چیزیں پرورش پاتی ہیں وہاں کا طرز تمدن کا ہاں کی معاشرت اور
بولیاں ٹھولیاں سب جدا گانہ تھیں۔

دولت اور حکومت والے اپنی زندگیوں کو عام زندگیوں سے ہمیشہ الگ رکھتے
ہیں۔ جینے کی باتیں تو ایک طرف مگر کبھی وہ دوسروں کے ساتھ ملنا نہیں چاہتے
پھر یہاں تو شاہجہانی دیگ کی کھر چن تھی معنی اس کی شکل صورت بوباس الوٹھی
ہوتی کم تھا۔ نئی تانٹی کے انجان بے خبر پوچھیں گے کہ آخر وہ کیا باتیں تھیں
جن کو زمانے کی نظر کھا گئی اور جواب کسی گھرانے کا روزمرہ نہیں؟ خدا بخشے منشی
فیض الدین مرحوم کو اگر وہ ”برزم آخر“ کے نام سے یہ چھوٹی ٹیسی کتاب لکھ کر دلی
والوں پر احسان نہ کرتے تو میں سچ کہتا ہوں تو جوانوں کے سوال کا ہمارے پاس
کوئی جواب نہ تھا۔

یوں تو دلی کے اس مخصوص موضوع پر قبل و ما بعد غدر کے اخبارات و رسائل
اور مختلف کتب جن میں سفر نامہ ابن بطوطہ، ڈاکٹر برنیر کا روزنامہ و غیرہ بہت سی
کارآمد چیزیں ہیں لیکن ”برزم آخر“ قلعہ کی اس تہذیب معاشرت اور رسم و رواج
اور زبان کا وہ زندہ جاوید مرقع ہے۔ جس کی اہمیت سے انکار کی جرات نہیں۔
گزشتہ نصف صدی میں بہت کم ایسے اہل قلم ہوں گے جنہوں نے اس موضوع
پر قلم اٹھایا ہو اور اس کتاب کی افادیت سے محروم رہے ہوں گے۔

اس کتاب کی اشاعت سے ایک بڑا فائدہ یہ ہوا کہ دلی کے بعد کے ادیبوں کو
جنہوں نے اپنے بڑے بوڑھوں سے شہر آبادی اور غدر کے حالات و واقعات
بوسنے سنے انہیں قلمبند کرنے کا خیال پیدا ہوا اور انہوں نے بڑی محنت اور

اد قابلیت سے انہیں مرتب کیا مرحوم بزرگوں میں مولانا راشد الخیری کی نسبت
 پنج روزہ۔ دلی کی آخری بہار۔ داستان پارینہ۔ غدر کی ماری شہزادوں ناہر
 نذیر فراق کی 'لال قلعہ کی ایک جھلک'۔ دلی کا اجر و اہوال لال قلعہ۔ باقر علی داستان
 گو کا 'مولا بخش ہستی' قابل ذکر ہیں۔ بقید حیات لکھنے والوں میں خواجہ
 حسن نظامی کی غدر کی بارہ کتابوں کا سٹ۔ مرزا فرحت اللہ بیگ دہلوی کی۔
 "دہلی کی آخری شمع" اور سچول والوں کی سیر۔ وزیر حسن دہلوی کا "دلی کا آخری
 دیدار۔ خواجہ محمد شعیب کا دلی کا سنبھالا۔ سید یوسف بخاری کی "یہ دلی ہے" اور
 "بازگشت" عرش تیموری کی "قلعہ معلیٰ کی جھلکیاں"۔ اس خاکسار کی "دلی کی
 چند عجیب ہستیاں"۔ یہ تمام تقریباً ایک ہی زمانے سے متعلق اور مختلف گزشتہ
 واقعات کی کڑیاں ہیں۔

بڑے بوڑھوں سے شاہی زمانے کی جو باتیں سنیں اور کتابوں میں جو کچھ
 پڑھان کی صحت اپنے بزرگوں سے پوچھ پوچھ کر کی کیونکہ کتابوں میں صرف
 حالات و واقعات (مستند و غیر مستند) کم و بیش ضرور درج ہیں لیکن ایسے
 بیسیوں الفاظ جو بظاہر نہایت میٹھے اور پیارے ہیں مگر اپنے معنی و مطالب
 کے اعتبار سے بالکل نئے اور زالے تھے ان کے وجود سے فرہنگ و لغات
 کا چوراچکلا سینہ بھی خالی تھا۔ سید یوسف بخاری صاحب کی کوشش اور محنت
 قابلِ داد ہے جنہوں نے 'بزمِ آخر' کے مشکل الفاظ مختلف کتابوں اور

بزم آخر

لوگوں سے تحقیق کر کے فرہنگ کی صورت میں مرتب کئے۔ ممکن ہے اب بھی
چند ایسے الفاظ رہ گئے ہوں۔ جو اپنے معانی کے لئے تشنہ ہوں لیکن
مذکورہ بالا دشواریوں کے پیش نظر ہمیں شاید خاموش ہونا پڑے گا کیونکہ
ان کے بولنے والے ابدی نیند سو رہے ہیں۔

بزم آخر اب عنقا ہو چکی تھی۔ اس کا آئندہ حاصل ہونا دشوار تھا۔ خدا
برادر عزیز سید وھی اشرف کی عمر اور کاروبار میں برکت دے انہوں نے
اس نایاب نسخہ کو حاصل کر کے پوسٹ بخاری صاحب سے فرہنگ مرتب
کرائی اور کاغذ کی اس ہوش ربا گرانی اور کیا بی کے زمانے میں اسے
شائع کیا۔ اب دیکھنا یہ ہے کہ ان کی اس ملکی، قومی اور ادبی خدمت کا کیا
صلہ ملتا ہے۔

اشرف صبوحی دہلوی
دہلی ۱۶ جون ۱۹۲۵ء

فہرست

۳	پیش لفظ
۷	فہرست مضامین
۹	محل کا حال (رات)
۱۰	سیچ
۱۱	محل کی سواری
۱۲	فاصلہ
۱۲	لکھانوں کے نام
۱۷	رات ہوئی
۱۸	روزمرہ کی سواری
۲۰	عدالت کا دربار و نقول مواہیر شاہی
۲۱	جلوس کی سواری
۲۶	جشن
۲۷	تورے بندی
۲۸	مہانداری
۳۰	پہچانگہ
۳۵	صحنک
۳۶	جشن کا دربار
۳۶	محل کا دربار
۳۶	نور و نور
۳۶	محترم
۵۲	آخری چہار شنبہ

برزم آخر

۵۲	بارہ وفات
۵۳	عرس حضرت خواجہ قطب الدین قدس سرہ
۵۴	حضرت غوث الاعظم کی گیارہویں
۵۵	حضرت نظام الدین اولیاء قدس سرہ کی سترہویں
۵۸	بدار صاحب
۵۹	خواجہ صاحب کی چھڑیاں
۶۰	رجب
۶۱	قشب برات
۶۳	رمضان
۶۸	الوداع
۷۰	عید انقظ
۷۲	عید الفطر
۷۳	سلو تو
۷۵	دسمبر
۷۶	دوالی
۷۷	ہولی
۷۷	جھروکوں کا زمانہ
۸۱	باغ کا زمانہ
۹۴	پھول والوں کی سیر
۱۰۴	پارشاہ کا جنازہ
۱۰۵	ولی عہد کا جنازہ
۱۰۶	پھول
۱۱۰	تقریظ
۱۱۱	فرہنگ

بِسْمِ اللّٰهِ الرَّحْمٰنِ الرَّحِیْمِ
 قُلْ سِيرُوا فِی الْاَرْضِ ثُمَّ انظُرُوا
 اللّٰهَ الْكَبْرَ

ہزاروں بلبلوں کی فوج تھی اک شوہتا گل تھا بتاتا باغبان رود وہیاں غنچہ یہاں گل تھا	ہمن کے تخت پر جس دن شہ گل کا تجمل تھا خزاں کے دن جو دیکھا کچھ نہ تھا جز خار گلشن میں
---	---

بادشاہ کے محل کا حال

رات

دیکھو! بادشاہ محل میں سکھ فرماتے ہیں۔ چتی والیاں چپٹی کر رہی ہیں
 باہر قصہ خوان بیٹھا داستان کہہ رہا ہے۔ ڈیوڑھیوں مامور ہیں اندر
 جہننیاں۔ ترکشیاں۔ قلماقنیاں پہرے دے رہی ہیں۔ باہر حبشی
 قلارے۔ دربان۔ مردھے۔ پیادے۔ سپاہی پہرے چوکی سے ہوشیار ہیں
 نواب چار گھڑی رات باقی رہی۔ وہ بادشاہی توپ صبح کی دن سے چلی

صبح

چلمچی آفتابے والیوں نے زیر انداز بچھا چلمچی آفتابہ لگایا۔ رومال خانے والیاں۔ رومال۔ پاؤں پاک۔ بینی پاک لئے کھڑی ہیں۔ بادشاہ بیدار ہوئے۔ سب نے مہر اکیا مبارک باد دی۔ طشت چوکی پر گئے۔ پھر وضو کیا۔ نماز پڑھی و طیف پڑھا۔ اتنے میں توشہ خانے والیاں کنجاب کا دست بچھے لے کر حاضر ہوئیں۔ پوشاک بدلی۔ دیکھو تو جسولنی کیسے ادب سے ہاتھ باندھے عرض کر رہی ہے۔

جہاں پناہ! حکیم جی حاضر ہیں۔ حکم ہوا ہوں! یعنی بلاؤ۔ اسے لو وہ پردہ ہو گیا۔ آگے آگے جسولنی پیچھے پیچھے حکیم جی منہ پر رومال ڈالے۔ چلے آتے ہیں۔ مہر اکیا۔ نبض دیکھی۔ رخصت ہوئے دو اخانے میں سے تبرید کنجاب کے کسنے میں کسی ہوئی۔ اوپر مہر لگی ہوئی آئی دو اخانے والی نے سامنے مہر توڑ تبرید بادشاہ کو پلائی۔ بھنڈے خانے والیوں نے بھنڈہ تازہ کر کار چربی زیر انداز بچھا۔ چاندی کے تاش میں لگا دیا۔ کٹوری تیار کر بھنڈے پر رکھ دی۔ بادشاہ نے بھنڈا نوش کیا محل کی سواری کا حکم دیا

محل کی سواری

کہاریاں ہو ادار لائیں۔ بادشاہ سوار ہوئے اور اسکے بعد بیگنیاں مردانے کپڑے پہنے۔ سر پر گپٹی۔ کمر میں دو پٹے باندھے۔ جریب ہاتھ میں لئے ہوئے۔ اور جشنیاں۔ تزکینیاں۔ قلماقنیاں جریب پکڑے تخت کے ساتھ ساتھ ہیں۔ خواجہ سرائے مور چھیل کرتے جاتے ہیں جسولنیاں آگے آگے ہاتھ میں جریب لئے پکارتی جاتی ہیں خبردار ہو۔ خبردار ہو۔ درگاہ میں سواری آئی۔ سلام کیا۔ فاتحہ پڑھی۔ لو اب سواری پھر کر آئی۔ بیٹھک میں داخل ہوئی۔

بادشاہ تپک پر بیٹھے۔ ملکہ دوران اپنی سوزنی پر۔ اور سب بیویاں حرمین اپنے اپنے درجے سے دائیں طرف بیٹھیں۔ شاہزادے شاہزادیاں اود بیگمات بائیں طرف بیٹھیں۔ جسولنیاں۔ خواجے باہر کی عرض و معروض بادشاہ سے کر رہی ہیں حکم احکام جاری ہو رہے ہیں عرضیاں دستخط ہو رہی ہیں لو! ڈیڑھ پہر دن چڑھا۔ خاصے کی داروغہ نے عرض کیسا۔ کرامات خاصے کو کیا حکم ہے؟ حکم ہوا اچھا جسولنی نے خاصے والیوں کو آواز دی۔ بیویو خاصہ لاؤ۔ نعمت خانہ تیار کرو۔

کہیوں کے لئے کنوی کا کنگڑا کھڑا کرتے تھے اس پر مہین پر دو ڈالتے تھے۔

خاصہ

کہاریان۔ کشمیرین دوڑین۔ دیکھو! ہنڈ کلیا۔ چھوٹے خاصے
 بڑے خاصے کے خوان سر پر لئے چلی آتی ہیں۔ خوانون کاتارنگ رہا
 ہے۔ ایلو! خاصے والیوں نے پہلے ایک سات گز لباتین گز چکلا
 چھڑا، بچھایا اور سفید دسترخوان بچھایا۔ بیچون بیچ میں دو گز لمبی ڈیرہ گز
 چکلی۔ چھ گز اونچی چوکی لگا۔ اس پر سبھی پہلے چھڑا پھر دسترخوان بچھایا۔
 خاص خوراک کے خوان مہر لگے ہوئے چوکی پر لگا خاصے کی داروغہ
 سامنے ہو بیٹھی اس پر بادشاہ خاصہ کھائیں گے باقی دسترخوان
 پر بیگماتیں۔ شاہزادے شاہزادیاں کھانا کھائیں گی۔ بواب کھانا
 چننا جاتا ہے۔

کھانوں کے نام

چپاتیاں۔ سھلکے۔ پراسٹے۔ روغنی روٹی۔ برمی روٹی۔ بیسی روٹی
 خمیری روٹی۔ نان۔ شیرمال۔ گاؤ دیدہ۔ گاؤزباں۔ کلچہ۔ ہاتر خانی۔
 غوصی روٹی۔ بادام کی روٹی۔ پستے کی روٹی۔ چاول کی روٹی۔ گاجر کی
 روٹی۔ مصری کی روٹی۔ نان پنبر۔ نان گلزار۔ نان قماش۔ نان

تنکی۔ بادام کی نان خطائی۔ پستے کی نان خطائی۔ چھوارے کی نان خطائی۔
 یخنی پلاؤ۔ موتی پلاؤ۔ نور محلی پلاؤ۔ نکتی پلاؤ۔ فاسائی پلاؤ۔ آبی پلاؤ۔ سنہری
 پلاؤ۔ روپہلی پلاؤ۔ بیضہ پلاؤ۔ انناس پلاؤ۔ کونفہ پلاؤ۔ بریانی پلاؤ۔ چلاؤ
 سارے بکرے کا پلاؤ۔ بونٹ پلاؤ۔ شولہ۔ کھچر دی۔ کشمش پلاؤ۔ نرگسی
 پلاؤ۔ زمر دی پلاؤ۔ لال پلاؤ۔ مرغفر پلاؤ۔ قبولی طاہری۔ تنجن۔ زردہ۔
 مرغفر۔ بیونیاں۔ من دسلومی۔ فرنی۔ کھیر۔ بادام کی کھیر۔ کدو کی کھیر۔
 گاجر کی کھیر۔ کنگنی کی کھیر۔ یا قوتی۔ نمش۔ دودھ کا دلمہ۔ بادام کا دلمہ۔
 سمو سے سلونے میٹھے۔ شاخیں کھلے قلمے۔ قورمہ۔ قلیہ۔ دو پیازہ۔
 ہرن کا قورمہ۔ مرغ کا قورمہ۔ مچھلی۔ بورانی رانتا۔ کھیرے کی
 دودھ۔ کلکڑی کی دودھ۔ پنیر کی چٹنی۔ سہنی۔ آتش دہی بڑے۔ بیگن کا
 بھرتا۔ آلو کا بھرتا۔ چنے کی دال کا بھرتا۔ آلو کا دلمہ۔ بیگن کا دلمہ۔
 کریلوں کا دلمہ۔ بادشاہ پسند کرلیے۔ بادشاہ پسند وال۔ سبج
 کے کباب۔ شامی کباب۔ گولیوں کے کباب۔ تیتڑ کے کباب۔
 بیڑے کے کباب۔ نکتی کباب۔ لوزات کے کباب۔ خطائی کباب۔
 حسینی کباب۔ روٹی کا حلوا۔ گاجر کا حلوا۔ کدو کا حلوا۔ ملائی کا حلوا
 بادام کا حلوا۔ پستے کا حلوا۔ رنگترے کا حلوا۔ آم کا مرزا۔ سیب کا مرزا۔
 بھی کا مرزا۔ ترنج کا مرزا۔ کرلیے کا مرزا۔ رنگترے کا مرزا۔ لیمو کا مرزا۔

انس کا مُرتا۔ گروصل کا مُرتا۔ بادام کا مُرتا۔ گلووندے کا مُرتا۔ بانس کا
مُرتا۔ ان سب قسموں کے اچار۔ اور کپڑے کا اچار بھی۔ بادام کے نقل۔
پستے کے نقل۔ خنخاشس کے نقل۔ سونف کے نقل۔ مٹھائی کے
رنگترے۔ شریفے۔ امرود۔ جامنیں۔ انار وغیرہ اپنے اپنے
موسم میں۔ اور گیہوں کی بالیں مٹھائی کی بنی ہوئیں۔ حلوا سوہن گری
کا۔ پیٹری کا گوندے کا۔ حبشی۔ لڈو موتی چور کے۔ مونگ کے
بادام کے پستے کے۔ ملائی کے۔ نوزات مونگ کی۔ دود کی۔
پستے کی۔ بادام کی۔ جامن کی۔ رنگترے کی رفا لے کی۔ پیٹھے کی
مٹھائی۔ پستہ مغزی۔ امرتی۔ جلیبی۔ برنی۔ پھینی۔ قلاقند۔ موتی
پاک۔ درہشت۔ بالوشاہی۔ اندر سے کی گولیاں۔ اندر سے
وغیرہ۔ یہ سب چیزیں قابون۔ طشتریوں۔ رکابیوں۔ پیالوں۔
پیالیوں میں قرینے قرینے سے چھنی گئیں۔ بیج میں سفدان رکھ دینے
اوپر نعمت خانہ کھڑا کر دیا کہ مکھیاں۔ دسترخوان پر نہ آویں۔ مشک
بزعفندان۔ کیوڑے کی بو سے تمام مکان مہک رہا ہے۔
چاندی کے ورقوں سے دسترخوان جگمگا رہا ہے۔ چلمچی۔ آفتابہ۔
بیسندانی۔ چنبیلی کی کھلی۔ صندل کی ٹلکیوں کی ڈبیاں۔ ایک طرف
زیر انداز پر لگی۔ رومال۔ زانو پوش۔ دست پاک۔ بینی پاک۔

ایک طرف رومال خانے والیاں ہاتھوں میں رومال لئے کھڑی ہیں۔ جسرونی نے عرض کیا۔ حضورِ خاصہ تیار ہے۔ بادشاہ اپنی تپک پر چوکی کے سامنے آن کر بیٹھے۔ دائیں طرف ملکہ دوران۔ اور بیگماتیں۔ بائیں طرف شاہزادے شاہزادیاں بیٹھیں۔ رومال خانے والیوں نے زانو پر شگٹھنوں پر ڈال رکئے۔ دست پاک آگے رکھ دیئے۔ خاصے کی داروغہ نے خاص خوراک کی ٹہر توڑ خاصہ کھلانا شروع کیا دیکھو بادشاہ آلتی پالتی مارے بیٹھے خاصہ کھا رہے ہیں بیگماتیں شاہزادے۔ شاہزادیاں کیسے ادب سے بیٹھی نیچی نگاہ کئے کھانا کھا رہی ہیں۔ جس کو بادشاہ اپنے ہاتھ سے آلتس مرحمت فرماتے ہیں کیسا سرو قد کھڑے ہو کر آداب بجا کر لیتا ہے۔

ایلو! اب بادشاہ خاصہ کھا چکے۔ دعا مانگی پہلے بیسن پھر کھلی اور صندل کی ٹکیوں سے ہاتھ دھوئے۔ دسترخوان بڑا پاننگ خانے والیوں نے جمٹ پٹ پاننگ جھاڑ جھوڑ۔ اوتچہ۔ گبہ۔ چادر کس کس تکیے۔ گل تکیے لگا۔ تکیہ پر ش ڈال۔ دولائی۔ چادرہ۔ رزائی پانٹی لگا۔ پاننگ آراستہ کیا۔ بادشاہ خواب گاہ میں آئے۔ پاننگ پر بیٹھے۔ بھنڈا نوش کیا۔ گھنٹہ بھر بعد آب حیات مانگا۔ آبدار خانے

کی داروغہ نے گنگا کا پانی جو صراحیوں میں بھر برف میں لگا ہوا ہے جھٹ ایک توڑکی صراحی نکال مہر لگا گیلی صافی لپیٹ خوبے کے حوالہ کیا۔ اُس نے بادشاہ کے سامنے مہر توڑ۔ چاندی کے ظرف میں نکال۔ بادشاہ کو پلایا۔ دیکھو پیتے وقت سب کھڑے ہو گئے۔ جب پی چکے تو سب نے ”مزید حیات“ کہا۔ مگر کیا ایلوہ دوپہر بجی۔ بادشاہ پلنگ پر دراز ہوئے۔ خواب گاہ کے پردے چھٹ گئے چپٹی والیاں چپٹی پر آ بیٹھیں۔ دیکھو تو اب کیسی چپ چاپ ہو گئی کیا مجال کوئی ہوں تو کر کے۔

لواب ڈیڑھ پہر دن باقی رہ گیا۔ بادشاہ بیدار ہوئے۔ وضو کیا ظہر کی نماز و ظلیفہ پڑھ کے۔ لوگوں کی عرض و معروض سنی کچھ بات چیت کی۔ اتنے میں عصر کا وقت آ گیا۔ عصر کی نماز۔ وظیفہ پڑھا دو گھڑی دن رہ گیا۔ جسولنی نے عرض کیا۔ دو جہاں پناہ! عملہ فعلہ یوزک رکاب حاضر ہے۔ ”حکم ہوا“ رخصت۔ ”چمرو کوں میں آ بیٹھے۔ جسولنی نے آواز دی خبردار ہو“ سپاہیوں نے سلامی اتاری۔ امیر

امرار جھروکوں کے نیچے - مغرب کی اذان ہوئی - بادشاہ
کھڑے ہو گئے مغرب کی نماز - وظیفہ پڑھا - جھروکوں کے نیچے - اور
جہاں جہاں سپاہیوں کے پہرے ہیں وردیاں بجنے لگیں - نقارخانے
میں نوبت بجنی شروع ہوئی -

رات ہوئی

مشعلچیوں نے روشنی کی تیاری کی - جھاڑ - فانوس - قبیل سوز
ایک شاخی دو شاخی - سہ شاخی - پنج شاخی - پنچیاں - مشعل - لالٹین
روشن ہوئیں چار گھڑی رات آئی - لوہہ روشن چوکی کا گشت طبلہ
نفری بجتی ہوئی مشعل ساتھ - دیوان عام - دیوان خاص میں سے
ہو کر جھروکوں کے نیچے آیا - عشا کا وقت آیا - نماز وظیفے سے فارغ
ہوئے ناچ گانے کی تیاری ہوئی - تان رس خاں چوکی کے طائفے
حاضر ہوئے - ناچ ہونے لگا ایلو سازندے قنات کے پیچھے کھڑے
طبلہ - سارنگی - تال کی جوڑی بجا رہے ہیں - ناچنے والی بادشاہ کے
سامنے ناچ رہی ہے - وہ ڈیڑھ پہر رات کی توپ چلی - دھائی
پھر اسی طرح غامصے کی تیاری ہوئی - خاصہ کھایا - سبڈا نوشتش کیا -

وہی گھنٹہ بھر چھپے آب حیات مانگا۔ آدھی رات کی نوبت بجنی شروع ہوئی۔ آرام فرمایا جتنی۔ مکتی۔ داستان ہونے لگی۔ جشنیاں۔ ترکنیاں۔ قلمقینیاں پلنگ کے پہرہ پر آ موجود ہوئیں۔ ڈیوڑھیاں مامور ہو گئیں جہتی۔ قلار۔ دربان۔ مردھے پیادے سپاہی ڈیوڑھیوں پر اپنی اپنی چوکی پہرے پر کھڑے ہو گئے۔ حکیم۔ طبیب خواص اپنی چوکی میں حاضر ہوئے۔ صبح ہوئی۔ نماز۔ وظیفہ سے فارغ ہو سواری کا حکم دیا۔

روزمرہ کی سواری


دیکھو! بادشاہ ہو اخوری کو سوار ہوتے ہیں۔ سواری تیار ہے بادشاہ برآمد ہوئے۔ جسولنی نے آواز دی خبردار ہو۔ نقیب چوہداروں نے جواب دیا۔ اللہ ورسول خبردار ہے۔ سب نے مجھرا کیا۔ چوہدار پکارا۔ کرو مجھرا جہاں پناہ بادشاہ سلامت۔ کہا رہو ادار لائے۔ بادشاہ سوار ہوئے۔ چرن بردار نے۔ بانا قی زیر انداز میں چرن لپیٹ بغل میں مارے۔ دو خواص تخت رواں کے دونوں طرف مور چھیل لے کر ساتھ ہوئے۔ اور خواص۔ گشتی دست بقچہ۔ رومال۔ بینی پاک۔ انکا لدان اور ضرورت کی چیزیں لے کر چلے۔ بھٹڈے بردار بھنڈالے

تختِ رواں کے برابر آگیا۔ بھنڈے کا بیچ بادشاہ نے ہاتھ میں لے لیا ایک ٹوکری میں اب حیات کی صراحیاں برف میں لگی ہوئیں۔ ایک طرف آگ کی رنگیٹھی۔ کونلوں کے گل۔ بھیلنہ۔ تبا کو کہا رہنگی میں لئے ساتھ ساتھ ہے۔ گھڑیالی ریت کی گھڑی۔ گھڑیالی ہاتھ میں لٹکائے گھڑی پہر بجاتا جاتا ہے۔ امیر امرار تخت کا پایا پکڑے اپنے اپنے رتبے سے چلے جاتے ہیں۔ کہا رہنگی آفتابی لئے۔ حبشی قلار چاندی کے شیردہان سونے۔ لال لال۔ آنکڑے دار لکڑیاں ہاتھوں میں لئے گردو پیش تختِ رواں کے چلے جاتے ہیں۔ نقیب چوہدار سونے روپے کے عصا ہاتھوں میں۔ لئے آگے آگے پکارتے جاتے ہیں۔ بڑھے جاؤ صاحب۔ بڑھاؤ قدم کو جا بجا سے جہاں پناہ بادشاہ سلامت۔ خاص بردار ڈھلیٹوں کو دیکھو! لال لال بانات کے آنکڑے پہنے۔ کالی پگڑیاں۔ دوپٹے سر سے باندھے لال بانات کے خلاف بندوقوں پر چڑھے ہوئے۔ کند ہوں پر دھرے ڈہلیت پیٹھ پر ڈھال کمر میں تلوار۔ لگائے ان کے آگے کڑا کپڑا کہتے ان کے آگے خاٹے گھڑے چاندی سونے کے ساز لگے۔ رومی نخل کے خاٹے کار چوبی کام کے پڑے۔ سر پر کلنیاں چم چم کرتے چلے جاتے ہیں۔ سفے صبر کا ڈاکرتے جاتے ہیں۔ دیکھو گھڑا باگ سے

ہر تار پھرتا ہے کہار گھٹنے کے اشارے سے کام دیتے ہیں۔ جس طرح گھٹنے کا اشارہ بادشاہ کر دیتے ہیں۔ اسی طرح ہرتے پھرتے ہرتے چلتے ہیں۔ ایلو! سورج کی کرن نکلی۔ کہار نے آفتابی لگادی۔ سواری پھر کر آئی۔ دیوان خاص میں بیٹھ کر عدالت کا دربار کیا۔

عدالت کا دربار

دیکھو! بادشاہ تخت پر بیٹھے ہیں۔ امیر۔ وزیر۔ بختی۔ ناظم۔ وکیل۔ میر عدل۔ میر منشی۔ محرر۔ متصدی۔ وغیرہ ہاتھ باندھے اپنے اپنے محکموں کے کاغذات پیش کر رہے ہیں۔ میر عدل بہاؤ درالانصاف کے مقدمے پیش کر رہا ہے۔ عرض بیگی داد خواہوں کی عرضیاں حاضری میں گزار رہا ہے۔ حکم احکام جاری ہو رہا ہے۔ دارالانشاء سے کسی کے نام شقہ کسی کو فرما لکھا جاتا ہے۔ شقوں میں شاہزادوں کے القاب نذر چشم طال عمرہ۔ معزز امیروں کو "ندوئی خاص" لکھتے ہیں۔ شقوں کی پیشانی پر سرمے کی قلم



امیر غریب بادشاہ کو عرضی میں القاب حضرت جہاں پناہ
 سلامت لکھتے ہیں۔ بادشاہ عرفیوں پر سُرے کی قلم سے دستخط
 کرتے ہیں حسب سررشتہ دار الانصاف تحقیقات بعمل آید یہ
 احوال دریافتہ بحضور عرض رسانند۔

جلوس کی سواری

آج یہ دن ہمیں دہائیں تو ہیں کیسی چلتی ہیں۔ اوہو! بادشاہ سوار
 ہوئے چلو سواری دیکھیں۔ ایو! وہ پہلے نشان کے دو ہاتھی آئے کیا

تمامی کا پھر پراڑتا جاتا ہے۔ ریشم کی ڈوریاں۔ کلابتوں کے پھندنے لگتے ہیں۔ اب چتر کا ہاتھی آیا۔ دیکھنا کیا بڑا سارا ہے۔ سارے ہاتھی پر چھایا ہوا ہے۔ اوپر سونے کی کلسی۔ نیچے چاندی کی ڈنڈی نیچے اوپر سے کار جو بی کام میں لپا ہوا۔ کلابتوں کی جھال لگتی ہے۔ نواب ماہی مراتب کے ہاتھی آئے شروع ہوئے! آہا دیکھنا!!

ایک سورج کی صورت۔ ایک مچھلی کی شکل۔ ایک شیر کا کلمہ۔ ایک آدمی کا پنجبر۔ ایک گھوڑے کا سر۔ سونے کے بنا کر۔ سنہری چوڑوں پر لگائے ہیں۔ تمامی کے ٹپکے۔ قیطونی ڈوریاں۔ پھولوں کے سہرے بندھے ہوئے ہیں۔ اچھی یہ کیا ہیں؟ بھٹی کہتے ہیں کہ بادشاہوں نے جو ملک فتح کئے ہیں یہ ان ملکوں کے نشان ہیں۔ یہ سورج کی جو شکل ہے۔ یہ خاص بادشاہی نشان ہے۔ زبور خانے کو تو دیکھو آگے ایک اونٹ پر نقارہ بجاتا آتا ہے پیچھے زبوروں کے اونٹ ہیں۔ اونٹوں پر کاٹھیاں کسج ہوئی ہیں آگے بڑی سے بڑی جو بندوقین کاٹھیوں پر ہیں یہ زبوریں کہلاتی ہیں۔ پیچھے زبورچی بیٹھے چھوڑتے چلے آتے ہیں۔ اب سپاہیوں کی پلٹیں آئیں دیکھو آگے آگے کپتان نائب کپتان۔ کیدان۔ گھوڑوں پر سوار ہیں۔ پیچھے بادشاہی

تیلنگوں کی پلٹن۔ اُس کے پیچھے بچھرا پلٹنیں ہیں۔ جیسے چھوٹے چھوٹے
 لڑکے وردیاں پہنے۔ بندوق۔ تو سدان لگا۔ نئے ویسے ہی افسر اور
 باجے والے ہیں۔ ایک پلٹن کی وردی نجیبوں کی دوسری کی
 تیلنگوں کی ہے۔ کالی پلٹن۔ اگر نئی پلٹن کو دیکھو۔ تلو سنو آدمی کا ایک
 ٹمن ہے۔ ہر ٹمن میں ایک ایک نشان اور تاشہ مرفہ تری ہے ایک
 ایک صوبہ دار۔ جمعدار۔ دفعدار امتیازی ہے۔ مقبضی توڑے طرے
 پگڑیوں پر باندھے۔ گلے میں کارچوبی پر تلے ڈالے ہوئے سپاہیوں
 کی کمر میں تلواریں۔ کندھے پر دھماکے وودو قطار باندھے
 چلے آتے ہیں۔ تاشہ۔ باجہ بخت آتا ہے خانے گھوڑوں کو
 دیکھو۔ کیسے سونے چاندی کے ساز۔ ہینکل۔ گنڈے۔ پوزی
 دچی۔ کلنیاں لگی۔ پٹھوں پر پاکھریں پڑیں پاؤں میں جھانجن کارچوبی
 غاشیے پڑے چھم چھم کرتے۔ کلائیوں مارتے چلے آتے ہیں
 آہا ہا!! ایشما یہ دار تخت کو ذرا دیکھو۔ بالکل نالکی کی صورت ہے
 چاروں طرف شیشے لگے ہوئے اوپر سُنہری بنگلہ کلاسیاں۔
 آگے چھتجا ہے۔ اندر زربفت رومی۔ مٹھل کے مسد تیکئے لگے
 ہوئے ہیں۔ خس خانے کے تخت کو دیکھو۔ کیا نالکی نما خس کا بنگلہ
 ویسا ہی چھتجا کلاسیاں لگی ہوئیں۔ بیچ میں چھوٹا سا فراشی پنکھا۔

لگا ہوا۔ پیچھے پیچھے کہاں ڈوری کھینچتے آتے ہیں۔ ہزاروں سے پانی سستے چھپرکتے آتے ہیں سایہ دار تخت اور نالکی میں چھ ڈنڈے ہوتے ہیں۔ وہ ہوا دار تخت آیا۔ دیکھو! اس کے بھی چار ڈنڈے ہیں۔ ڈنڈوں پر چاندی کے خول۔ گرد کٹھرا پیچھے کٹاؤ دار تکیہ۔ سارا سونے کا کام کیا ہوا۔ پیچ میں مسند تکیہ۔ ایلو پہلو میں دو تکیے دوہرے کئے ہوئے ریشم کی ڈوری سے بندھے ہوئے۔ آگے دو ترکش ایک کمان لگی ہوئی ہے۔ اب احتشام تو پچھانے کا نشان۔ دستی چتر۔ روشن چوکی بجتی ہوئی۔ تنامی کی جھنڈیاں اڑتی ہوئی۔ کڑکٹ کڑکا کہتے۔ ڈھلیت ڈھال تلوار باندھے۔ خاص بردار کندہ ہوں پر بند و قیں رکھے۔ حبشی قلاں چاندی کے شیر دہان سونٹے لئے۔ نقیب چوہدار سونے روپے کے عصے لئے۔ خواص سفید سفید پگڑیاں دوپٹے باندھے۔ چنی ہوئی چپکنیں پہنے اپنے عہدے لئے چلے آتے ہیں۔ دیکھنا دیکھنا وہ نیگڈنبر کا ہاتھی آیا۔ یہ عماری کی سی صورت بڑا اونچا سنہری ہاتھی پر کسا ہوا ہے اسی کو نیگڈنبر کہتے ہیں۔ یہ خاص بادشاہ کی سواری کا ہے عماری کی دو برجیاں اس کی ایک ہے۔ کہ فقط بادشاہی پر سایہ رہے۔ ہاتھی پر بانات کی جھول کار چوہی سلمے ستارے کے کام کی۔ ناتھے پر فولاد کی

ڈہال۔ سونے کے پھول اس میں جڑی ہوئی پڑی ہے۔ فوجدار خاں کے سر پر دستار۔ دستار پر گوشوارہ کلفتی۔ ایک ہاتھ میں گجھاگ۔ ایک میں بادشاہ کا بھنڈا ہاتھی کو ہولتے چلے آتے ہیں۔ نیگڈ مبر کے بیچ میں بادشاہ بیٹھے ہوئے ہیں دیکھو سر پر دستار۔ دستار پر جینہ۔ سر پہنچ۔ گوشوارہ۔ بادشاہی تاج۔ موتیوں کا طہرہ گلے میں موتیوں کا کنٹھا۔ موتی مالائیں۔ ہیروں کا ہار۔ بازو پر بچ بند۔ نورتن بڑے بڑے ہیروں کے جڑاؤ۔ ہاتھوں میں زمررد۔ یاقوت۔ موتیوں کی سمرنین پہنے ہوئے۔ بھنڈے کا پہنچ ہاتھ میں۔ کس شان و شوکت سے بیٹھے ہیں۔ خواہی میں بادشاہ کا بیٹا جس کو نظارت کی خدمت ہے بیٹھا مور جھیل کرتا جاتا ہے۔ ہاتھی کے پیچھے ریشم کی ڈوری پڑی ہوئی ہے۔ دربان اس کو ہاتھ میں مانپتا جاتا ہے اس کو جریب کہتے ہیں جب کو س پورا ہو جاتا ہے تو دربان ایک جھنڈی لے کر سامنے آتا ہے۔ بادشاہ کو مہرا کرتا ہے۔ اس سے یہ مراد ہے۔ سواری کو س بھرائی۔

گھڑیالی۔ گھڑیال۔ ریت کی گھڑی ہاتھ میں لئے۔ وقت پر گھڑی پہر بجاتا جاتا ہے۔ ہودے کا ہاتھی دیکھو کیا خوبصورت چاندی کا ہودا کسا ہوا ہے۔ آگے دو ترکش۔ ایک کمان لگی ہوئی۔

پچھے چاندی کی ڈنڈی میں خم دیا ہوا۔ پھول۔ پتے بنے ہوئے
چھوٹا سا چھتر اُس میں لٹکتا ہے۔ بیچوں بیچ میں اس کا سایہ
بادشاہ پر رہتا ہے۔ ایک جریب پچھے ملکہ زمانی اور شاہزادوں
کی عماریاں۔ اُن کے پچھے امیر امرا نواب راجاؤں کی سواریاں
اُن کے پچھے سواروں کا رسالہ۔ طبل کا ہاتھی سب سے پیچھے
سیلے کا ہاتھی۔ طبل بجت آتا ہے۔ فقیروں کو بیلہ بٹتا جاتا ہے۔
دیکھو کیا رسان رسان۔ کس ادب قاعدے سے سواری چلی
آتی ہے بازاروں کو گٹھوں پر خلقت کے ٹھٹ لگے ہوئے ہیں
جھک جھک آداب مجرے کر رہے ہیں۔ بادشاہ آنکھوں سے
سب کا مجرا لیتے جاتے ہیں۔ نقیب چوہدار پکارتے جاتے ہیں
”ملاحظہ آداب سے کرو مجرا۔ جہاں پناہ! بادشاہ سلامت“
لو۔ بس سواری کی سیر دیکھ چکے۔ آؤ اب جشن کا تماشہ
دیکھیں۔

جشن

یہ بادشاہ کی تخت نشینی کی سالگرہ ہے۔ چالیس دن تک

لاتے ہیں لو اب تو رے بندی ہو چکی۔

مہانداری

مہانداری

جشن کے چار دن باقی رہ گئے۔ مہانداری شروع ہوئی۔ تمام شاہزادیاں امیرزادیاں۔ رنگ محل خاص محل۔ ہیرا محل۔ موتی محل میں جمع ہوئیں دونوں وقت اچھے سے اچھے کھانے۔ پان زردہ۔ چھالیا۔ بُن ڈلیاں۔ الاٹچیاں۔ صبح کے ناشتے کو۔ حلوا پوری۔ کچوریاں۔ مٹھائیاں خوانوں میں کہاروں کے سر پر رکھے۔ جسو لنیاں ایک ایک کو بانٹتی پھرتی ہیں۔ رات دن گانا بجانا۔ آپس میں چہل چہچہے ہو رہے ہیں۔ ایلو! دستِ بینا مل محل کے بیٹھی ہنس بول رہی تھیں ایک کو جو شیطان اُچھلا پھپھے سے آ ایک کالا چھٹرا چپکے سے ایک کے سر پر پھینک دیا۔ وہ ڈوئی ڈوئی کرتی اور ساتھ ہی جو پاس بیٹھی تھیں گد بد گرتی۔ پڑتی چنچیں مارتی بھاگیں۔ ایک چنچم چاخ مچادی۔ سارا محل سر پر اسٹھالیا تو دوڑ۔ میں دوڑارے یہ کیا ہوا۔ ایک کہتی ہے اوپر سے مُرداری گری۔ دوسری کہتی ہے واہ! نہیں بی۔ رستی ہے۔ مجھے گلگلی گلگلی سو جھی تھی اسے بی

اماں جان! اے بی سہابی جان۔ اے بی نانی حضرت اے بی دادی حضرت اے بی اتا چھو چھو۔ اے بی اتا ہتو۔ اچھی ذرا دیکھنا! میرے کلیجے پر ہاتھ رکھنا جس وقت سے یہ نگوڑی میرے سر پر آکر گری ہے میرا کلیجہ چار چار ہاتھ اُچھل رہا ہے۔ اری اری اسی صنوبر چڑیل۔ غیباتی۔ کدہرا ڈگئیں۔ جی نکلے تمہارا جی۔ دیکھو تو مرداری ہے۔ تو جلدی سے سونے کا پانی لاؤ۔ میں اپنی بچی کا پنڈا دہو ل رتی ہے تو صدقے کے لئے خوردہ منگاؤں۔ ہے ہے خدا نے میری بچی کی جان بچائی۔ دوہ پارا اگر ایسی ویسی کہہ ہو جاتی تو وہ بندی کس کی ماں کو ماں کہتی۔ لونڈیاں۔ باندیاں۔ لالٹین۔ شمع لے لے کے دوڑیں۔ دور ہی سے کھڑی کہہ رہی ہیں۔ اسے ہے بیوی خدا جھوٹ نہ بلائے یہ تو رستی ہے۔ جھٹ مٹی پڑھ پڑھ کے اُس کی طرف پھینکنے لگیں۔ ایک کہتی ہے۔ بوا یہ تو ایک جائے جم ہو گیا۔ نگوڑا اُس جائے سے ہٹے نہ جلے۔ دوسری کہتی ہے۔ واہ! میں نے اُسے کیل دیا ہے۔ کیا مقدور بھلا یہ سرک تو سکے۔ دوہلا تم ایسی چھتی چھیتا ہو۔ اور ایسا ہی تمہارا اچھو چھکا ہے۔ اسے خوجوں کو بلاؤ۔ خوجے لکڑیاں لے لے کے دوڑے۔ پاس آکے جو دیکھیں کہیں رستی ہے نہ مرداری۔ ایک کالا کپڑا ہے سب کو اُسٹھا کے دکھایا۔

کہ واہ! حضرت! اچھے میل کا میل بنایا۔ جن کا یہ کرشمہ تھا۔ ایک دفعہ
 ہی قہقہہ مار کے ہنسیں۔ سب کی سب لعنت ملامت کرنے لگیں
 ”شابش بوا۔ تم کو۔ درگور تمہاری صورت تمہارے نزدیک تو ایک
 ہنسی ہوئی۔ یہاں چلوؤں لہو خشک ہو گیا“

رتجک

آج بیوی سے لیکر باندی تک سب نے بناؤ سنگار کئے۔ پوشاک
 بنارسی زری بونٹی۔ مقیشی تاروں کی کریمب۔ لاہی پھلکاری۔ گلشن
 بابر لینڈ۔ آب رواں۔ شبنم کے دوپٹے۔ زربفت۔ کنجاب۔ گلبدن
 مشروع۔ اطلس۔ گورنٹ۔ چپولی۔ رادمانگری کی تر پوشیان۔
 مضمنا لحمہ۔ ٹھپہ۔ گوکھرو۔ کرن۔ طرہ۔ کھجور چھڑی۔ لہز بیج بیل۔
 چھڑیاں۔ بدروم کا جال۔ چنبیلی کا جال۔ ماہی پشت کا جال۔ چین بومرے
 کی توئی۔ پکا گوکھرو۔ نئی جان۔ چمپا۔ پمیک۔ لیس۔ ولایتی توئی
 ٹنگی ہوئی۔

رتجک۔ گل انار۔ نارنجی۔ گیندنی۔ پستی۔ سروئی۔ فالسانی۔
 عنابی۔ کاکریزی۔ سترمی۔ اودا۔ نافرمانی۔ گل شعتالو۔ سیٹی۔ فاختائی
 کوکئی۔ آبی۔ بستنی۔ دہانی۔ کافوری۔ گلابی۔ گڑہلی۔ یادامی۔

شرہتی۔ رنگ برنگ کے جوڑے پہنے ہوئے۔

گہنے۔ ٹیکہ۔ جھومر۔ سراسری۔ نتھ۔ کیل۔ پتے۔ بالیاں
 ہالے۔ ہالے۔ کرن پھول۔ جھکے۔ کھٹکے۔ چھپکے کے ہالے۔ بجلی
 کے ہالے۔ چھڑے۔ مگر چوڑا نیاں۔ چاند۔ گلوبند۔ چنیا کلی۔ جگنی۔
 گجرے کا توڑا۔ موتیا کا توڑا۔ چھٹوں کا توڑا۔ کنٹھی۔ ٹیپ۔ چھلا
 دولڑھی۔ ست لڑا۔ وہگدھگی۔ ہینکل۔ چنڈن ہار۔ کیری۔ زربخیر
 جوشن۔ نونگے۔ اکے۔ نورتن۔ بھج بند۔ مٹھیاں۔ پہونچیاں
 کنگن۔ موتی پاک۔ جناب۔ چوہے دنتیاں۔ پٹریاں۔ نوگریاں
 لچھے۔ چوڑیاں۔ جہانگیریاں۔ کرٹسے۔ انگوٹھیاں۔ چھلے
 آرسی۔ توڑے۔ لچھے۔ کرٹے۔ جھانجن۔ چوڑیاں۔ پازیب چوراہی۔
 چنگلی چھلے۔ سر سے پاؤں تک سونے موتیوں میں لدی ہوئیں۔

جوتیاں۔ گھتیلی۔ انی دار۔ کفش۔ زیر پائی۔ کف پائی۔

سلیم شاہی۔ پاؤں میں جھم جھم کرتیں۔ ملکہ دوران کے پاس حاضر
 ہوئیں۔ مجرا کیا اپنے اپنے قرینے سے بیٹھ گئیں۔ ملکہ دوران ننگ
 سے شگ تک بناؤ سنگار کئے۔ سونے میں پہلی۔ موتیوں میں سفید
 اپنی مسند پر بیٹھی ہیں۔ آگے شگ لگی ہوئی ہے۔ خواجہ سراسے
 نوکریں چاکریں۔ لونڈیاں باندیاں ہاتھ باندھے کھڑی ہوئی ہیں

توشے خانے والیاں جوڑوں کی کشتیاں لیکر حاضر ہوئیں ملکہ دوران اپنے ہاتھ سے ایک ایک کو جوڑے دیتی ہیں۔ سب سر و قد ہو ہو کر جوڑے لیتی ہیں آداب بجالاتی ہیں۔ نذریں دیتی ہیں۔ بس جوڑے بٹ چکے نذریں ہو چکیں۔ اب دال بھگینے کا وقت آیا۔

✓ یہ جشن کی رات کا ایک شگون ہے۔ بادشاہ کی بیوی اپنے ہاتھ سے دال کی سات لہیں بھر کر پہلے لگن میں ڈالیں۔ اور بادشاہ اپنے ہاتھ سے بڑے پہلے کڑھائی میں ڈالیں۔

لواب ملکہ دوران دال بھگونے چلیں۔ مبارک باد کی نوبت نقار چنیں بجانے لگیں۔ آگے آگے روشن چوکی والیاں تاشے باجے والیاں تاشہ باجہ بجاتی۔ حبشیاں۔ ترکیاں قلماقیاں اُردو بیگنیاں۔ خواجہ سرائے۔ جسونلیاں۔ اور شاہزادیاں بیگماتیں۔ حرم۔ سریت۔ ناموس۔ چچی والیاں۔ گانہیں امیرزادیاں سب اپنے اپنے قرینے اور تاعدے سے ملکہ دوران کے تام جھام کے ساتھ ساتھ چلیں رنگ محل میں ملکہ دوران کی سواری آئی۔ دیکھو ڈھیر سی مونگ کی دال چنی پھٹکی۔ اور قلعی دار بڑے بڑے لگن رکھتے ہوئے ہیں۔ پہلے ملکہ دوران نے دال کی سات لہیں بھر کر لگن میں ڈالیں۔ سچہ

خاصے والیوں نے سب دال لگنوں میں ڈال دی۔ اوپر سے پانی ڈالا۔ سب نے کھڑے ہو کر مہر اکیا۔ مبارک باد دی۔ شادیا نے بچنے لگے۔ لو وہ آدھی رات کی نوبت بچنی شروع ہوئی۔ خاصے والیوں نے جلدی جلدی دال دھو دھلا پیٹھی پیس پسا کڑھائیاں چڑھادیں۔ ملکہ دوران نے اپنے ہاتھ سے سات بڑے بنائے۔ ایلو باوہ بادشاہ ہوادار میں سوار باجے گا جے۔ سے آئے۔ وہی ساتوں بڑے چھچھے ہیں لیکن بادشاہ نے کڑھائی میں ڈالے سب کھڑے ہو گئے چاروں طرف سے مہر مبارکباد ہونے لگی۔ روشن چوکی۔ نوبت۔ تاسٹہ باجہ بچنے لگا۔ بادشاہ اور ملکہ دوران سوار ہوئیں۔ سب اسی طرح سواری کے ساتھ ساتھ بیٹھک میں آئے۔ فراسٹیوں نے ایک مستھری چوکی بچھائی۔ اُس پر اُجلا اجلا براق سا بچھونا کیسا۔ دو کورمی سٹیلیوں میں شربت بھرا۔ ان پر دو بدھنیاں دو دھکی بھر کر رکھیں۔ کلاوے اور پھولوں کے سہرے اُن کے گلے میں باندھے۔ دوپان کے بیڑے بدھنیوں کی ٹونٹی میں رکھے۔ اس کو جیکڑ کہتے ہیں۔ یہ بادشاہ کی سلامتی کی بھری جاتی ہے۔ نواب پچھلا پہرا ہوا۔ خاصے والیوں نے بڑے گلگلے۔ کھنڈیاں تل تلا۔ اللہ میاں کارحم کچے چاول پس کھانڈ ملا بڑے بڑے پیڑے بنا قابوں میں لگا۔ کشمیر نوں۔ کہاریوں کے

سر پر خوان رکھو اجیگر ط کے پاس لاکر چُن دئے۔ بادشاہ نے کھڑے ہو کر
 نیاز دی۔ پکوان سب کو بٹ گیا۔ رتجگہ ہو چکا۔ دربار کی تیاری ہونے
 لگی۔ وہ بادشاہی توپ صبح کی چلی۔ دہائیں۔ بادشاہ حمام میں گئے
 حمام کر کے پوشاک بدلی۔ اور توشے خانے۔ جو اہر خانے والیاں
 پوشاک اور جو اہر لیکر حاضر ہوئیں۔ تاشا باجا۔ روشن چوکی۔ نوبت خانے
 والیاں مبارک باد کا باجہ بجانے لگیں۔ دیکھو! نیچے قبا۔ اوپر چار قب
 پہنا سر پر دستار۔ دستار پر گوشوارہ۔ جیغہ۔ سر پہنچ۔ تاج شاہی رکھا۔
 بڑے بڑے موتیوں کا طرہ لٹکا یا گلے میں موتیوں کا کنٹھا اور ایک موتی
 مالا ایک سو ایک دانے کی جس میں ایک ایک دانہ زمرہ دکا اور ایک
 ایک موتی ہے اور دس دس دانوں کے بعد یا قوت کی ہٹریں لگی ہوئی
 ہیں۔ پنج میں یا قوت کی بڑی تختی ہے۔ دوسری موتی مالا نرے
 موتیوں کی۔ زمرہ کی ہٹریں۔ پنج میں یا قوت کی بڑی تختی پہن کر پھر
 ہیروں کا ہار پہنا۔ بازوؤں پر ہیروں کے بھج بند اور نود تن باندھے
 ہاتھوں میں سمرنیں دائیں میں چار بائیں میں تین پہنیں۔ دو سمرنیں
 دو دو موتیوں کی۔ دو ایک ایک موتیوں کی لڑی کی۔ دو زمرہ کی ہیں
 ساتویں سمرن میں چار بہت بڑے بڑے موتی۔ اور دو زمرہ کے بڑے
 دانے پنج میں ایک لعل ہے یہ سمرن دائیں ہاتھ میں پہنی۔ اب پوشاک

اور جواہر پہن چکے اندر صحنک باہر دربار کی تیاری دیکھو۔

صحنک

خُشکے اُبل رہا ہے۔ دہی کھانڈ آیا۔ کورے کورے کونڈوں میں خشکے نکال۔ دہی کھانڈ اُس پر ڈال۔ ایک پردے کے مکان میں جہاں مرد کا نام بھی نہیں۔ ستمبر اسما بہت اُجلا دسترخوان بچھا۔ دہی خشکے کے کونڈے۔ چونے کی طشتریاں۔ چوڑیوں کے جوڑے۔ مستی اور مہدی کی پڑیاں لال کاغذ اور کلاوے سے بندھی ہوئیں عطر کی شیشیاں۔ لال لال اور حنیاں ٹھٹھے لگی ہوئیں۔ سوا سوارو پیہ چراغی کا۔ سات ترکاریاں دسترخوان پر چُن دیں۔ بیوی زنیں آئیں۔ پہلے نیاز دی۔ ایک چھنگلی میں مہدی لگائی۔ لال اور حنیاں اور حنیاں صحنک کھانے بیٹھیں۔ پہلے ایک ایک وہ چونے کی طشتری کھائی یہ پارسائی کا امتحان ہے۔ جو پارسا ہوتی ہیں اُن کا منہ چونے سے نہیں پھٹتا۔ نواب صحنک کھانی شروع کی۔ ایلو! وہ پھر دہی کھانڈ خشکے پر ڈالا۔ اب صحنک دوہرا رہی ہیں۔ لوصاحب وہ سب کونڈے صاف کر دئے دسترخوان پر سے ایک ایک دانہ اُٹھا کر کھا گئیں چلمھی میں ہاتھ دھوئے کھی کی۔ چلمھی کا پانی بھی ایک کنارے ڈال دیا کہ پاؤں تلے

نہ آئے۔ مستی ملی۔ عطر لگا گیا۔ چوڑیوں کے جوڑے چراغی کے روپے لے لے کر رخصت ہوئیں۔ لوہا صحنک ہو چکی دربار کی سیر دیکھو۔

حشنگ کا دربار

دیکھو! سب امیر امرا نقار خانے کے دروازے پر سے اتر کر پیدل دیوان عام میں چلے آتے ہیں۔ یہ پہلی آداب گاہ ہے دیوان عام میں جالی کے دروازے میں دیکھنا کیسی موٹی سی لوہے کی زنجیر اڑی پڑی ہوئی ہے کہ آدمی سیدھا نہیں جاسکتا سب جھنگ جھنگ کر زنجیر کے نیچے سے جاتے ہیں یہ دوسری آداب گاہ ہے۔ ایلو! دیوان خاص کے دروازے پر کیا بڑا سا پردہ لال بانات کا کھنچا ہوا ہے یہ لال پردہ کہلاتا ہے۔ مرد سے پیادے۔ دربان سپاہی۔ قدار ہاتھوں میں لال لال لکڑیاں لئے کھڑے ہیں۔ جو کوئی غیر آدمی اندر جانے کا ارادہ کرے تو قدار وہی لال لکڑی آنکھڑے دار گردن میں ڈال کھینچ کر باہر نکال دیتے ہیں مگر جشن کے دن حکم عام تھا جس کا جی چاہے پگڑی باندھ کر چلا آئے۔

دربار کی سیر دیکھو۔

دیکھو! لال پرجے کے پاس کھڑے ہو کر پہلے مچرا کر کے کہ یہ تیسری آداب گاہ ہے۔ پھر دیوان خاص میں تخت کے سامنے آداب بجا کر اپنی اپنی جائے پر کھڑے ہوتے جاتے ہیں۔

دیکھو! دیوان خاص میں فرش فروش کیا ہوا ہے۔ بانائی پردے کھینچے ہوئے ہیں۔ بچوں بیچ میں سنگ مرمر کے ہشت پہلو چوڑے پر تخت طاؤس لگا ہوا ہے اس کے آگے دلداہیش گیر کھنچا ہوا ہے دیکھنا کیا خوبصورت تخت بنا ہوا ہے۔ چاروں طرف تین تین در کیسے خوشنما محرابوں کے ہیں گرد کٹھرا۔ پشت پر تکیہ۔ آگے تین سیڑھیاں اوپر بنگلے نما گول چھت۔ محراب دار۔ اُس پر سونے کی کلیاں سامنے محراب پر دو مور آسنے سامنے موتیوں کی کسبجا منہ میں لئے ہوئے کھڑے ہیں سر سے پاؤں تک سونے میں لپٹا ہوا جگمگ رہا ہے بیچ میں رومی مٹھل اور زربفت کا مسند تکیہ لگا ہوا ہے دو خواص ہما کے مور چھل لئے اہلو پہلو میں کھڑے ہیں چھپے ایک جانماز بچھی ہے۔

معتبر الدولہ اعتبار الملک بہادر وزیر۔ عمدۃ الحکما حادق زمان

احترام الدولہ بہادر شمس الدولہ بہادر۔ معین الدولہ بہادر۔ سیف الدولہ بہادر۔
 انیس الدولہ بہادر۔ راجہ مرزا بہادر۔ راجہ بہادر۔ غیاث الدولہ بہادر۔
 سہان زمان۔ نجم الدولہ بہادر۔ وقار الدولہ بہادر۔ مصلح الدولہ بہادر۔
 عابد الدولہ بہادر۔ مؤسس الدولہ بہادر۔ سرفراز الدولہ بہادر میر عدل
 بہادر۔ میر منشی دارالانشاء سلطانی۔ میر تھوک وغیرہ اپنے اپنے
 مرتبے اور قاعدے سے دونوں ہاتھ جریب پر رکھے دائیں بائیں کھڑے
 ہیں۔ مرد ہے۔ نقیب۔ چوہدر۔ عرض بیگی سامنے آداب گاہ کے
 پاس کھڑے ہیں۔

دیوان خاص کے صحن میں ایک طرف خاصے گھوڑے چاندی سونے
 کے ساز لگے ہوئے ایک طرف ہاتھی مولا بخش خورشید گنج۔ چاند
 مور۔ وغیرہ رنگے ہوئے ماسخوں پر فولاد کی ڈھالیں۔ سونے کے
 پھولوں کی۔ کانوں میں ریشم اور کلابتون کے گچھے اور لڑیاں
 کار چوٹی جھولیں پڑی ہوئیں۔ ایک طرف ماہی مراتب۔ چتر نشان۔
 روشن چوکی والے۔ جھنڈیوں والے۔ ڈھلیت جھے کھڑے ہیں۔
 حبشی۔ تیار۔ چاندی کے شیر وھان سونے۔ خاص بردار
 بندوقیں لئے ہوئے کٹہرے کے نیچے کھڑے ہیں۔

دیوان عام کے میدان میں ساری پلٹنیں کھڑی ہیں احتشام

توپ خانے کی توپیں لگی ہوئی ہیں ایلو! وہ جسولنی نے اندر سے آواز دی خبردار ہو۔ نقیب چوہداروں نے جواب دیا۔ اللہ رسول خبردار ہے اوہو!!! بادشاہ برآمد ہوئے نقیب چوہدار پکارے۔

بسم اللہ الرحمن الرحیم۔ اللہ رسول کی امان۔ دوست شاد۔ دشمن پائمال۔ بلائیں رد، کہاروں نے جھٹ ہو ادار کہاریوں سے لے لیا۔ پہلے بادشاہ نے تخت کے پیچھے اتر کر نماز کی دو رکعتیں کھڑے ہو کر پڑھیں دعا مانگی پھر ہو ادار میں سوار ہوئے۔ کہاروں نے ہو ادار تخت طاؤس کے برابر لگا دیا۔ بادشاہ نے تخت پر جلوس فرمایا۔ جھنڈیاں ہلیں۔ دنا دن توپیں چلنے لگیں۔ سب فوج نے سلامی اتاری شادیا نے بچنے لگے۔ گوہر اکیلی سلطنت مہین پور خلافت ولیعہد بہادر بائیں طرف تخت کے اور شامزادگان نامدار۔ والاتبارفترہ باصرہ خلافت غزہ ناصیہ سلطنت۔ دائیں طرف تخت کے برابر امیر امرار کے آگے کھڑے ہوئے۔ دیکھو! پہلے ولیعہد نذر دینے کھڑے ہوئے وہ آداب گاہ پر آئے۔ مگر کیا نقیب پکارا۔ جہاں پناہ بادشاہ سلامت! عالم پناہ بادشاہ سلامت! مہابلی بادشاہ سلامت! مگر اگر کے بادشاہ کو جا کر نذر دی۔ بادشاہ نے

نہم

بزم آخر

نذر لے کر نذر نثار کو دیدی۔ پھر اُلٹے پاؤں آداب گاہ پر آئے
مجر آکر خلعت پہنا۔ جیغہ۔ سر پر بیچ۔ گو شوارہ بادشاہ نے
اپنے ہاتھ سے سر پر باندھا۔ موتی۔ مالا۔ سپر تلوار گلے میں ڈالی۔
اُسی طرح آداب گاہ پر اُلٹے پاؤں آکر مجر اکیا۔ خلعت کی نذر دی
پھر اُلٹے ہی پاؤں آداب گاہ پر آ۔ مجر آکر کھڑے ہو گئے۔

دیکھو! اب اسی طرح اور شاہزادے اور سارے امیر
اُمرا اپنے اپنے رتبے سے نذر دے رہے ہیں۔ جو اہر خانے
میں۔ سے خلعت پہن کر آتے ہیں۔ بادشاہ اپنے ہاتھ سے
شاہزادوں کے سر پر جیغہ۔ سر پر بیچ۔ گو شوارہ۔ اور معزز امیروں
کے سر پر گو شوارہ باندھ دیتے ہیں۔ آداب مجرے ہو رہے
ہیں۔ نقیب چوہدر پکار رہے ہیں۔ ملاحظہ آداب سے کرو مجر۔
جہاں پناہ بادشاہ سلامت! عالم پناہ بادشاہ سلامت! اہاہلی
بادشاہ سلامت!

نو بادشاہ نے تکیہ سر کایا۔ فاستہ کو ہاتھ اُٹھایا۔ عرض ہیگی پکارا
دربار برخواست کہا روں نے ہو ادار تخت کے برابر لگا دیا۔ بادشاہ
سوار ہوئے۔ خاصی ڈیوڑھی پر سے کہا ریوں نے ہو ادار لے لیا۔
بادشاہ محل میں داخل ہوئے سب لوگ رخصت ہوئے چالیس دن

تک روز دربار اور خلعت اور نذریں ہوں گی اور انعام اکرام سب کارخانوں کے داروغاؤں اور آدمیوں کو حیثیت کے موافق ملیں گے اب محل کا دربار دیکھو!

محل کا دربار

دیکھو! یہ چاندی کا تخت گرد کٹھرا۔ پشت پر تکیہ۔ آگے تین سیڑھیاں نیچے پایوں میں کیسے خوبصورت پھول پتے بنے ہوئے ہیں۔ اوپر کرکری تاشس کا تخت پوش پڑا ہوا دائیں طرف ملکہ دوران اپنی مسند پر سر سے پاؤں تک سونے مونی جواہر میں ڈوبی ہوئی ناک میں نتھ جس میں چڑیا کے انڈے برابر موتی پڑے ہوئے ہیں پہنے بیٹھی ہیں۔ ان کے برابر اور بویاں اپنی اپنی سوزنیوں پر گہنا پاتا۔ ناک میں نتھیں پہنے بیٹھی ہیں بائیں طرف شاہزادیاں بناؤ سنگار کئے سر سے پاؤں تک گہنے میں لدی ہوئی بیٹھی ہیں۔ سامنے جھنپیان۔ ترکنیان۔ قلماقنیاں اروا بیگنیاں۔ جسولنیاں۔ خواجہ سرائے جریں پکڑے مودب کھڑے ہیں۔ بادشاہ محل میں داخل ہوئے جسولنی نے آواز

دی۔ خبردار ہو! سب بیگماتیں سر و قد کھڑی ہو گئیں مگر کیا۔ تخت پر سے تخت پوش خوجوں نے اٹھایا۔ کھاریوں نے ہوادار تخت کے برابر لگا دیا۔ بادشاہ تخت پر بیٹھے۔ خواجہ سراے مور چھل لے کر تخت کے برابر کھڑے ہو گئے۔ پہلے ملکہ دوران نے کھڑے ہو کر مگر کیا۔ نذر دی پھر مگر کے بیٹھ گئیں۔ اب اور بیویوں اور شاہزادیوں نے اسی طرح اپنے اپنے رتبے سے نذریں دیں۔ بادشاہ نے سب کو بھاری بھاری دوپٹے حیثیت کے موافق اپنے ہاتھ سے دئے سب نے کھڑے ہو کر دوپٹے لئے۔ مگر کیا۔ نذریں دیں۔ اب ناچ گانا شروع ہوا۔ ایلو! ناچنے والی تو اندر بادشاہ کے سامنے ناچ رہی ہے اور سازندے سرا نچے کے پیچھے کھڑے طبلہ سازنگی تال کی چوڑی بجا رہے ہیں تان رس خاں آئے دو چارتائیں ان کی سُنیں۔ لو اب خاصے کی تیاری ہونے لگی دربار برخواست ہوا۔ ناچ گانا موقوف ہو لبادشاہ نے خاصہ نوش فرما کر سکھ کیا۔ تیسرے پہر سب اسی طرح اکٹھے ہو گئے بادشاہ مسند پر آ کے بیٹھے۔ مٹھائی کے خوان اور آسٹھ قابیں مٹھائی کی ایک چاندی کی کشتی میں بڑا سا کلاوہ۔ پان کے بیڑے ہری رُوب مصری کے کوزے۔ چاندی کا چھلار کھا ہوا۔

اوپر کنبائی کشتی پوش کلا بتونی جھارکا پڑا ہوا آیا۔ جسولنی نے عرض کیا۔ ”حضرت صاحب تشریف لائے“ بادشاہ سروقد تعظیم کو کھڑے ہو گئے۔ مسند پر بٹھایا حضرت صاحب نے پہلی ایک قاب پر حضرت صلی اللہ علیہ وسلم کی۔ دوسری پر حضرت علی رضی اللہ عنہ کی۔ تیسری پر حضرت فاطمہؓ کی۔ چوتھی پر حضرت امام حسن حسینؑ کی۔ پانچویں پر بڑبڑیڑوں کی۔ چھٹی پر بابر بادشاہ کی۔ ساتویں پر اوتوں کی۔ آٹھویں پر پریوں کی نیاز دی۔ حضرت فاطمہؓ کی نیاز کا سوائے بیوی زنون کے۔ بابر بادشاہ کی نیاز کا سوائے اُن کی اولاد کے اور پریوں کی نیاز کا سوائے پار سا عورتوں کے اور کسی کو نہیں ملتا۔ اور باقی سب کی نیازوں کا سب کو تقسیم ہو جاتا ہے۔

دیکھو! حضرت صاحب نے کشتی میں سے کلا وہ نکالا پہلے بسم اللہ الرحمن الرحیم، کہہ کر ایک گرہ اُس میں لگائی۔ دوسری گرہ میں پان کا بیڑا باندھا۔ تیسری میں ہری دُوب مصری کی ڈلی چوتھی میں چاندی کا چھٹا باندھا پانچویں گرہ بادشاہ کے سر سے چھو کر اُس کلاوے میں لگائی۔ سب نے کھڑے ہو کر مہر اکیا۔ مبارک باد دی۔ ایک سال یہ ہزار سال اور خدا نصیب کرے۔

سالگرہ کے شادیا نے بچنے لگے اب مہینہ بھرتک دربار ندریں
خلعت - انعام - ناچ رنگ - مہاندری اسی طرح ہوگی - نوروز
کی رسمیں دیکھو - !

نوروز

نیا سال شروع ہوتا ہے - نجومی پنڈت جو رنگ سال
کا بتاتے ہیں - دیکھو ویسی ہی رنگ کی پوشاک بادشاہ اور بیگماتوں
اور شاہزادیوں کی تیار ہو رہی ہے - بانس کی کھچھوں کی کھانچیاں
اُن میں سات سات مٹی کی طشتریاں بھوڑل پھری ہوئی رسات
رنگ کی مٹھائیوں سے بھری ہوئی - اوپر نوروزی رنگ کے
کسے بسے کے چھپے ہوئے کسے ہوئے - نوروزی رنگ
کے جوڑے گوٹا کناری ٹکے ہوئے - کشتیوں میں رکھے ہوئے
اُسی رنگ کے کشتی پوش پڑے ہوئے - کہا یوں کے سر پہ
جسولنیاں لئے ہوئے باٹتی پھرتی ہیں لو دربار آراستہ ہوا -
بادشاہ نوروزی پوشاک پہنکر برآمد ہوئے - دیکھو! سب شاہزادے
بھی نوروزی کپڑے پہنے ہوئے امیر امرا - نواب راجہ نوروزی
رنگ کی پگڑی دوپٹے باندھے ہوئے دائیں بائیں کھڑے ہیں ندریں

ہونے لگیں۔ سلطان الشعرا اور شاعروں نے مبارک باد کے قصیدے پڑھے۔ خلعت مرحمت ہوئے۔ دربار پر خواست ہوا دسترخوان چنا گیا۔ دیکھو! نوروزی رنگ کا دسترخوان۔ اور ویسے ہی خوانوں کے خوان پوش اور کسنے ہیں۔ سات رنگ کے پلاؤ مٹھائیاں۔ سالن۔ ترکاریاں۔ میوے۔ اور سب چیزیں سات سات طرح کی ہیں۔ اور سات ترکاریاں ملی ہوئی بھی پکی ہیں اس کو نورتن کہتے ہیں۔

ایلو! جو کی روٹی ساگ کی بھجیہ اور ستو بھی ہیں۔ خاصے کی داروغہ نے عرض کیا۔ جہاں پناہ! دسترخوان تیار ہے! بادشاہ آئے۔ حضرت علی رض کے دسترخوان پر نیاز دی کہ یہ اونکی خلافت کا دن ہے اور یہ دسترخوان بھی حضرت علی کا کہلاتا ہے بادشاہ نے ذرا سا اُس میں سے پہلے آپ چکھا۔ پھر ولیعہد اور شاہزادوں اور مغز امیروں کو اپنے ہاتھ سے تبرک دیا۔ سب نے مہر کر کے لے لیا۔ لو اب دیوان خاص میں زنانہ ہو گیا سب بیگماتیں آئیں۔ بادشاہ نے اسی طرح ذرا سا اپنے ہاتھ سے تبرک اُن کو دیا۔ بادشاہ اور بیگماتیں محل میں داخل ہوئیں باقی تبرک سب کو بٹ گیا۔ تیسرے پہر کو سب بیگماتیں اور شاہزادے

جمع ہوئے۔ دیکھو! اب پنکھا جھلنے کا شگون ہوا۔ پھر ہاتھوں میں چاندی سونالے کر اُچھالا۔ یہ بھی نوروز کا شگون ہے چار گھڑی دن رہے سلاطین بھائی بند سبز وار مرغیوں کے انڈے نیش دار۔ مشک زعفران پان میں رنگ رنگار دیوان خاص میں آئے بادشاہ برآمد ہوئے۔ مسند پر بیٹھے۔ سب بھائی بند سلاطین اور شاہزادے سامنے ہو بیٹھے۔ دیکھو! اب انڈے لڑتے ہیں۔ ایک نے ایک انڈا ہاتھ میں لے کر نیچے رکھا۔ سارا انگلیوں میں اُسے چپایا فقط اُس کا نیش کھلا رکھا۔ دوسرا اوپر سے دوسرے انڈے سے اُس پر چوٹیں لگانے لگا۔ ایلو! دونوں میں سے کسی کا انڈا ٹوٹ گیا۔ جس نے توڑا ہے اُس کے ساتھ والوں نے غل مچایا ہے؟ وہ توڑا۔ بس پانچ انڈے لڑ چکے بادشاہ محل میں داخل ہوئے۔ سب بھائی بند رخصت ہوئے۔ نوروز ہو چکا اب محرم کی رسمیں دیکھو۔

محرم

محرم کا چاند دکھائی دیا۔ ماتم کے باجے بجنے لگے۔ سبیلیں رکھی گئیں بادشاہ حضرت امام حسن حسینؑ کے فقیر بنے۔ سبز کپڑے پہنے لگے

میں سبز کھنی جھولی ڈالی۔ جھولی میں لاپٹھی دانے۔ سونف۔ خشک ماش
 بھری۔ درگاہ میں جا کر سلام کیا۔ نیاز دی۔ دس دن تک صبح کو کھانا
 شام کو شربت فقروں کو بٹے گا۔ چھٹی تاریخ ہوئی۔ آج بادشاہ
 لنگر میں کھنچیں گے۔

دیکھو! چاندی کے دو پنچے بنے ہوئے دو لکڑیوں پر لگے
 ہوئے۔ لال سبز کپڑے اُن پر بندھے ہوئے۔ ان کو شدے
 کہتے ہیں۔ بادشاہ کے دونوں ہاتھوں میں ہیں۔ ایک چاندی کی
 زنجیر کمر میں پڑی ہوئی ہے۔ دو سیتوں نے آکر زنجیر پکڑ دو چار
 قدم بادشاہ کو کھینچا۔ ایلو وہ زنجیر بادشاہ کے گلے میں ڈال دی
 دونو شدے سیدھے گئے۔ ساتویں تاریخ ہوئی۔ دیکھو! برک کے
 کنول ان میں شمعیں روشن۔ بانس کی کھچھیوں کی ٹٹیاں لال کاغذ
 سے منڈھی ہوئیں۔ اُن پر لال لال کنول پنچ میں دغدغے روشن ہیں
 مہدی اور مالیدے کے خان۔ بڑی بڑی طوغیں جلتی ہوئیں ساتھ
 ساتھ ہیں۔ آگے آگے تاشے باجے۔ روشن چوکی والیاں
 پیچھے پیچھے بادشاہ اور بیگماتیں۔ حبشیاں۔ ترکنیاں۔ خوبے
 وغیرہ سب چلے جاتے ہیں۔ نو مہدی امام باڑے میں
 پہنچی آرائش سب لٹ گئی۔ مہدی مالیدہ۔ طوغیں

درگاہ میں چڑھا دیں۔ آٹھویں تاریخ ہوئی۔ ایلو! آج بادشاہ حضرت عباس رضی اللہ عنہ کے سقے بنے لال کھاروے کی ایک کنگی بندھی ہوئی۔ شربت کی بھری ہوئی ایک مشک کندھے پر رکھے ہوئے معصوموں کو شربت پلا رہے ہیں۔ نو شربت پلا چکے مالیدے پر نیاز دی سب کو بٹو دیا۔

آج دسویں تاریخ عشرے کا دن ہے۔ مٹی کے آنجورے لمبے گلے کے بیج میں سے پتلے کورے کورے آئے۔ ان کو کوزیا کہتے ہیں۔ دودھ اور شربت ان میں بھرا گیا۔ لال لال کلاوے ان کے گلوں میں باندھے۔ تازے تازے تر حلوے کے کونڈے بھر کر رکھے گئے۔ نیاز ہوئی۔ دیکھو! چھوٹے چھوٹے بچے دوڑے چلے آتے ہیں۔ ایک ایک دودھ ایک ایک شربت کے کوزے پی۔ حلو اچٹ کر۔ پیسے کوڑیوں کی جھولیاں بھر کیسے اُچھلتے کودتے کلا پنچیں مارتے چلے جاتے ہیں۔ ظہر کا وقت ہوا بادشاہ برآمد ہوئے۔ موتی مسجد میں عاشورے کی نماز پڑھی۔ دیوان خاص میں حاضری کی تیاری ہوئی۔ ایک بڑا سادستر خوان بچھا۔ اُس پر شیر مالیں چنی گئیں۔ شیر مالوں پر کباب۔ پنیر۔ پودینہ اور گ مویاں کتر کے رکھیں۔ بادشاہ نے کھڑے ہو کر نیاز دی۔ ذرا سا

شیرمال۔ کباب۔ پنیر۔ مولیٰ کا ٹکڑا پہلے آپ چکھتا۔ پھر ایک ایک شیرمال اور کباب وغیرہ پہلے دلیعہد پھر اور شاہزادوں اور معزز امیروں کو اپنے ہاتھ سے دیا۔ باقی سب کو برٹ گئیں۔ ایلودہ جامع مسجد سے تبرکات نالکی میں رکھے ہوئے۔ آگے آگے سپاہیوں کے تمن باجا بجاتا ہوا آئے۔ بادشاہ تعظیم کو کھڑے ہو گئے تبرکات نالکی میں سے نکال کر چوکی پر رکھے گئے۔ حضرت محمد صلی اللہ علیہ وسلم کا جبہ اور نعلین آنکھوں سے لگائیں۔ حضرت علی رض کے ہاتھ کا قرآن شریف سر پر رکھا بوسہ دیا۔ حضرت امام حسن حسینؑ کی خاک شفا رکھو آنکھوں سے لگا یا۔ پھر حضرت صلعم کے موئے مبارک کو گلاب اور خوشبو میں غسل دیا۔ نواب زنانہ ہوا۔ بیگمیں آئیں۔ تبرکات کی زیارت کی بادشاہ اور بیگمیں محل میں داخل ہوئیں۔ تبرکات اسی طرح نالکی میں باجے گا بے سے جامع مسجد گئے۔ شام کو اسی طرح محل کی درگاہ کے تبرکات کی زیارت کی۔ دیکھو! گوٹا بٹ رہا ہے۔ بن ڈلیاں الا پچیاں جوڑ چھالیا کتر کے بچنے ہوئے خربوزوں کے بیج اور دھنیا کترا ہوا کھوپڑا اس میں ملا کے گوٹا بنایا۔ شیشے اور کاغذ کی پیوں اور گار چوڑی بوڑوں اور چھوٹی چھوٹی طشتریوں میں

رکھ اُن پر مہین مہین رنگین کھوپڑے کے پھول بنا آہل پس میں
 بٹ رہا ہے۔ اکثر سلاطین قلعہ میں تعزیرہ داری کرتے تھے۔ فقیر
 پیک بنتے تھے۔ کوئی نٹا پچی کوئی نقیب بنتا تھا کوئی تاشہ
 کوئی ڈہول کوئی جھانجہ تعزیوں کے آگے بجاتا تھا۔ کوئی مرثیے
 پڑھتا تھا۔ مرثیے خوانوں کو درگاہ میں سے چار چار شتریاں
 بُن پکنی ڈلیاں بٹھنے ہوئے خربوزے کے بیج اور دھنیے کی
 ملا کرتی تھیں۔ بڑی دہوم سے علم اُٹھاتے تھے۔ محرم ہو چکا
 آخری چہار شنبہ آیا۔

آخری چہار شنبہ

صفر جسے تیرہ تیزی کا مہینا کہتے ہیں۔ اس مہینے کی تیر ہوس
 تاریخ ہوئی۔ دیکھو! چنے کی سلونی گھنگنیاں نون مرچ ڈال کے۔
 اور گہول کی پسیکی گھنگنیاں اُبال کے اوپر خشتاش اور کھانڈ ڈال کے
 قابوں میں نیکال کے نیاز دی پھر بانٹ دیں۔ اسی مہینے کے
 آخری بدھ کو بادشاہ نے صبح دربار کیا۔ دیکھو! جو اہن خانے کا
 داروغہ سونے چاندی کے چھپے چاندی کی کشتی میں لگا کر لایا۔ چار

چھلے اُن میں سے دوسونے کے دو چاندی کے بادشاہ نے آپ پہنے
 دو ویلہد کو۔ ایک ایک اور شاہزادوں کو۔ اپنے ہاتھ سے۔ سب سے
 باقی اور امیر امراؤں کو تقسیم ہو گئے۔ سب نے مہر کیا۔ نذرین دیں
 دربار برخواست ہوا۔ بادشاہ اپنی بیٹھک میں آئے۔ وہ چاروں
 چھلے جو آپ پہنے تھے۔ ملکہ زمانی کو دئے۔ تیسرا پھر ہوا۔ دیکھو!
 کوری کوری ٹھلیاں آئیں۔ پہلے ایک ٹھلیا میں سٹوڑا سا پانی اور
 ایک اشرفی کپڑے میں لپیٹ کر اُس میں ڈالی۔ بادشاہ کے آگے
 کھڑے ہو کر سر پر سے پیچھے پھینکی۔ ادھر ہو !!! ادھر پڑاق سے
 ٹھلیا ٹوٹ گئی۔ اشرفی حلال خوری اٹھانے لگی۔ ایلو! اب سٹوڑا سا
 پھونس لاکر جلایا۔ بادشاہ نے اُس کو لنگا۔ لو اب بیگماتوں اور شاہزادوں
 کو تقسیم ہونے لگیں۔ کسی ٹھلیا میں پانچ۔ کسی میں چار کسی میں
 دو روپے۔ کسی میں ایک ہی روپیہ ڈال۔ کہاویوں کے سر پر رکھوا۔
 جسولنیوں کو ساتھ کر سب کے ہاں بھیج دیں سب نے ان کو انعام
 دیا۔ اور ٹھلیاں لے کر اُسی طرح کھڑے ہو کر توڑ دیں۔ جو کچھ ٹھلیوں
 میں تھا وہ حلال خوریاں اُٹھانے لگیں۔

تیسرے پہر سبزہ رونار نے باغ میں گئے۔ آخری چہار شنبہ
 کی عیدیاں شاہزادوں کے اُستاد سنہری روپہلی پھول دار

کاغذ پر لکھ کر لائے شاہزادوں کو عیدیاں اور چھٹی دے۔ عید یوں
کے روپے لے۔ رخصت ہوئے۔

عیدی آخری چہارشنبہ

آخری چہارشنبہ ماہ صفر جانب باغ سیر کن بنگر
ہر کہ امروز میکنی شادی غم نہ بیند بقول پیغمبر

بارہ وفات

ربیع الاول کے مہینے کو بارہ وفات کا مہینہ کہتے ہیں۔ پہلی تاریخ
اس مہینے کی ہوتی۔ موتی محل میں فرش فروش ہوا۔ بیچ میں بادشاہ
کی مسند لگی۔ تیسرے پہر کو بادشاہ برآمد ہوئے۔ دائیں بائیں
مشائخ لوگ سامنے قوال آکر بیٹھے۔ گانا شروع ہوا۔ ایلو ایشائوں
میں سے کسی کو حالت آئی۔ دیکھو! کیا چٹھیاں کھا رہا ہے۔ او ہوادو
ہال کھیلتے کھیلتے کھڑا ہو گیا۔ بادشاہ اور سب لوگ ساتھ کھڑے
ہو گئے جس شعر پر حالت آئی ہے قوال اسی کو گھڑی گھڑی گائے
جاتے ہیں زور زور سے ڈبو لگی پیٹے جاتے ہیں۔ لو حال کھیل چکے۔

ہوش میں آگئے۔ چپکے ہو کر بیٹھ گئے۔ بادشاہ اور سب لوگ بھی بیٹھ گئے گا ناموقوف ہوا۔ الاپچی دانوں کے خوان آئے۔ ختم ہوا الاپچی دانے تقسیم ہوئے۔ بادشاہ اپنی بیٹھک میں آگئے۔ سب لوگ رخصت ہو گئے۔ اب بارہ دن تک روز اسی طرح مجلس اور صبح شام کھانا مشائخوں اور ملنگوں کو ملے گا۔ بارہویں تاریخ ہوئی دیکھو! محل اور مہتاب باغ کی درگاہ میں سٹھا سٹھر بندی ہو رہی ہے۔ لال لال کنول اور ققمی۔ اُن میں دغدغے رکھے گئے۔ رات ہوئی۔ روشنی ہونے لگی۔ پہلے بادشاہ محل کی درگاہ میں آئے۔ ختم ہوا۔ مٹھانی بٹی۔ پھر مہتاب باغ کی درگاہ میں آئے۔ مشائخ جمع ہوئے۔ قوال گانے لگے۔ یہاں مبنوں کے قہوہ پر ختم ہو رہا ہے۔ دیکھو! وہ قہوہ کی پیالیاں بٹ رہی ہیں۔

عرس

اسی مہینے کی چودھویں تاریخ حضرت خواجہ قطب الدین بختیار کاکی کا عرس ہوتا ہے بادشاہ خواجہ صاحب میں آئے اور شہر کی خلقت بھی جمع ہوئی۔ بادشاہ نے مزار پر لکڑے ہو کر فاتحہ پڑھی۔ کتاب صندل پھول ملا کر تھپے سے قبر پر ڈالا۔ ستر روپے نذر اور سب سے روپے کا

شامیانہ دس روپے کا قبر پوش چڑھایا۔ ساٹھ روپے خادموں اور شاخوں کے کھانا پکوانے کو دئے۔ ایلوادہ روشنی اور باجے گاجے سے منہدی آئی۔ دیکھو! گلاب کے شیشے قبر کا غلاف شاہزادوں کے سر پر ہے مینہری کے ساتھ ساتھ چلے آتے ہیں۔ درگاہ میں آکر گلاب کے شیشے اور منہدی چڑھادی۔ غلاف قبر پر ڈالا۔ ختم ہوا۔ بادشاہ نے محل میں آکر خاوند کھایا آرام کیا۔ صبح کے ختم میں شامل ہو سب وہاں سے رخصت ہوئے

گیارہویں حضرت غوث الاعظم

ربیع الثانی کے مہینے کو میران جی کہتے ہیں۔ اس مہینے کی گیارہویں تاریخ ہوئی۔ دیکھو! دیوان خاص کے صحن میں آتش بازی گڑی۔ انار۔ پھلجڑی۔ مہتاب۔ جانی جوئی۔ ہت پھول۔ چھچھو ندر۔ چکڑ۔ گنج۔ پٹاٹھے۔ چرنیاں۔ ہوا سیاں۔ زمینی گولے۔ آسمانی گولے۔ خدنگ۔ چدر۔ کوسھی۔ پنکھیاں۔ سانپ درخت ہاتھی وغیرہ بنے ہوئے ہیں۔ ایک بانس کی پھچھو کیوں کا بنگلہ سا بنا ہوا۔ اوپر پتی۔ ابرک لال کا غنڈ منڈھا ہوا اس کو منہدی کہتے ہیں دیوان خاص میں رکھی گئی۔ دسترخوان

بچھا سب طرح کا کھانا چُنا گیا۔ بادشاہ نے اپنے ہاتھ سے منہدی روشن کی۔ پھر دسترخوان پر حضرت غوث الاعظمؒ کی نیاز دی آفتبازی چھٹنے لگی۔ کھانا تقسیم ہوا۔ صبح کو مہتاب باغ کی درگاہ میں مشائخ جمع ہوئے۔ بادشاہ آئے ختم ہوا۔ تبرک بٹا۔

سترہویں

اسی مہینے کی سترہویں تاریخ حضرت سلطان نظام الدین اولیاء کا عرس ہوتا ہے۔ دیکھو ارات کو درگاہ میں مشائخ جمع ہوئے پہلے ختم ہوا۔ پھر قوالی ہوئے لگی۔ مشائخوں کو حال آنے لگے۔ صبح کو بادشاہ آئے۔ درگاہ میں فاتحہ پڑھی۔ چار اشرفیاں اور تیس روپے درگاہ میں نظر چڑھائی۔ دوسو روپے عرس کے مصارف کے خادموں کو دئے۔ ختم میں شامل ہوئے تبرک کی ہنڈیاں اور پھینے خادم لائے بادشاہ نے ایک اشرفی تبرک کی اُن کو دی پھر سوار ہو گئے۔ دیکھو اب شہر کی خلقت آنی شروع ہوئی۔ درگاہ میں نذرین چڑھنے لگیں خادموں کی گوڑی ہوئے لگی۔ اپنی اپنی اسمیاں

۱۷ عمامہ دستار۔ مگر خادم نوگ، ایک، دس بارہ گرهہ کا کپڑے کا ٹکڑا سر سے پیٹتے ہیں

تاک تاک کے دود و تبرک کی ہندیاں کھیلیں بتا شے شکر پاسے اُن میں بھرے ہوئے۔ آٹے سے ان کے منہ لپے ہوئے۔ خادم اُنکو دیتے ہیں۔ اور گرہ گرہ بھر کے دہوتر کے سبز اور سفید پھینٹے اُن کے سر سے باندھ دیتے ہیں۔ بہت سی خاطر مدارات کر کے اُن سے کہتے ہیں ہم آپ کے دعا گو قدیم ہیں۔ رات دن آپ کی کامیابی کی درگاہ شریف میں دعائیں مانگتے ہیں“ اپنا معمول اُن سے لے لیتے ہیں۔ اب درگاہ شریف میں ناچ ہونے لگا۔ دیکھو! کوئی ناچ دیکھ رہا ہے کوئی باؤلی میں سیڑھیوں پر بیٹھا نہا رہا ہے کوئی چت کوئی پٹ تیر رہا ہے۔ کوئی دھما دھم اوپر سے کود رہا ہے۔ لوگ باؤلی میں کوڑیاں پیسے پھینک رہے ہیں۔ لڑکے غوطے لگا لگا کر نکال رہے ہیں۔ سودے والے پکار رہے ہیں۔ تازی گرم کپوریاں ہیں۔ برنی ہے تازی دودھ کی۔ مکھن ہے ملائی سے میٹھا۔ کونے ملائی کی برن کے۔ کسیر وہیں میوے۔ گھلے فالسے ہیں شربت کو۔ ڈالی ڈالی کا گھلا ہی پیزندی ہے۔ سیاہ لچھے ہیں ہاتھوں کے کھلوے ہیں بالے سبھولوں کے۔“ کوئی مقرضی علوالے بیٹھا ہے کوئی کباب نو گنگ پیر سے کھلے شیر مال۔ باقر خانی۔ خمیری روٹی۔ بہاری بیچ رہا ہے۔ گٹرو والے حتمہ چلاتے پھرتے ہیں پنواڑی گلوریاں بنا ہے

ہیں۔ کٹورے چھنک رہے ہیں۔ فالودے والے فالودہ۔ پن بھتا۔
 تخم ریحان۔ اولے۔ گلاب پاشس۔ کٹورے چھپے لئے بیٹھے ہیں۔
 لو! دو پھر ہوئی۔ اب میلہ ہمایوں کے مقبرے میں آیا۔ دیکھو تو کوئی
 بھول بھلیوں میں بھولا بھولا کیسا ہکا بکا پھر رہا ہے۔ کوئی ٹھنڈی
 ٹھنڈی ہوا میں لیٹا آرام لے رہا ہے ایک طرف پتنگ بازی ہو رہی ہے
 بگلا۔ کل چڑا دو پلکا۔ دو پتا۔ کل دُ مہ۔ کا نزا۔ کنکو اڑا رہا ہے۔ کل
 سری۔ لل دُ می۔ کلیجہ جلی۔ دو باز پریں دار۔ الفن تھلیں بڑھ رہی ہیں
 ایک دوسرے کی دھیری پکار رہا ہے۔ جو کوئی ہم سے نہ لڑا سے
 اُس کی دھیری ہے۔ لو پیٹ لڑ گئے۔ ڈھیلیں چلنے لگیں۔ وہ کسی کا کٹ
 گیا۔ آہا!! کیا غل مچا یا ہے۔ وہ کاٹا۔ جس بیچارے کا کٹ گیا۔ اُس کا
 مُنہ تو کیا فنق ہو رہا ہے۔ کسی کا ہتے پر سے اکھڑ گیا۔ کسی کا کنیا نے
 لگا۔ کسی کا چکرار رہا ہے۔ کسی کی دال چپو ہو گئی۔ کوئی کھج کر رہا ہے
 کوئی ٹھکیاں دے رہا ہے لوکنکوے بازی ہو چکی۔

آہا ہا!!! دیکھنا وہ کسی شاہزادے کی سواری آئی آگے آگے
 سپاہیوں کے تمن ہیں۔ باجا بجا آتا ہے۔ نقیب چو بدار پھرتے آتے
 ہیں۔ صاحب عالم پناہ سلامت عماری میں آپ بیٹھے ہیں۔ خواصی

میں مختار بیٹھا مورچھل کرتا آتا ہے۔ پچھے سواروں کا رسالہ چلا آتا ہے۔ مقبرے کے دروازے پر فیلیان نے باستھی بٹھا دیا۔ سب جلوس ٹھہر گیا سلامی اُتاری کہاروں نے نالکی لگا دی۔ نالکی میں سوار ہو کر اندر آئے دو خواص مورچھل لے کر ادھر ادھر آگئے۔ اور سب ارد گرد ہو گئے۔ نقیب چوہدار آگے آگے ”ہٹو بڑھو صاحب کرتے“ چلے۔ مقبرے کے چبوترے پر سے پیدل اُتر کر اوپر آئے۔ یہاں پہلے سے فرش فروش ایک طرف کیا ہوا ہے۔ سپاہیوں کا پہرہ لگا ہوا ہے اپنی مسند پر بیٹھ کے میلے کی سیر دیکھی۔ ناچ رنگ دیکھ سوار ہو گئے۔ شام تک سب میلے کے لوگ چنپت ہوئے۔ اب دیکھو! پتوں اور چھلکوں کے ڈھیر۔ مکھیوں کی بھنکار کے سوا کچھ بھی دکھائی دیتا ہے۔ یا تو وہ کہا گئی تھی۔ یاد دیکھو اب کیا سنا ٹا ہو گیا۔ اب مقبرہ کیسا سائیں سائیں کرتا ہے دیکھنے سے جی پریشان ہوتا ہے۔ لو صاحب ستر ہویں ہو چکی۔

مدار صاحب

جمادی الاول کے مہینے کو مدار کا مہینہ کہتے ہیں۔ پہلی تاریخ ہونی قلعہ کے نیچے مدار صاحب کی چھڑیاں کھڑی ہوئیں۔ دیکھو! شام کو چھیلب وار ڈھول بجاتے۔ مدار صاحب کی چھڑی لئے دیوان خاص میں

آئے۔ بادشاہ برآمد ہوئے۔ مالیدوں کے خوان آئے چھیلب دار نے پھولوں کی بدھی مدار صاحب کے سامنے رکھی۔ نیاز ہوئی۔ مالیدہ سب کو بٹ گیا۔ بدھی بادشاہ نے پہن لی۔ دیکھو! کیا لمبا لہکا لہتر آیا۔ کرکری تاش کا پھر پرا ہے اور چاندی کی کٹوری ہے۔ چھیلب دار کو دیکر رخصت کیا۔ یہ نشان بادشاہ کی طرف سے مدار صاحب کی درگاہ میں چڑھا ہے گا۔

خواجہ صاحب کی چھڑیاں

جمادی الثانی یہ خواجہ معین الدین کا مہینہ کہلاتا ہے۔ چودہویں تاریخ سے قطب صاحب میں دُور دُور کی خلقت آ کے جمع ہوئی۔ اجمیر شریف میں حضرت خواجہ معین الدین چشتی رح کا بڑی دہوم سے عرس ہوتا ہے یہاں سے اکٹھے ہو کر جو لوگ اجمیر شریف جاتے ہیں اُس کو میدنی کہتے ہیں۔ رات کو حضرت قطب صاحب کی درگاہ میں ختم ہوا۔ صبح کو سوطھو تیل تاریخ میدنی رخصت ہوئی۔ بادشاہ نے چاندی کا نشان ستامی کے پھر برے کا چڑھایا۔ سٹوڑی دور جلوس کی سواری سے میدنی کو پہنچانے گئے۔ دیکھو! جو لوگ اجمیر شریف گئے

ہیں اُن کے گھروں میں رات کو خواجہ صاحب کے گیت گائے جاتے ہیں۔!

ایلو! اجمیر شریف سے لوگ پھر کر آئے۔ کنبے والوں نے دہوئے ہوئے تیل اور چاول اور کھانڈ سینٹیوں میں لگا کر ان کو بھیجے اس کو چاب کہتے ہیں۔ تیل ماش اور ٹکے تصدق کو جلیبیوں کے کونڈے کپڑوں کے جوڑے۔ خون اور کشتیوں میں لگا کر اُنہوں نے وہاں کی سوغاتیں۔ درگاہ کا صندل۔ صندل کی کنگھیاں کنگھے۔ تسبیحان۔ تھولی۔ جامد انیاں۔ بے پور۔ کے چادرے۔ انگوچھے۔ رومال۔ چندرمان۔ کلیاں۔ چلمنیں کٹوری عطر۔ سب کر دیا۔

حباب

اس مہینے کے پہلے یاد دوسرے یا تیسرے یا چوتھے جمعہ کو مُردوں کی تبارک ہوتی ہے۔ دیکھو! گھی کھانڈ اور میدے کی میٹھی روٹیاں اوپر سونف اور خشخاش لگا کے تندے سے پکوائیں سورۃ تبارک جو قرآن شریف میں ہے۔ چالیس دفعہ پڑھوائی۔ ایک مستحری چوکی پر دسترخوان بچھایا اُس پر روٹیاں رکھیں۔ کوری بھینوں

میں پانی بھر کر اور جوڑا۔ تسبیح۔ مسواک۔ جاسناز کنگھی۔ جوتی کشتی
میں لگا کے سامنے رکھا۔ اگر سوز میں لوبان روشن کیا۔ نسیا زہونی
بدھنیاں اور جوڑا اور چوٹھائی۔ روٹیاں مسجدوں میں بھیج دیں۔ باقی
سب کو تقسیم ہو گئیں اس کو تبارک کہتے ہیں۔ اسی مہینے میں حضرت
جلال بخاری کے کونڈے ہوتے ہیں۔ دیکھو بڑے بڑے کونڈے
مٹی کے آئے۔ پلاؤ۔ زردہ کھیران میں بھر کر نیاز دیکر لٹو ادائے۔

شبِ برات

اس مہینے کی چودھویں تاریخ شاہزادوں کے استاد لال سفید
چمکتی ہوئی عیدیاں لکھ لکھ کر لائے۔ شاہزادوں کو دیں۔

عیدی

آمد شبِ برات جہاں پر چراغ شد بازار از شگفتن او صحن باغ شد
انار و پھلچرمی و ہوانی و ماہتا سب گلہائے بوستان ہمیں باغ باغ شد
استادوں کو عیدی کے اشرفی رو۔ پے۔ ملے مکتبوں میں چھٹی ہوئی
دیکھو! اب کوری کوریاں اٹھلیاں آنجورے آئے ایک بڑی سی چوکی
پر دھوڈھلا کر پانی بھر کر رکھے گئے۔ شیر بایں اور میٹھے کی

رکابیاں۔ قابیں آئیں۔ اگر سوز میں نوبان روشن ہوا۔ حضرت صلعم۔
 حضرت امیر حمزہ۔ حضرت فاطمہ رضی اللہ عنہا سے بڑے بڑے بیٹے۔ بابر بادشاہ
 اوت اور سب اپنے مُردوں کی جُدا جُدا قابوں۔ شیر مالوں۔ پانی کے
 آنجوروں پر۔ اور دودھ پیتے بچے جو مرے اُن کی دودھ کے آنجوروں
 پر نیاز ہوئی۔ حضرت فاطمہ رضی اللہ عنہا کی نیاز کا بیوی زنون کو۔ بابر بادشاہ کی
 نیاز کا خاص اُن کی اولاد کو۔ باقی ہمہ شما کو بٹ گیا۔ تیسرے پہر کو
 آتشبازی شاہزادوں اور شاہزادیوں کو تقسیم ہوئی۔ دیکھو!
 رات کو بیٹوں کے ہاتھی بھوڑل پھرے ہوئے مٹی کے اُن کی
 سوڈ اور سر پر چراغ بنے ہوئے بیٹیوں کی ہٹریاں بنگلے کی صورت
 کی مٹی کی بنی ہوئیں اوپر چراغ بنے ہوئے۔ روشن ہوئیں سب نے
 مبارک باد دی۔ تاشے باجے نوبت خانے۔ روشن چوکی والیاں
 باجا بجانے لگیں۔ بڑی خوشی ہوئی۔ آتشبازی چھٹنے لگی۔

نواب بادشاہ امام باڑے میں آئے۔ دیکھو! اپنے ہاتھ سے
 روشنی کی۔ کنگنی کی کھیر پک کے آئی۔ ایک چمچے میں لے کر پہلے ذرا سی
 اُپ چکھی۔ پھر ایک ایک چمچا سب کو ا۔ پنے ہاتھ سے دیا۔ مجرا
 کر کے سب نے لے لیا۔ اپنی بیٹھک میں آئے خاصہ کھایا۔
 آرام کیا۔

رمضان

دیکھو دو دن پہلے شتر سوار چاند کی خبر کو روانہ ہوئے اور بدلی کے سبب سے جو اُن تیسویں کو یہاں چاند نہ دکھائی دیا۔ اور کہیں کسی گاؤں قصبے یا پہاڑ پر کسی کو نظر آ گیا تو سائنڈنی سوار وہاں کے قاضی یا رئیس یا کسی معتبر آدمیوں کی گواہی لکھوا۔ مارا مار کر کے حضور میں آئے۔ چاند کی خبر پہنچائی۔ بادشاہ نے عالموں سے فتویٰ لے کر توپوں کا حکم دیا۔ گیارہ توپیں رمضان کے چاند کی چلیں جو اُن تیسویں کو کہیں چاند نہ دکھائی دیا تو تیسویں کی شام کو توپیں چلیں سب بیگماتیں حریم سر تین ناموسیں چپی والیاں گائیں شام ہر دمے شاہزادیاں مبارک باد کو آئیں۔ تاشے باجے روشن چوکی نو بجانے والیاں مبارک بجانے لگیں۔ دیکھو بادشاہ کے ہاں سے پیر کی چکتیاں۔ مصری کے کوزے سب کو تقسیم ہوئے لودو گھڑی رات آئی۔ وہ عشا کی اذان ہوئی۔ دیوان خاص میں نماز کی تیاری ہوئی۔ باریدار نے عرض کیا۔ کرامات! جماعت تیار ہے بادشاہ برآمد ہوئے۔ جماعت سے نماز پڑھی۔ ڈیڑھ سپارہ قرآن شریف کا

تراویحوں میں سنا۔ پھر بیٹھک۔ میں آئے کچھ بات چیت کی۔ بھنڈا
 نوش کر پلنگ پر آرام کیا۔ ڈیرہ پہر رات باقی رہی۔ اندر محل۔ باہر
 نقار خانے۔ اور جامع مسجد میں پہلا ڈنکا سحری کا شروع ہوا
 سحری کے خاصے کی تیاری ہونے لگی۔ دوسرے ڈنکے پر دسترخوان
 چٹا شروع ہوا۔ تیسرے ڈنکے پر بادشاہ نے سحری کا خاصہ کھایا۔
 بھنڈا نوش فرمایا لو اب چار گھنٹے رات باقی رہی۔ وہ صبح کی توپ
 چلی۔ کلی کی آب حیات پیا۔ اب کھانا پینا موقوف ہو اور وزے کی
 نیرت کی۔ صبح ہوئی۔ نماز پڑھی۔ درگاہ میں جا کر سلام کر۔ باہر
 ہوا خوری کو سوار ہوئے۔ سواری پھر کر آئی۔ محل میں لوگوں کی
 کچھ عرض و معروض سنی۔ دوپہر کو سکھ کیا۔ تیسرا پہر ہوا محل میں
 تندور گرم ہوا۔ بادشاہ کے لئے دیکھو ایک سنہری کرسی شیر کے
 سے پایوں کی پشت پر سنہری پھول پتے کٹے ہوئے نمسل کا
 گبہ نرم نرم اس پر بچھا ہوا تندور کے سامنے لگی ہوئی ہے بیگماتیں
 حرمین شاہزادیاں اپنے ہاتھ سے بیسنی۔ روغنی میٹھی روٹیاں۔
 کلچے۔ تندور میں لگا رہی ہیں۔ بادشاہ بیٹھنے سے دیکھ رہے ہیں۔

کسی کی روٹی اچھی! لال اتری۔ وہ کیا خوش ہوا رہتا ہے کسی کی
 جل گئی۔ کسی کی تندور میں گر پڑی۔ کسی کی ادھ کچھری رہ گئی

دیکھوان پر کیا تہقہ لگ رہے ہیں۔ بیسیوں لوہے کے چوٹھے گرم میں پتلیاں ٹھنڈا رہی ہیں۔ اپنی اپنی بہاؤں کی چیزیں آپ پکار رہی ہیں۔ دیکھو پتی۔ زینے۔ بیٹھی کا ساگ ہے۔ کہیں مہری مرچیں۔ مونٹیساکے پھولونکے نیچے کی سبز سبز ڈنڈیاں۔ بینگن کا دلہ لگے کی تلاجی۔ بادشاہ پسند کر لیے۔ بادشاہ پسند دال ہے کہیں بڑے۔ پھلکیاں۔ پوریاں شامی کباب تھے جاتے ہیں کہیں سبوں کے کباب حسین کباب۔ تکون کے کباب۔ نان پاؤ کے ٹکڑے گاجر کا لچھا اور طرح طرح کی چیزیں پک رہی ہیں روز سے پہلا رہی ہیں۔ ایلو کوئی۔ وزے خور سامے آگئی۔ دیکھو اُس کا کیا لکھا مور پاس ہے کوئی کہتی ہے روز سے خور خدا کے چور ہاتھ میں بڑا منہ میں کبڑا۔ کوئی کہتی ہے روز سے خوروں پر کیا بتائی۔ ٹوٹی جوتی پٹی رزائی آخر یہاں تک اس کا ناک میں دم کیا کہ کہسیانی ہو کر سامنے سے چلی گئی۔

ایلو وہ کسی کا روزہ اچھلا۔ ہیں اے بی یہ کیا ہوا؟ کسی لونڈی باندی سے کچھ کام بگڑ گیا تھا۔ آپ ہی سامے برتن توڑ پھوڑ۔ پکتی ہنڈیاں چولھے پر سے پھینک پھینکا آپ ہی منہ تھو تھو تھو۔ اٹو اٹی کھٹو اٹی لئے پڑی ہیں۔ منہ سے بولیں نہ سر سے کھیلیں۔ ایک آتی ہے سمجھاتی ہے دوسری آتی ہے مناتی ہے۔ بوا خدا کا روزہ رکھو۔ بندوں پر ظلم توڑو۔

ایسے روز۔۔۔ سے کیا فائدہ؟ کتے نے نہ فاقہ کینا تم نے کیا۔ ایک دفعہ ہی تیکھی ہو کر جھٹلا کے بولیں بس بی بس۔ اپنی زبان کو نگام دو۔ اپنی کرنی اپنی بھرنی تم بڑی خدا ترس ہو۔ کھڑی جنت میں جاؤ گی تو اپنے واسطے ہم دوزخ کا کندہ بنیں گے تو اپنے واسطے۔ چلو بی چلو۔ اس چنڈالنی کے منہ نہ لگو۔ اس کے سر پر تو آج شیطان چڑھا ہے۔ تھو تھو۔ چھائیں پھوئیں۔ خدا ایسے کے پر چھاویں سے بچائے۔

دیکھو امانیس دکائیں رکائے محل میں پھولوں کے کنٹھے گونٹھ رہی ہیں۔ سب فصل کے میوے ترکاریاں بیج رہی ہیں ایک پیسے کی چسپاں کے چار چار لے رہی ہیں۔ وہی بڑے فالودے پوریوں والیاریاں سر پر رکھے بچتی پھرتی ہیں۔ لو عصر کا وقت ہوا۔ نمازیں پڑھ پڑھ کے روزے کشائی کی تیاریاں ہونے لگیں۔ دیکھو! ایک طرف گاسس طشتریاں رکابریاں پیالے پیالیاں رنگ برنگ کی چینی کی۔ اور چمچے سینوں میں لگے ہوئے رکھے ہیں۔ ایک طرف کوری کوری جھجریاں اوصرحیاں کاغذی آنچور سے اور پیالے۔ چھوٹے چھوٹے لٹکنوں پر رکھے ہیں۔ اوپر صافیاں پڑھی ہوئی ہیں۔ سب ترکاریاں میوے

وغیرہ آکر رکھے گئے۔ سب کو چھیل بنا۔ کوئی سادی کسی میں
 نون مرچ لگا مونگ کی دال دھو ڈھلا۔ کچھ کچی۔ کچھ اُبی۔ کچھ
 لال مرچوں کی۔ کچھ کالی مرچوں کی بنا بنو کر طشتریوں اور
 رکھ بیوں میں لگا ہیں۔ رنگتروں کو چھیل کھا نہ ملا راحت جان
 بنا اور کیلے کے قتلے۔ پھوٹوں کا قیمہ کر کے کھا نہ ملا کر پیالوں
 میں رکھا۔ تلی ہوئی مونگ۔ چنے کی دال بسین کی سویاں۔ نکلتیاں
 پھنے ہوئے پستے بادام نون مرچ لگے ہوئے۔ بادام پستوں
 کے نقل۔ چھوڑے۔ کشمش وغیرہ طشتریوں میں رکھے۔ انگو
 انار فالسے۔ تخم ریحان خالودے۔ میوے کا شربت۔ لیمو کا
 آبشورہ بنا کر کلاسوں میں رکھا۔ دیکھو اب اپنے ہاتھ کا ساٹنا
 وغیرہ۔ اور روزہ کشائی آپس میں برٹ رہی ہے۔ میں نے
 تم کو بھیجی ہے۔ تم نے مجھ کو بھیجی۔

لو اب روزے کا وقت ہے کوئی نہ ہال پڑی ہے
 کوئی کہتی ہے۔ اچھی پیاس کے مارے حلق میں کانٹے
 پڑ گئے۔ کوئی کہتی ہے۔ ہائے بھوک کے مارے کلیجہ ٹوٹا جاتا
 ہے۔ روزے میں کتنی دیر ہے سب کے کان توپ پر لگے
 ہوئے ہیں۔ ایک ایک پل گن گن کر کاٹ رہی ہیں۔ ہر کاروئی

ڈاک بیٹھی ہوئی ہے۔ ایلو وہ سورج غروب ہو گیا۔ مشرق سے سیاہی اُٹھی۔ روزے کا وقت ہوا بادشاہ نے توپکا حکم دیا۔ ہرکاروں نے جھنڈیاں بلائیں۔ وہ روزے کی توپ چلی۔ وہاں سے۔ اذانیں ہونے لگیں اُس وقت کی خوشی دیکھو۔ کیسی توپ کی آواز سے چونچال ہو گئیں پہلے ذرا سے اب زمزم یا نکتے کی کھجور یا چھوڑے۔ تے روزہ کھولا پھر شربت کے گلاس ہاتھ میں لے چھجوں سے شربت پیا۔ کسی نے پیاس کی بیتابی میں گلاس ہی مُنہ سے لگا غٹ غٹ پی لیا۔ ذرا سی دال ترکاری میوہ وغیسرہ چکھا۔ پھر نماز پڑھ پڑھ کے گلاباں کھائیں سارا رمضان اسی چہل پہل میں گذر گیا۔

الوداع

آخری جمعہ کو الوداع کی نماز کی تیاری ہوئی۔ بادشاہ جابوس سے سوار ہوئے۔ جامع مسجد کی سیڑھیوں کے پاس کہا روں نے ہوادار ہاتھی کے برابر لگا دیا۔ بادشاہ ہوادار میں سوار ہو جامع مسجد میں آئے حوض کے پاس آکر ہوادار میں

اُترے آگے خاص بردار نقیب چو ہزار ہٹو بڑھو کرتے پیچھے
 شاہزادے امیر امر ادب قاعدے سے اندازے۔ دیکھو ہا
 امام کے پیچھے بادشاہ کا مصلے بائیں طرف ولیمہ کا۔ دائیں طرف
 اور شاہزادے اپنے اپنے مصلوں پر آکر بیٹھے۔ امام جی کو خطبہ
 کا حکم ہوا۔ امام جی منبر پر کھڑے ہوئے۔ قورخانے کے داروغہ
 نے تدار امام جی کے گلے میں ڈالی۔ قبضہ پر ہاتھ رکھ کر امام جی
 نے خطبہ پڑھنا شروع کیا۔ جب خطبہ پڑھ چکے اور
 بادشاہوں کے نام لے چکے۔ جس وقت بادشاہ وقت کا
 نام آیا تو شے خانے کے داروغہ کو حکم ہوا اُس نے امام جی
 کو خلعت پہنایا۔ مگر پر تکبیر ہوئی۔ امام نے نیت باندھی سب
 نے امام کے ساتھ نیت باندھی۔ دو رکعتیں پڑھ کر سلام
 پھیرا۔ دعا مانگی۔ سنتیں پڑھ کر بادشاہ آثار شریف میں
 آئے۔ زیارت کی۔ پھر سوار ہو کر قلعہ میں آئے۔ اکتیسویں
 تاریخ ہوئی سانڈنی سوار چاند کی خبر کو روانہ ہوئے۔ دیکھو
 سب کی آنکھیں آسمان پر لگی ہوئی ہیں اگر چاند دیکھ لیا یا کہیں
 سے گواہی۔ شاہد ہی آگئی تو بڑی ہی خوشی ہوئی۔ اُو ہو بھئی
 جوان عید ہوئی۔ نقارخانے کے دروازے کے سامنے حوض پر

پچیس توہیں عید کے چاند کی دھندلہن چلیں۔ مبارک سلامت
 ہونے لگی شادیا نے بچنے لگے۔ نہیں تو سپہر تیسویں کو یہ رہیں
 ہوئیں۔

عید الفطر

رات کو توہیں ڈیرے خیمے فرش فروش عید گاہ روانہ
 ہوا۔ سواری کا حکم ہوا۔ ہاتھی رنگے رنگے۔ صبح کو بادشاہ نے
 حمام کیا۔ پوشاک بدلی جو اہر لگایا۔ خانے والیوں نے
 جلدی سے دسترخوان بچھا۔ سوتیل دودھ۔ اولے بتاشے
 چھوڑے خشک کھڑی مسور کی دال اُس پر لگا دی۔ بادشاہ نے
 نیاز دی۔ ذرا ذرا سا چکھو کے کٹی کی۔ باہر برآمد ہوئے۔ جسولنی
 نے خبر داری بولی۔ باہر تڑنی ہوئی۔ سب جلوں سے
 کھڑا ہو گیا۔ فوجدار خاں نے ہاتھی بٹھا دیا۔ کہا روں نے ہوا دار۔
 تلواروں کے برابر لگا دیا۔ بادشاہ ہودے سے میں سوار ہوئے۔
 دیوان عام میں سواری آئی۔ احتشام توپ خانے کی توپوں کی
 اکیس آوازیں ہوئیں قلعہ کے دروازے پر پلٹوں نے سلامی اتاری

اکیس توپیں چلیں عید گاہ کے دروازہ پر سواری پہنچی۔ جنہیں دو طرفہ کھڑا ہو گیا سلامی اٹاری توپیں سلامی کی چلنے لگیں۔ دروازے پر سے بادشاہ ہوا دار میں اور ولیعہد نالکی میں اور سب سپاہیوں کے اندر آئے چوتھے پر سے اتر کر خیمے میں اپنے مصلوں پر کھڑے ہوئے۔ منگبر پر تکبیر ہوئی۔ سب نمازیوں نے صفیں درست کیں۔ امام جی کے ساتھ سب نے نیت باندھی۔ دو رکعتیں پڑھ کر سلام پھیرا۔ سب کھڑے ہو گئے۔ بادشاہ ولیعہد شاہزادے اپنے مصلوں پر بیٹھ رہے۔ امام جی کو خطبہ کا حکم ہوا فوراً خانے کے داروغہ نے امام جی کے گلے میں کلا بتوئی پر تلہ اور تلوار ڈالی امام جی نے منبر پر کھڑے ہو کر تلوار کے قبضہ پر ہاتھ رکھ کر خطبہ پڑھا۔ جب بادشاہ کا نام آیا۔ تو شہ خانے کے داروغہ نے امام جی کو خلعت پہنایا۔ دسا مانگی۔ خطبہ کی ایک توپ چلی۔ اب دھوپ چڑھ گئی تھی۔ بادشاہ نگار میں سوار ہوئے دیوان خاص میں آئے تخت طاؤس پر بیٹھ کر دربار کیا۔ نذر میں لیں۔ پھولوں کے طرے اور ہار مسب کو مرحمت ہوئے محل میں داخل ہوئے۔ چاندی کے تخت پر بیٹھ کے محل کی نذریں لیں خاصہ کھا یا سکھ کیا۔

عید الاضحیٰ

ذالحجہ کے مہینے کی دسویں تاریخ صبح کو جلوس سے سوار ہوئے عید گاہ میں آئے۔ دو گانہ ادا کیا۔ دیکھو جو جو باتیں عید الفطر میں ہوئی تھیں وہی سب اس میں ہوئیں مگر یہ بات اس میں زیادہ ہے کہ عید گاہ کے اندر جنوب کی طرف ایک بڑا سا نیمہ کھڑا ہے۔ بچوں بیچ میں ایک چوترہ بنا ہوا ہے اس پر بادشاہ کی مسند لگی۔ پیچھے دو خیمے زنار نے کھڑے ہوئے ہیں ارد گرد بڑے بڑے سراپے کھچے ہوئے ہیں۔ ایک اونٹ بانٹ کی جھول پڑی ہوئی۔ سینہ پر چوڑے کا نشان کیا ہوا سروس میں جکڑا ہوا فراش پکڑے کھڑے ہیں۔ دیکھو اب اونٹ کی قربانی ہوتی ہے۔ بادشاہ اونٹ کے پاس آئے۔ فراشوں نے ایک بڑی سی چادر بادشاہ اور اونٹ کے بیچ میں تان لی۔ قورخانے کے واروغہ نے بادشاہ کے ہاتھ میں برچھی دی قاضی نے اونٹ کی قربانی کی۔ دعا پڑھوائی۔ بادشاہ نے دعا پڑھ کر چوڑے کے نشان پر اونٹ کے تاک کر برچھی ماری۔ قاضی نے اسے ذبح کیا۔ بادشاہ سوار ہو کر خیمے کی سہ درمی کے پاس آئے

ایلو یہاں ایک نیا مہدی میں رنگا ہوا کھڑا ہے۔ بادشاہ نے اُسکی قربانی کی۔ خیمے میں آئے مسند پر بیٹھے۔ بائیں طرف ولیعہد دائیں طرف اور شاہزادے بیٹھ گئے امیر امرا سامنے ہاتھ باندھ کر کھڑے ہو گئے خاصے والوں نے جھٹ پٹ دسترخوان بچھا اونٹ اور دُوبے کی کلیجی کے کباب اور شیرمالیں اُس پر لگا دیں۔ بادشاہ نے پہلے ایک ٹکڑا شیرمال کا اور ذرا سا کباب آپ مُنہ میں ڈالا پھر ولیعہد اور شاہزادوں اور معزز امیروں کو جو حاضر تھے کباب اور شیرمالیں اپنے ہاتھ سے دیں۔ سب نے مَجرا کر کے لے لیں۔ دربار برخواست ہوا خیمے میں زنا نہ ہو گیا۔ بیگماتیں آئیں۔ بادشاہ نے خاصہ کھانا یا سٹوڑی دیر پھیر کے سوار ہوئے۔ دیوان خاص اور محل میں آ کے وہی عید کی طرح دربار کیا۔ نذریں لیں۔ قربانی کے بکرے حیثیت کے موافق سب کے ہاں بھیجے گئے۔

سلونو

اس رسم کا ذکر یوں سنا ہے کہ عزیز الدین عالمگیر ثانی بادشاہ سے اُن کے وزیر غازی الدین خاں کو دشمنی تھی۔ ایک دن ایک ڈھوسنا بنا کر عرض کیا کہ حضور پُر اسٹے کو ٹلے میں ایک تقسیم

صاحب کمال کئے ہیں۔ بادشاہ نے حکم دیا اچھا بلاؤ۔ اُس نے کہا بہت خوب۔ دوسرے دن پُرانے کوٹلے میں ایک موقع کا مکان تجویز کر دو آدمی خنجر لے کر وہاں چھپوان کھڑے کر دئے اور بادشاہ سے جھوٹ موٹ آکر عرض کیا۔ کہ کرامات فقیر صاحب کہتے ہیں۔ ہم آپ بادشاہ ہیں۔ بادشاہ کو عرض۔ ہے تو آپ ہمارے پاس چلے آئیں بادشاہ کو فقروں سے بہت اعتقاد تھا۔ فرمایا ہم آپ چلتے ہیں جب کوٹلے میں پہنچے۔ وزیر نے عرض کیا جہاں پناہ! فقیر صاحب یہ بھیڑ بھاڑ دیکھ کر ناراض ہوں گے۔ بادشاہ نے حکم دیا اچھا سب یہیں ٹھہریں بادشاہ تن تنہا وزیر کے ساتھ اندر گئے جاتے ہی اُن دونوں نابکاروں نے بادشاہ کے خنجر میں بھونک دیں اور کام تمام کر کے لاش کو دریا کی طرف نیچے پھینک دیا۔ آپ وہاں سے چنپیت۔ بنے وزیر باہر آیا۔ لوگوں نے پوچھا حضور کہاں ہیں؟ کہا فقیر صاحب کے پاس بیٹھے ہیں۔ مجھ سے خواب گاہ میں سے ایک کاغذ منگوا یا ہے وہ لینے جاتا ہوں۔ تم سب یہیں کھڑے رہو میں ابھی اُلٹے پاؤں آتا ہوں۔ یہ فقرہ کھڑکے یہ بھی وہاں سے شگ گیا۔ ادھر دریا کی طرف سے کوئی ہندنی چلی آتی تھی کہیں اُس کی نگاہ پڑی کہ کسی کی لاش پڑی۔ ہے پاس آکر دیکھا تو پہچانا کہ ارے یہ تو

ہمارے بادشاہ ہیں۔ ہے کس ظلمی نے یہ کام کیا؟ وہیں بیٹھی تھی جب بہت دیر ہو گئی تو یہ نوگ گھبرائے اور دروازہ اندر گھس گئے وہاں دیکھیں تو بادشاہ نہ فقیر اور ادھر دیکھنے بھاگنے لگے۔ نیچے جھک کر جو دیکھیں تو بادشاہ قتل ہوئے پڑے ہیں۔ اور ایک ہندی پاس بیٹھی ہوئی نگہبانی کر رہی ہے۔ لاش کو اٹھا کر لائے۔ نہلا دہلا ہمایوں کے مقبرے میں دفن کیا۔ شاہ عالم بادشاہ نے اُس ہندی کی اس خیر خواہی پر کہ اس نے میرے باپ کی لاش کی رکھوالی کی۔ اُس کو اپنی بہن بنا یا اور بہت سا کچھ اُس کو دیا۔ بہنوں کی طرح ساری رسمیں اُس سے برتتے رہے وہ بھی بھائی سمجھ کر اپنی رسم کے موافق سلونو نے تہوار کو بہت سی ٹھٹھائی سٹھالوں میں لے کر آتی تھی اور بادشاہ کے ہاتھ میں سچے موتیوں کی راکھی باندھتی تھی۔ بادشاہ اُس کو انٹرنیاں اور روپے دیتے تھے۔ شاہ عالم کے بعد اکبر شاہ نے اُس سے اور بہادر شاہ نے اُس کی اولاد سے یہ رسم نباہی۔

دسہرہ

دسہرہ کے دن بادشاہ نے دربار کیا۔ دیکھو! پہلے ایک نیل کنٹھ بادشاہ کے سامنے اڑایا۔ ایلو وہ باز خانے کا داروغہ باز اور شکر الیکر

آیا بادشاہ - نہ باز کو لیکر ہاتھ پر بٹھایا۔ لو در بار برخواست ہوا تیسرے پہر کو اصطلیل خاص کا داروغہ خاص گھوڑوں کو مینہدی سے رنگ رنگا رنگ برنگ کی اُن پر نقاشی کر سونے روپے کے ساز لگا کر جھروکوں کے نیچے لایا۔ بادشاہ نے گھوڑوں کا ملاحظہ کیا۔ داروغہ کو انعام دے کر رخصت کیا۔

دیوالی

لو آج پہلا دیا ہے۔ دیکھو محل میں سب کی آہ و رفت بند ہو گئی سقنیاں۔ دہو بنیں۔ مالنیں۔ کہاریاں۔ حلال خوریاں تین دن تک محل کے باہر نہ نکلنے پائیں گی۔ اور نہ کوئی ثابت ترکاریاں محل میں آنے پائیں گی۔ بنیگن۔ مولی۔ کدو۔ گاجر وغیرہ اگر کسی نے منگانی بھی تو باہر سے ترشی ہوئی آئی۔ اس لئے کہ کوئی جادو نہ کرے۔ تیسرے دیئے کو دیکھو آج بادشاہ سونے چاندی میں تلیں گے۔ ایک بڑی سی تراز و کھڑی ہوئی۔ ایک طرف پلڑے میں بادشاہ بیٹھے۔ دوسری طرف چاندی سونا وغیرہ بادشاہ کے برابر تول کے محتاجوں کو بانٹ دیا۔ ایک بھینسا۔ کالا کبیل۔ کرٹو اتیل۔ ست نجا۔ سونا۔ چاندی نقد وغیرہ بادشاہ پر سے تصدق ہوا۔ قلعہ کی برجوں کی روشنی کا حکم ہوا۔ کھیلیں۔ بتا شے

کھانڈ اور مٹی کے کھلونے ہٹڑیاں اور ہاتھی مٹی کے اور آگنوں کی پھانڈیاں
 نیبو۔ کہا ریاں سر پر رکھے جسوں لیاں ان کے ساتھ ساتھ گھر بگھر بانٹتی
 پھرتی ہیں۔ رات کو بیٹوں کے ہاتھی بیٹیوں کی ہٹڑیاں کہیلوں بتاشوں
 سے بھری گئیں۔ اُن کے آگے روشنی ہوئی۔ نوبت۔ روشن چوکی۔ اور
 باجہ بجنے لگا۔ چاروں کونوں میں ایک ایک گنا کھڑا کیا۔ بنوؤں میں دور سے
 ڈال کر اُن میں لٹکا دئے صبح کو وہ گئے اور نیبو حلال خوری کو دیدئے۔ رتھ بان
 بیلوں کو بنا سنوار۔ پاؤں میں مینہدی لگا رنگ برنگ کی اُس پر نقاشی
 کر سینگوں پر قلعی اور سنگوٹیاں ہاتھوں پر کارچوبی پٹے اور سنگھ۔ گلوں
 میں گھنگرواد پر کارچوبی بانانی جھولیں پڑی ہوئیں۔ چھم چھم کرتے چلے آتے
 ہیں۔ بیلوں کو دکھا انعام اکرام لے اپنے کارخانوں میں آئے دوالی ہو چکی

ہولی

دیکھو! ہولی میں جتنے سانگ شہر میں بنے سب بادشاہ کے
 جھروکوں کے نیچے آئے۔ انعام لیکر رخصت ہوئے۔

جھروکوں کا زمانہ

دیکھو! بادشاہی جھروکوں کے نیچے باغ ہے باغ کے نیچے

دریا بہتا ہے دریا کے کنارے خیمے کھڑے ہیں۔ بیچ میں کشتیاں چھوٹیں کشتیوں میں بھی خیمے پڑے زمانے کا حکم ہوا۔ دور دور تک رہتی ہیں پھر سے لگ گئے کہ غیر کی بھینھی بھی نہ دکھائی دے۔ چھوٹے چھوٹے بچوں اور عورتوں نے دکانیں لگائیں۔ خضری دروازے سے اُتر کر شاہزادے اور شاہزادیاں۔ محل۔ نو محلے کے سلاطین اور اُن کی بیگماتیں خیموں میں اکڑ جمع ہوئیں۔ ایلو وہ بادشاہ کی سواری آئی دیکھنا کہاریاں کیا بے لکان ہو ادا رکند ہوں پر لئے چلی آتی ہیں۔ ساتھ ساتھ خوجے مورچیل کرتے جھنڈا ہاتھ میں لئے اور بدشئیاں۔ تر کنیاں وغیرہ چلی آتی ہیں وہ جسو لنی نے آواز دی خبردار ہو۔ ایلو سب کھڑے ہو گئے مہر کیا۔ بادشاہ جہاں نما میں آکے بیٹھے۔ باغ کوٹنے کا حکم دیا۔

آہا ہا! دیکھنا کیا سر پہ پاؤں رکھ کے دوڑیں جیسے ٹڈی دل اُمنڈ کر آتا ہے۔ دم بھر میں سارے باغ کو نوچ کہسوٹ، ڈالا۔ کسی نے نیبو کہنوں کی جھولیاں بھر لیں۔ کوئی کیلے کی گیل پکڑے کھڑی ہے ایک ایک کو کھڑی چیختی ہے۔ اچھی بوا ایو۔ یہ نگوڑی شیطان کی آنت تڑو ایو۔ بھلا اُس لٹس اور لوٹم لاٹ میں کون کسی کی سُنتا ہے؟ کوئی آموں کے درختوں پر پتھریں مار رہی ہے۔ کوئی چاکو سروتوں سے بیٹھی گتے کاٹ رہی ہے۔ لونڈیاں بانڈیاں جو ذرا

دل چلی تھیں۔ جھپ جھپ درختوں پر چڑھ گئیں توڑ توڑ کروہیں بکر بکر کھانے لگیں۔

اہا ہا! دیکھنا کوئی تو گد سے نیچے گر پڑی۔ کسی کے کانٹا۔ کسی کے کھڑ نیچ لگی۔ سہوں سہوں بیٹھی رور رہی ہیں۔ دُونی جھلسا لگے اس باغ کو مجھ سر مونڈی کے تو کچھ سبھی ہاسٹھ نہ آیا۔ مفت میں لہو لہان ہو گئی۔
لو باغ لٹ چکا۔

دیکھو! نیبونارنگی انار کھٹوں وغیرہ کی جھولیاں بھرے۔ ہاسٹھوں میں گنے لئے خوش ہوتی گرتی پڑتی چلی آتی ہیں۔ کوئی بیجاری جو خالی ہاسٹھ ہے تو کیا خفت کے مارے کتراتی کنیاتی آنکھہ چرائے۔ خفیف خفیف اپنا سامنہ لئے چلی آتی ہے۔ سب اُس کو چھیڑتی نکو بناتی چلی آتی ہیں۔ بس خفیف۔ دیکھو ہم یہ جھولیاں بھر بھر کر لائے۔ لو ہم سے لے لو۔ تم اپنے جی میں نہ کڑ ہو وہ کہتی ہیں۔ بوا تمہارا تم ہی کو مبارک رہے۔ بھاڑ میں پڑو۔ کیا موٹی چار کوڑی کی چیز کے لئے اپنا سامنہ کانٹوں سے نچراتی۔ اپنی ایڑی چوٹی پر سے مدقے کروں۔ ایسی کیا نعمت کی مان کا کلیجا ستھا۔ اہا ہا! سچ کہتی ہو۔ تمہاری خفت ہماری سر آنکھوں پہ اچھی یہ بتاؤ پھر تم گئیں کیوں تھیں؟ ایک ایک کا منہ تلکنے۔ بوا تمہاری وہی لومڑی کی کہاوت ہے۔ انگور کے درخت کے نیچے آئی۔ خوشے

نکلے ہوئے دیکھ کر بہت للچائی۔ بہت سی اچھلی کودی۔ جب کچھ نہ
ہا سٹھ آیا یہ کہتی چلی گئی ابھی کچے ہیں کون دانٹ کٹھے کرے۔

لواب خیموں میں آکر ناچ رنگ دیکھنے لگیں۔ ناؤں میں بیٹھ کر دریا
کی سیر کرنے لگیں۔ دریا کے کنارے آپس میں چھینٹم چھانٹا لڑنے
لگیں دیکھو کسی کا پاؤں کیچر میں پھسل گیا۔ ساری لت پت ہو گئی۔ کوئی
دل دل میں پھنس گئی۔ ان پر کیسے قہقہے پڑ رہے ہیں۔ وہ کھسیانی اور
مڑنکھی ہو ہو کر ایک ایک کوچختی اور پکارتی ہیں۔ اے بی امکی! اے بی دھکی!
اچھی ادھر آئیو۔ ذرا ہمیں اس کیچر میں سے نکالیو۔ کوئی تو جان بوجھ کر
آنا کافی دیتی ہے۔ کوئی کہتی ہے بوا ٹپکی پڑے تمہارے ڈھنگوں پر
اچھی کیچر میں کیوں جا پھنسیں۔ اللہ سے تمہارا موٹا دیدہ! دل دل میں
جا کو دیں سچ مچ دریا کو دیکھ کر انکھیں پھٹ گئیں یا دیدے پھرا گئے۔
غرض خوب سی بولیاں ٹھٹھولیاں مار کر ان کو نکالا۔ لواب، پنکھے
کا وقت آیا بادشاہ کو گلابی پوشاک پہنائی اور سب نے سر سے پاؤں تک
گلابی کپڑے پہن کر دیکھو گلابی دکھائی دیتے ہیں دریا گناہ گویا گلابی باغ کھل گیا
سب سلاطینوں کے گلابی کپڑے گلابی پگڑیاں۔ کندھوں پر بندوبیس
گلے میں پر تلے۔ کمر میں تلواریں ہیں۔ کوئی صوبہ دار۔ جمعدار۔ دفعدار۔
نشان بردار۔ کوئی تاشے ہاجے والا۔ کوئی نقیب بنکر اپنی پلٹن جمائے

کھڑے ہیں اوہو! وہ چاندی کا پنکھا مہتاب باغ میں سے اُٹھ کر
 دہوم سے آیا۔ سلاطینوں کی پلٹن سلامی اُتار پنکھے کے
 آگے ہوئی اُس کے پیچھے تاشے باجے اور روشن چوکی والیاں
 چلیں۔ ان کے پیچھے ہوادار میں بادشاہ اور شاہزادے شاہزادیاں
 سلاطینوں کی بیگماتیں۔ تخت کے ارد گرد پنکھے کے ساتھ چلیں
 درگاہ میں جا کے پنکھا چڑھا دیا۔
 بادشاہ اپنی بیٹھک میں آئے اور سب اپنے اپنے گھر گئے۔

باغ کا زمانہ

بادشاہ کے موتی محل کے آگے ایک بہت بڑا باغ ہے
 حیات بخش اس کا نام ہے۔ بچوں بیچ میں ساٹھ گز سے ساٹھ گز
 چوکور حوض ہے۔ حوض میں جل محل ہے۔ شمال اور جنوب کو
 آمنے سامنے سہاون بھادوں دو مکان سر سے پاؤں تک سنگ
 مرمر کے ہیں۔ اُن کے بیچ میں چھوٹے چھوٹے حوض ہیں حوض میں
 پانی کی چادریں گرتی ہیں۔ چاروں طرف لال پتھر کی بڑی بڑی
 چار نہریں ہیں۔ اُن میں پانی جاری ہے۔ نہروں کے گرد لال پتھر کی

گلکاری کی کیاریاں - کیاریوں میں - گیندا - گل منہدی - گل
 نورنگ - شبنم - زنبق - گل طرہ - سورج مکھی وغیرہ کھل رہا ہے
 موتیا - چنبیلی - جوئی - رائے بیل - گلاب - سیوتی - مدالتی - مولیٰ
 کے پھولوں سے سارا باغ مہک رہا ہے - بلبلی چہک رہی ہو
 سبزہ لہک رہا ہے - دیکھو ام - شہد کوزہ - بتاشر - بادشاہ
 پسند - محمد شاہی لڈو وغیرہ - اور انار - امرود - جامن - رنگسترہ
 نارنگی - چکوترہ - کھٹا - نیبو - انجیر - شہتوت - بہدانہ - فالسہ -
 کھرنی - آڑو - شغلاو - آلوچہ - سیب - انگور - ناشپاتی بکرک
 بیسی - کھٹل - بڑھل - پاکھل - ککروندہ - وغیرہ کے درخت
 پھل پھولوں میں لدے ہوئے جھوم رہے ہیں - مینہ کا جھمکا
 لگ رہا ہے - مور جھنکار رہے ہیں - پیہیا پیہو پیہو کر رہا ہے
 کویل کوک رہی - ایلو وہ باغ کا زانہ ہوا اور حکم ہوا کہ سر سے
 پاؤں تک سب لال جوڑے پہنکر آئیں - دیکھو سب نے لال
 جوڑے رنگوائے - مارا مار کر کے اُن پر مصالحو ٹکوائے - باغ میں
 نیچے کھڑے ہوئے - حوض کے گرد لکڑیوں کی پاڑیں بندھیں
 اُن پر فرش ہوا - ایک طرف بادشاہ کی جہاں نما کھڑی ہوئی -
 حوض میں نواڑے چھوٹے دکائیں لگیں - مالٹیں - پنواڑیں - اور

ترکاری۔ میوے۔ گوڑہ۔ کناری۔ کپڑے والیاں قرینے
 قرینے سے بیٹھی ہیں۔ بڑے والیاں بڑے اور پوریاں
 پھلکیاں تل رہی ہیں۔ کبابین کباب لگا رہی ہیں۔ دہی بڑے
 والیاں دہی بڑے بیچتی پھرتی ہیں۔ بساطی اور سادہ کاروں
 کے لڑکے طرح طرح کا اسباب اور انگوٹھیاں چھلے لئے
 بیٹھے ہیں۔ حلوائیوں کے چھوکرے پوریاں کچوریاں مٹھائیاں
 بیچ رہے ہیں۔

ابا ہا! ذرا پھیرہ پلٹنوں کو تو دیکھو۔ کیا چھوٹے چھوٹے
 لڑکے تلسنگوں اور نجیبوں کی سی وردیاں پہنے بندوق تو سدان
 لگائے۔ قطار باندھے برابر قدم سے قدم ملائے چلے آتے
 ہیں۔ ایلو وہ مُٹکنا سی تو ہیں نئے نئے گولنداز۔ نیلی وردیاں
 پہنے۔ تو ہیں کھینچے لئے آتے ہیں جا بجا پھیرہ پلٹنوں کے
 پہرے لگ گئے۔ تو ہیں الگ ایک جائے کھڑی ہو گئیں۔ لو
 باغ کی تیاری ہو چکی۔ اب بیگماتیں اور شاہزادیاں آنی شروع
 ہوئیں۔ لال لال چو چھاتے جوڑے جھجھاتے پہنے ہوئے سونے

میں پہلی موتیوں میں سفید چھم چھم کرتی چلی آتی ہیں۔ ساتھ ساتھ اتامغلانیاں۔ مانی۔ دوا۔ چھو چھو۔ ہتیا۔ لو کریں۔ چاکریں۔ لونڈیاں باندیاں۔ ہاتھوں چھاؤں اللہ۔ بسم اللہ کرتی صدقے قربان ہوتی چلی آتی ہیں۔ دیکھنا بلالوں۔ صدقے گئی واری گئی۔ بیج بیج میں چلو۔ سفید چادر اوڑھ لو۔ اس چھتے میں چوٹی والا رہتا ہے اور رستی کا بھی ڈر ہے۔ دور پار شیطان کے کان بھرے۔ کسی کا کہیں سا یہ چھپٹا نہ ہو جائے۔ تو یہ بوڑھا چونڈا کورے اُسترے سے منڈ جائے۔ جو کسی نے بناؤ کو لو کا تو قہر آگیا۔ اتا۔ مانی دوا۔ نیچے جھاڑ کے اُس کے پھپھے چھٹ گئیں۔ حُف تہاری نظر۔ تہارے دیدوں میں رائی نون۔ دیکھو تہاری ایڑی میں گو لگا ہوا ہے۔ اچھی دیکھیو اُس کبھی نے ایسا ہونسا مجھے تو آج اپنی بچی کا پنڈا کچھ پھیکا پھیکا دکھائی دیتا ہے ذرا اُس کھیاری کے پاؤں تلے کی مٹی چولھے میں جلائیو۔

دیکھو اب باغ میں چاروں طرف گانا بجانا اور آپس میں ہجو لیاں ملکر جھولوں اور ہنڈولوں میں جھول رہی ہیں۔ ایک ایک پر بولبیاں ٹھٹھولیاں۔ مار رہی ہیں۔ آج تو اس لال جوڑے پر چوٹ ہے۔ پھوٹ بواتم نے تو سنہری جوڑے کو کالی

گوٹ لگا کلیجی پھیرا کر دیا۔ واہ۔ اچھی یہ۔ بڑا معلوم ہوتا ہے خاک
تمہاری ارواح۔ اچھی تمہیں کیا نہیں سو جھتا۔ دشمنوں کے دیدے
پٹم ہو گئے۔ ایلوٹاٹ کی انگلیا مونجھ کا بنجیہ درگور تمہاری
صورت یہ موا صدقے کا دوپٹہ۔ اس پر یہ بھاری مصالحو۔

اماہا! کوئے کی چونچ میں انار کی کلی۔ اس کلوٹی شکل پر یہ
لال جوڑا کیا بھلتا ہے۔ بی تمہاری وہی کہاوت ہے کہ ابوالرطین
لڑے ہماری بلا۔ بلا لیجائے۔ تمہیں چلا۔ چلا ہونے لگی۔ ذرا سی
بات تم سے پوچھی تھی۔ تم تو جھاڑ کا کانٹا ہو گئیں۔ دیکھنا سر ڈولی
پاؤں کہاں آئیں بیوی نو بہار۔ اچھی میں کہتی ہوں تمہارا کیوں
ہڈا گیا ہے۔ آدمی کد ہراڑ گئے جو اکیلی پانچے پھڑکاتی
پھرتی ہو۔ ادھو ہو۔ اچھی تمہیں ہماری جان کی قسم۔ ہمارا حلوا
کھائے۔ ہمیں کو ہے ہے کر کے پیٹے جو اس بڑھیل کی دنج
کو نہ دیکھے۔ سرگالا منہ بالا۔ سینگ کٹا بچھڑوں میں ملیں۔ منہ
میں دانت نہ پیٹ میں آنت۔ لال جوڑا مٹکائے کیا ٹھسے
سے بیٹھی ہیں۔ ایلو! یہ اور قہر توڑا کہ پوپے منہ میں مستی کی دہری
اور سوکھے سو۔ کھے ہاتھوں میں مینہ دی بھی لگی ہوئی ہے۔

اچھی یہ لال کپڑے تو خیر بادشاہ کا حکم ہے بلکہ کجبت

یہ مینہدی اور مستی کی دہڑی جمائے بغیر کیا ان کی سرتی نہ تھی
 دیکھو لونڈیوں پر غصہ ہو رہا ہے۔ ارمی گل بہار۔ لوز بہار
 سبزہ بہار۔ چنپا۔ چنبیلی۔ گل چین۔ زرگس۔ مان کنور۔ اوند
 کنور۔ چنچل کنور۔ مبارک قدم۔ نیک قدم۔ کدہرا گسین
 ایلو! وہ باغ میں کد کڑے لگاتی پھرتی ہیں۔ سگڈے مارتی پھرتی
 ہیں۔ بھلاری علامہ دہر۔ قطاسر۔ چڑیل۔ مالزادی۔ تھبچی
 سرمونڈی۔ ناک کاٹی۔ ایسی شتر بے مہار ہو گئیں ایسا دیدے
 کا ڈر نکل گیا۔ سب کو ازار میں ڈال کر بہن لیا۔ کام کاج پر دیدہ
 ہی نہیں لگتا۔ ایک جائے پاؤں ہی نہیں لگتا۔ جلے پاؤں کی
 بتی کی طرح سچلی ہی نہیں بیٹھتیں۔ سارے باغ کے جالے
 لپتی پھرتی ہیں۔ میں لہو کے گھونٹ بیٹھی گھونٹ رہی ہوں کیسے
 تھکے کے سے بل نکالتی ہوں۔ کوئی دن کو یاد کرو بچوں کو شور مل
 رہا ہے۔

جو اتم بھی کیا نین متنی ہو۔ ذرا ذرا سی بات پر ٹسوے بھاتی
 ہو۔ ایسی کیا انوکھی۔ اچرج۔ جان آدم۔ نعمت کی ماں کا کلیجہ۔
 چیل کا موت۔ عتقا چیز تھی جو تم ایسی بلاگ گئیں، چھوٹی بہن تھی
 اگر اس نے لے لیا تو کیا ہوا۔ آؤ میں تمہیں اور منگا دوں گی۔

اچھی دیکھتی ہو اس فتنی کو کیا شیطان چرہا ہے کیسے وہیے
 مچار کھے ہیں۔ اپنا لہو پانی ایک کئے ڈالتی ہے کسی عنوان
 نہیں بہلتی۔ ارے کا کا! ارے فلاں قلی! جانیو بیوی کے لئے
 یہ چیز لائیو۔ بیگم صاحب میں ابھی دیکھ کر آیا ہوں کسی دکان پر نہیں
 ہے۔ ایسا کیا بازار میں اوڑا پڑ گیا یہ حرامی تکا۔ مادر بچھا۔ کام چور
 نوالہ حاضر یہیں سے بیٹھا بھگی بلی بتا رہا ہے۔ ٹالم ٹولے کرتا ہے
 ارسی یا قوت ارسی زمرہ تو جا کر جہاں سے ملے ابھی ڈھونڈ کے لیکر آ۔
 ایلو یہ مواغارتی کہیں سے یہ موٹے موٹے مچنگڑ موٹے کچکو نڈرے
 اپنے نکلنے اور سٹھوسنے کو اُسٹھالایا۔ یہ تم ہی بیٹھ کر سٹھورو۔ کھانے
 کو بسم اللہ۔ کام کو نعوذ باللہ۔ یہ ہمارے نمک کا اثر ہے ان کی کیا
 خطا ہے؟ چلو اب تو نہ رو سٹھو آؤ من جاؤ غصے کو سٹھوک دو۔ بہت
 چہ چلے نہ بگھارو۔ مجھے یہ نکتوڑے نہیں سمجھتے۔ آپس میں بیرا
 کھیری۔ کٹم کٹا نہیں کرتے۔ ایک توے کی روٹی کیا چھوٹی کیا
 موٹی۔ مجھے تو دونوں آنکھیں برابر ہیں تم کیا جنت میں لیجاؤ گے
 وہ کیا مجھے دوزخ دکھائے گی۔ چلو نہیں فتنی نہ منو۔ جوتی کی نوک
 سے تم روٹے ہم چھوٹے۔ ایلو وہ چھوٹی ٹہن کیا کہہ رہی ہے۔ ہم
 بھی چلے کو جلائیں گے۔ نون مرچیں لگائیں گے۔

بزم آخر

نواب دو گھڑی دن باقی رہا حضور کی آمد آمد کی خبر ہوئی۔ وہ جسولنی نے آواز دی۔ خبردار ہو۔ سواری آئی۔ دیکھو بادشاہ کی بھی لال پوشاک ہے۔ لال ہی رنگے ہوئے ہمارے پروں کے مورچھیل ہیں۔ کچھیرہ پلٹنوں نے سلامی اتاری۔ چھوٹی چھوٹی توپیں دغنے لگیں۔ سب حوض پر آبیٹھیں۔

بادشاہ اپنی جہاں نما میں آئے۔ سر و قد کھڑے ہو کر سب نے آداب مہر کیا۔ دیکھو حوض کے گرد گویا گل لالہ کھیل گیا۔ ایلو! وہ باغ لوٹنے کا حکم ہوا۔

اہا ہا! دیکھنا کیسی بے تحاشا گرتی پڑتی تو مجھ پر میں تجھ پر دوڑیں کوئی جھپیٹ میں آکر گر پڑی۔ دیکھو! اتا دو کیسی پھیپڑا جلاتی بلبلاتی دوڑیں جھٹ جھاڑ پونچھ کے اُٹھالیا۔ ایک لوٹا پانی کا اُس جائے چھڑک دیا۔ لاکھوں نصیحتے کھڑی کر رہی ہیں۔ تجھ گرانے والی کو جہاں اُس کی دائی نے ہاتھ دھوئے قربان کروں۔ ایسی خرمست ہو گئیں آنکھوں پر چربی چھا گئی۔ ہے ہے یہ کیا اُلٹا زمانہ آگیا اینٹیں دیں روڑے اچھلے۔ نہیں بی دو امیرے چوٹ ووٹ کہیں نہیں لگی۔ تم ناحق اتنے پھیپڑ دلا لے مچاتی ہو۔ کھیل میں شاہ و گدا برابر ہے دیکھو! درختوں کو بلا کی طرح جا کر لپٹ گئیں۔ پھل پھول پتوں تک

فوج کھسوٹ ڈالے۔ بیویاں جھولی پھیلائے نیچے کھڑی ہیں۔
 لونڈیاں بانڈیاں اوپر سے توڑ توڑ کر ان کی گودی میں ڈالتی جاتی
 ہیں۔ کوئی کہتی ہے اچھی میری دردانہ دل شاد مجھے وہ رنگترہ
 توڑ دے۔ کوئی کہتی ہے اچھی میری اچھل تو مجھے وہ بڑا سا کھٹا
 توڑ دے۔ میں تجھے ایک روپیہ دوں گی۔ ایلو ایک جو آئیں انہیں
 کچھ نہ ملا تو وہ کسی کی گودی کسی کے ہاتھ میں سے اُچک لے گئیں
 یہ مُنہ تکتی کی تکتی رہ گئیں۔ بولی چوروں پر مور پڑے اپنے کچھ ہاتھ
 نہ آیا تو خفت اتارنے کو اوروں کا لوٹ لیا۔ اب یہہ سر خرد چونڈا ایمان
 بھونڈا سب میں بیٹھ کر شیخیاں بگھاریں گی ہم بھی لوٹ لائے۔ میں
 بھی کوس کوس کے ڈھیر کروں گی۔ آہی چھریاں۔ کٹاون۔ انتی
 سار۔ زہر مار ہو دے۔

لو اب شام ہوئی۔ دو نو وقت ملتے ہیں۔ جھٹ پٹا ہو گیا۔
 بس صاحبو چلو چاند نے کھیت کیا۔ چاندنی چھٹکی۔ چاند کی بہار لوٹو
 دیکھو اب حوض اور نہر کی پٹریوں پر بیٹھیں چاندنی منار ہی ہیں
 نوازوں میں بیٹھی حوض میں پہر رہی ہیں۔ سفید سفید پہولوں کے
 کنٹھے گلے میں۔ کانوں میں پھولوں کی بالیاں۔ لال لال کپڑوں۔
 برعجب بہار دکھا رہی ہیں۔ کہیں ڈھولگی بج رہی ہے۔ گانا ہو رہا

ہے۔ کہیں دس گہرا۔ پچپسی ققتے۔ کہا نیاں۔ پہیلیاں کہہ مکریاں
ہو رہی ہیں۔ دس بیس ملکہ کھڑی ہو گئیں۔ آؤ بھئی آنکھ لچولی
کھیلیں۔ قطار باندھ کے ایک نے سامنے کھڑے ہو کر کہنا
شروع کیا۔ اڑنگ بڑنگ طوطی زبر تنگ۔ مائی جی کا ستان۔
کھیلے چوغاں ہریا ہر بس یہ نو یہ دس جس کے نام پر دس آتا گیا
اُس کو نکالتی گئی۔ اخیر میں جس کے نام پر دس آیا۔ وہ چور بنی۔
ایک بڑی بوڑھی کو بیچ میں دائی بنا کر بٹھا دیا۔ دائی نے چور کی
آنکھیں بھیچیں اور سب نے کہا تمہاری گود میں کیا۔ چور نے کہا
مٹر۔ انہوں نے کہا تمہاری آنکھیں چمڑ پڑ ہو ویں جو تم آنکھیں کھولو
یہ کہہ کر کونوں کھٹروں میں جا چھپیں۔ ایک نے آواز دی۔ چور چھوٹے
دائی کی بلا ٹوٹے۔ دائی نے چور کی آنکھیں کھول دیں۔ چور ہکا بکا ادھر
ادھر دیکھتی پھرتی ہے ڈھونڈ بھال کے ایک آدھ کو پکڑا۔ وہ جبب
بیٹھ گئی۔ چور کو کہنے لگی ہٹو بھئی یہ کیا سہی ہے۔ گاڑی بھر رستہ دو
چور نے رستہ دیا۔ اور نکل نکل کے بھاگیں۔ چوران کے پیچھے دوڑی
کسی نے دوڑ کے دائی کو چھولیا۔ اور کہا دائی دائی۔ تیرے ساتوں
بھائی۔ دوڑنے میں کوئی چور کے ہاتھ لگ گئی۔ یا ذرا سا چور کا ہاتھ
بھی کسی کو لگ گیا۔ یا سات دفعہ سے کوئی زیادہ بیٹھی۔ تو اب یہ چور

نجا اور بر۔ ت دفعہ چور بنی اس کا ایک ہاتھ ٹخنے سے ملا کر اُدھے دوپٹے سے باندھا۔ اُدھا دوپٹہ ہاتھ میں پکڑے سارے میں لئے کہتی پھرتی ہیں۔ باریں ساتوں لینڈ بھاریں۔ جب اُس نے تھک کر ناچار اترار کیا۔ ہاں بھئی بھاری۔ جب اُس کی ٹانگ کھولی۔

سات دن تک اسی طرح روز نئے سچ دہج۔ انوکھے کھیل نرالی باتیں ہوتی رہیں۔

اُسٹھویں جمعرات کو پنکھے کی تیاری ہوئی۔ وہ بھاری بھاری تلوان نئی نئی ٹکن کے لال لال جوڑے۔ سونے کے سچے جڑائی اور موتیوں کے گہنے پہنے۔ نک سے سُک بناؤ سنگار کئے سارے شہر کی عورتیں اُمنڈ آئیں۔ باغ گونا گوں ہو گیا۔ دیکھنے والے اش اش کرتے ہیں طوطیاں ہاتھ پسارتی ہیں۔

دو اب چار گھڑی دن باقی رہا چاندنی چوک کے بلا سے پنکھا اُٹھا۔

دیکھو ہاتھی پر سونے کا پنکھا نیچے سچے موتیوں جھالز اس میں سچے اُدیزے۔ اوپر سونے کا مور۔ اُس کے پیٹ میں گلاب کیوڑا بھرا ہوا۔ پنچوں میں سے نکل نکل کے سب کو مسطر کرتا جاتا

ہے آگے آگے پھولوں کی چھڑیاں۔ نفیبری بجتی ہوئی۔ ہزارے چھوٹتے ہوئے۔ سپاہیوں کے تمن باجا بجاتے ہوئے پیچھے سلاطین اور امیر امرا ہاتھیوں پر سوار۔ دو طرفہ آدمیوں کی بھڑ بھاڑ۔ اس دھوم دھام سے باغ کے دروازے پر پنکھا پنچا۔ سب لوگ باہر ٹھہر گئے سلاطین پنکھالے کر اندر آئے۔ بادشاہ سوار ہوئے۔ چھوٹی چھوٹی توپیں ننتے ننتے گولنڈا دنا دن چھوڑنے لگے۔ پھیرہ پلٹنیں سلامی اتار آگے ہوئیں۔ اُن کے پیچھے تاشے باجے۔ روشن چوکی والیاں۔ تاشہ ڈھول۔ جھانج۔ طبلہ۔ نفیری۔ بجاتی چلیں۔ اُن کے پیچھے سلاطین پنکھالے ہوئے۔ پنکھے کے پیچھے بادشاہ وادار میں سوار خوجے مور چھیل کرتے جشنیاں۔ ترکنیاں۔ قلمناقیوں۔ اردو بیگنیاں۔ ہٹو بچو کرتی۔ جسولنیاں خبردار سی پکارتی۔ شاہزادے تخت کا پایہ پکڑے۔ شاہزادیاں۔ سلاطینوں کی بیگتیاں۔ لوکریں چاکریں۔ لونڈیاں۔ بانڈیاں۔ شہر کی عورتیں پیچھے ساتھ ساتھ چلیں۔ اس وقت کی بہار دیکھو کبھی میٹھی میٹھی پھوار پڑتی ہے کبھی پھنیاں پھنیاں برسے لگتا ہے۔ آسمان پر کالی گھٹا گھنگور گھنڈر ہی ہے۔ زمین پر دیکھو تولال گھٹا کس طور اُمنڈر ہی ہے۔ ادھر

بادل کی گرج۔ بجلی کی چمک۔ ادھر گونے کی جھمک۔ جو اہر کی دمک سے آنکھوں میں چکا چوندی آتی ہے۔ نغیر کی آواز قہر ڈھاتی ہے۔ محل میں گلیوں میں عورتوں کے غٹ کے غٹ چلے آتے ہیں۔ کونٹوں پر سٹٹ کے سٹٹ لگے ہوئے ہیں کہیں تل دہرنے کو جائے نہیں۔ ستالی پھیکو تو سر ہی پر گرے جدہر نگاہ اُسٹھا کر دیکھو۔ ایک چھت۔ بیر ہٹیاں سی دکھائی دیتی ہیں اس تجمل اور کرونر سے درگاہ میں شام کو پنکھا چڑھا کر پھر سب باغ میں آئے۔ روشنی کی تیار می ہوئی۔ حوض کے چوگر دہنر کی پٹریوں پر دو رستہ بانسوں کے سٹھاٹھروں میں لال لال کنول۔ ان میں دغغے روشن ہوئے چاروں طرف سے آگ سی لگ گئی۔ نواڑوں میں روشنی جیسی چھلا دے حوض میں پھر رہے ہیں۔ درختوں میں قمقمے جگنو کی طرح چمک رہے ہیں۔ کہیں بین بادشاہزادی کا سانگ بن رہا ہے۔ کہیں ناچ رنگ ہو رہا ہے۔

رات اسی سیر و تماشے میں گزری۔ صبح کو سب اپنے اپنے گھر گئے۔ لومیلہ ہو چکا۔

پھول والوں کی سیر

دلی سے سات کو س جنوب کی طرف مہرولی ایک گاؤں ہے حضرت خواجہ قطب الدین بختیار کاکی رحمۃ اللہ علیہ کا مزار ہے اس سبب سے یہ گاؤں خواجہ صاحب یا قطب صاحب کر کے مشہور ہے بادشاہوں کے بڑے بڑے نامی مکان بنائے ہوئے یہاں موجود ہیں اور امیروں نے بھی سیر کے واسطے یہاں مکان بنائے ہیں۔ برسات میں یہاں عجب کیفیت ہوتی ہے اکبر شاہ بادشاہ ثانی کو یہاں کی آب و ہوا موافق تھی اور سیر بہت پسند تھی۔ اس سبب سے برسات کے موسم میں یہاں آکر رہتے تھے جس زمانے میں مرزا جہانگیر اکبر شاہ کے چاہیے بیٹے نظر بند ہو کے الہ آباد بھیجے گئے تھے تو نواب ممتاز محل اُن کی والدہ نے یہ منت مانی تھی کہ مرزا جہانگیر چھٹ کر آئیں گے تو حضرت خواجہ صاحب کے مرزا پر پھولوں کا چھپر کھٹ اور غلاف بڑی دھوم دھام سے چڑھاؤں گی۔

جب مرزا جہانگیر چھٹ کر آئے تو اُن کی والدہ نے اپنی منت

پوری کی۔ غلاف اور پھولوں کا چھپر کھٹ اور چھپر کھٹ میں پھول والوں نے اپنا ایجاد ایک پھولوں کا پنکھا بھی بنا کر لٹکا دیا تھا۔ حضرت خواجہ صاحب کے مرزا پر چڑھایا اور بہت سا کھانا دانا فقیسروں کو لٹایا بادشاہ کی خوشی کے سبب سے سارے قلعہ کے لوگ اور شہر کی خلقت جمع ہو گئی۔ گویا ایک بڑا بھاری میلہ ہو گیا اکبر بادشاہ کو یہ میلہ بہت پسند آیا۔ ہر برس ساون کے مہینے میں مقرر کر دیا دوسور و پے پھول والوں کو پنکھے کی تیاری اور انعام کے جیب خاص سے ملتے تھے اور ہر برس یہ میلہ ہوتا تھا۔ بلکہ اب بھی ہوتا ہے۔ جس کا جی چاہے دیکھ لے۔ دیکھو مہینوں پہلے بادشاہ کے ہاں پنکھے کی تیاریاں ہو رہی ہیں رنگ برنگ کے جوڑے طرح طرح کے ان پر مصالحے ٹک رہے ہیں۔ فراش سپاہی اور سب کارخانوں کے لوگ خواجہ صاحب روانہ ہوئے دیوان خاص بادشاہی محل جھاڑ جھوڑ فرش فروش۔ چلوں۔ پردے لگا آراستہ کیا۔

ایک دن پہلے محل کا تانتا روانہ ہوا۔ غامگی رستھون میں توری دارین۔ تصرفی میں سب کارخانے والیاں نوکریں چاکریں لونڈیاں بانڈیاں ہیں۔ خوب سپاہی ساتھ ساتھ چلے جاتے ہیں

خمریاں رتھوں کے ساتھ ساتھ دیکھو کیسی دوڑتی اور مانگتی جاتی ہیں۔

اللہ خیریں ہی خیریں رہیں گی۔ تیرے من کی مسرا دیں
 ملیں گی ملیں گی تجھے حق نے دیا ہے دیا ہے تیرے بڑے
 میں پیسہ دہرا ہے دہرا ہے۔ تجھے مولے نوازے دیجا دیجا
 دوسرے دن صبح کو بادشاہ سوار ہوئے چڑھی بڑھی بیگماتیں اور
 شاہزادے نالکی اور عماریوں میں ساتھ ہوئے۔ شہر کے باہر
 سواری آئی۔ جلوس بٹہر گیا۔ سلامی اتار قلعہ کو رخصت ہوا۔ چھڑی
 سواری ہو اداریا سایہ دار تخت یا چہہ گھوڑوں کی بگھی میں خواجہ صاحب
 میں داخل ہوئے۔

دیکھو سنہری بگھی اوپر نالکی نما بنگلہ۔ اوپر چھبہ۔ ان پر سنہری
 کلسیاں ہیں۔ کوچیان لال لال بانات کی کمریاں۔ پھند نے دارگردان
 ٹوپیاں کلا بتونی کام کی پہنے ہوئے۔ گھوڑوں کی پیٹھ پر بیٹھے ہانکتے
 جاتے ہیں۔ آگے آگے ساندنی سوار۔ پیچھے سواروں کا رسالہ۔ آبدار
 جھنڈا لئے۔ چوہدار عصا لئے گھوڑوں پر سوار بگھی کے ساتھ ساتھ
 اڑائے جاتے ہیں۔ ایلو بادشاہی محل سے لے کر تالاب اور
 جمعہ اور امرتوں اور ناظر کے باغ تک زانہ ہو گیا۔ جا بجا سرانچے

کھنچ گئے۔ سپاہی اور خوجون کے پہرے لگ گئے۔ کیا مقدور غیر مرد کے نام کا پتہ بھی کہیں دکھائی دے جائے محل کی جنگلی ڈیوڑھی سے بادشاہ ہوادار میں اور ملکہ زمانی۔ تمام جھام میں اور سب ساتھ ساتھ سواری کے چہرے پر آئے بادشاہ اور ملکہ زمانی بارہ دری میں بیٹھے۔ اور سب راہِ اُدھر سیر کرنے لگیں۔ کڑواہیاں چڑھ گئیں۔ پکوان ہونے لگے۔ امریتوں میں جھولے پر لگے۔ سوڑے والیاں آبیٹھیں۔ دیکھو کوئی حوض اور نہر کی پٹریوں پر نلک نلک پھرتی ہے۔ کوئی کھڑاویں پہنے کھڑکھڑ کرتی ہے۔ کوئی امریتوں میں جھولے پر بیٹھی گاتی ہے۔ جھولاکن ڈالو ہے امرتیاں۔ باگ اندھیرے تال کنارے۔ مور لا جھنکارے بادرکارے برسن لاگیں بوندیں پھنٹیاں پھنٹیاں۔ جھولاکن ڈالو ہے امرتیاں۔ سب سکھی مل گئیں بھول بھلیاں۔ بھولی بھولی ڈولیں شوق رنگ سیاں۔ جھولاکن ڈالو ہے امرتیاں۔

ایلو ایک کھڑی ایک کوہسار ہی ہے۔ اے بی زناخی۔ اے بی دشمن۔ اے بی جان من اچھی چلو پہلے پتھر پر سے پھلسیں وہ کہتی ہیں بی ہوش میں آؤ اپنے تو اسول سے صد قسم دو اپنی عقل کے ناخون کو کہیں کسی کا ہاتھ منہ ترہاؤ گی اتا دو سمجانے

خمریاں رتھوں کے ساتھ ساتھ دیکھو کیسی دوڑتی اور مانگتی جاتی ہیں۔

اللہ خیریں ہی خیریں رہیں گی۔ تیرے من کی مسرا دیں
 ملیں گی ملیں گی تجھے حق نے دیا ہے دیا ہے تیرے بڑے
 میں پیسہ دہرا ہے دہرا ہے۔ تجھے مولے نوازے دیجا دیجا
 دوسرے دن صبح کو بادشاہ سوار ہوئے چڑھی بڑھی بیگماتیں اور
 شاہزادے نالکی اور عماریوں میں ساتھ ہوئے۔ شہر کے باہر
 سواری آئی۔ جلوس ٹہر گیا۔ سلامی اتار قلعہ کو رخصت ہوا۔ چھڑی
 سواری ہو اداریا سایہ دار تخت یا چہ گھوڑوں کی بگھی میں خواجہ صاحب
 میں داخل ہوئے۔

دیکھو سنہری بگھی اوپر نالکی نما بنگلہ۔ اوپر چھبہ۔ ان پر سنہری
 کلسیاں ہیں۔ کوچیان لال لال بانات کی کمریاں۔ پھند نے دارگردان
 ٹوپیاں کلا بتونی کام کی پہنے ہوئے۔ گھوڑوں کی پیٹھ پر بیٹھے ہانکتے
 باتے ہیں۔ آگے آگے سانڈنی سوار۔ پیچھے سواروں کا رسالہ۔ آبدار
 جھنڈا لئے۔ چو بدار عصا لئے گھوڑوں پر سوار بگھی کے ساتھ ساتھ
 اڑائے جاتے ہیں۔ ایلو بادشاہی محل سے لے کر تالاب اور
 جھرنہ اور امرتوں اور ناظر کے باغ تک زنا نہ ہو گیا۔ جا بجا امرانچے

کھنچ گئے۔ سپاہی اور خوجون کے پہرے لگ گئے۔ کیا مقدور غیر
مرد کے نام کا پتھر بھی کہیں دکھائی دے جائے محل کی جنگلی ڈیوڑھی
سے بادشاہ ہوادار میں اور ملکہ زبانی۔ تام جھام میں اور سب
ساتھ ساتھ سواری کے جھرنے پر آئے بادشاہ اور ملکہ زبانی
بارہ دری میں بیٹھے۔ اور سب ادھر ادھر سیر کرنے لگیں۔ کڑوا سیال
چڑھ گئیں۔ پکوان ہونے لگے۔ امریتوں میں جھولے پر لگے۔ سدرے
والیساں آبیٹھیں۔ دیکھو کوئی حوض اور نہر کی پٹریوں پر نلک
نلک پھرتی ہے۔ کوئی کھڑاویں پہنے کھڑکھڑ کرتی ہے۔ کوئی
امریتوں میں جھولے پر بیٹھی گاتی ہے۔ جھولا کن ڈالو ہے
امرتیاں۔ باگ اندھیرے تال کنارے۔ مور لا جھنکارے
بادر کارے برسن لائیں بوندیں پھنٹیاں پھنٹیاں۔ جھولا کن ڈالو
ہے امرتیاں۔ سب سکھی مل گئیں بھول بھلیاں۔ بھولی بھولی
ڈولیں شوق رنگ سیاں۔ جھولا کن ڈالو ہے امرتیاں۔

ایلو ایک کھڑی ایک کوہلسار ہی ہے۔ اے بی زناخی۔
اے بی دشمن۔ اے بی جان من اچھی چلو پہلنے پتھر پر سے
پھلسیں وہ کہتی ہیں بی ہوش میں آواپنے تو اسول سے صد مقدمہ دو
اپنی عقل کے ناخون تو کہیں کسی کا ہاتھ منہ تر واوگی اتادوا سمجھانے

لگیں داری کہیں بیویاں بادشاہزادیاں بھی پتھروں پر سے کھسکتی ہیں
 لونڈیوں باندیوں کو پھسلواؤ۔ آپ سیر دیکھو۔ چلو بی میں تمہارے
 پہلا سٹرون میں نہیں آتی۔ تم یوں ہی پھیر دالے کیا کرتی ہو۔ نہیں
 نہیں ہم تو آپ ہی پھسلیں گے۔ اچھا تم نہیں مانتیں تو دیکھو میں
 حضور سے جا کر عرض کرتی ہوں۔ دیکھنا کیا کان دبا کے جھٹ چسکی
 ہو بیٹھیں۔

وہ جھوم جھوم بادلوں کا آنا اور بجلی کا کوندنا۔ مینہ کی چھم چھم پانی
 کا شور ہوا کی سائیں سائیں کوئل کی کوک پیہیے کی آواز۔ مور کی جھنگار
 گانے کی لٹکار عجب بہار دکھا رہی ہے۔ پہاڑوں پر سبزہ لہلہا رہا
 ہے رنگین کپڑوں سے لالہ تا فرمان کھل رہا ہے۔ مینہ سے رنگ
 کٹ کٹ کے رنگین پانی بہ رہا ہے۔ آم کا ٹپکا لگ رہا ہے۔
 جامنین پٹاپٹ گر رہی ہیں۔ دیکھو کیسی دوڑ دوڑ کے اٹھا رہی
 ہیں۔ لوستھام ہوئی۔ جسوں نے آواز دی خبردار ہو! بادشاہ
 سوار ہوئے۔ ایلو وہ۔ سب کچھ پھینک سچانک سواری کے ساتھ
 ہو لیں۔ لو کریں چاکریا گٹھری مٹھری سینت سنبھال پیچھے ہلوتلو
 کرتی دوڑیں۔

نواب پندرہ دن تک اسمہ بطریق روز جہم نے اور تالاب اور

لاٹھ کا زانہ ہوگا۔ اسی سیر نماشے میں گزرے گا۔

تین دن سیر کے باقی رہے۔ پھول والوں نے بادشاہ کو عرضی دی۔ دوسروں کو پیہ جیب خاص۔ سے اُن کو پنکھے کی تیاری کا مرحمت ہوا۔ تاریخ ٹہر گئی۔ شہر میں نفیری بج گئی۔ جھرنے کا زانہ موقوف ہوا۔

دیکھو اب شہر کی خلقت آنی شروع ہوئی جن کے مکان تھے وہ تو اپنے مکانات میں آدھمکے اور مقدور والوں نے ستو ستو دو دو ستو پچاس پچاس روپے کو تین دن کے لئے کرایہ کو لے لئے۔ غریب غربا کو جہاں جائے مل گئی وہیں بیچارے اتر پڑے۔ بعضے فاقہ مست لنگوٹی میں مست رہنے والے عین دن کے دن روٹیاں گھر سے پکوا۔ کپڑے بغل میں مار پٹکھا دیکھنے پہنچے پنکھا درگاہ تک بھی نہ پہنچے پایا کہ وہ اپنے گھر کو چنپرت بنے۔ لوصاحب یہ بھی لہو لگا کر شہیدوں میں مل گئے۔ جمعرات کے دن سارے شہر کے امیر و غریب دوکاندار ہزاروں ہزاری جمع ہو گئے۔ شہر سن سان ہو گیا۔

یہاں کی کیفیت دیکھو کسی مکان میں اُجلے اُجلے فرش زلفتی مسد تکیے۔ چاندی کے پلنگ۔ بانا قی پردے۔ ہمیں ہمیں چوہیں

پھول دار نمگیرے۔ ہنڈیاں۔ دیوار گیریاں۔ آئینے جھاڑ فانوس
لگے ہوئے ہیں۔ تھنی تھنی ناچ ہو رہا ہے۔ دیگیں کھڑک رہی ہیں
بریا نی تنجن۔ قورمہ پک رہا ہے تھقے تھقے چہچہ اُڑ رہے ہیں کہیں
خیمے ایک چو بے دو چو بے۔ پنچو بے۔ راوٹیاں کھڑی۔ ہیں
آپس میں پیٹھے کھلی کھلی سٹھے مذاق کر رہے ہیں۔ ناچ رنگ ہو رہا
ہے۔ پراٹھے۔ دودھ۔ پھینیاں اُڑ رہی ہیں۔ کہیں پوری کجوری
لڈو۔ برنی کی چکھوتیاں ہو رہی ہیں۔ کوئی دہی بڑوں کے چٹخارے
لے رہا ہے۔ کوئی بیچارہ بیٹھاتنہ ور کی آس تک رہا ہے
کوئی جھرنے میں دھما دھم کو دربا۔ ہے۔ کوئی پھسلنے پتھر پر پھسل
رہا ہے۔ کہیں پہلوانوں کے کمالے ہو رہے ہیں۔ کوئی امرتوں
میں جھولے پر کھڑا پینگ چڑھا رہا ہے۔ سودے والے آواز
لگا رہے ہیں۔ کالی کالی بھونزالی جامنیں ہیں نون والی ہی لے
نمکین۔ نون کے بتاشے لو! پال والا ہی لے لڈو ہے جھرنے کا
بتاشا ہی گولہ ہے! کیلا ہے مصری کا بھٹے ہیں ہری ڈالی کے۔
سسنگھاڑے ہیں تلوؤ کے ہرے ڈوڑیا۔ چاٹ ہے نیبو کے
رس کی۔ دہی بڑے ہیں مصالحہ کے [ستے کھڑے کٹورے
بج رہے ہیں کیا برف کی کھڑچن۔ ہے۔ پانچوں کپڑے ہی سرد ہیں۔

کوئی سبیل پکار رہا ہے۔ پیاسوں سبیل ہے مولیٰ کے نام کی۔ کوئی کہتا ہے تیرے پاس ہے تو دیجی نہیں پی جا رہا مولیٰ۔ لکڑے والے حُقّہ پلاتے پھرتے ہیں۔ بھیڑے دکانوں پر چھلا دے مور سے تائیں گاتے اور مانگتے پھرتے ہیں۔ نوٹنگی والے گار ہے ہیں ہم پر دیسی پاؤں جو رین کیو بسرام۔ بھور بھئے اُٹھ جائیں گے۔ بے تہار و گام۔ ہم پر دیسی رے کہ جا بیا ہم پر دیسی رے۔ ماری کے تماشے۔ چھل بٹے ہو رہے ہیں۔ شہدے امیروں کے مکانوں کے نیچے شور مچا رہے ہیں۔ بنوا آزاد خمرے رسول شاہی چار ابرو کی صفائی کئے ہوئے۔ اپنی اپنی سدا کہہ رہے ہیں۔ کچھ راہ خدا دیجی تیرا بھلا ہوگا۔ بھلا کر بھلا ہوگا۔ سودا کر نفع ہوگا۔ غنیمت جان لے با با جو دم ہے اللہ ہی اللہ ہے۔ کیا خوب سودا نقد ہے۔ اس ہاتھ دے اس ہاتھ لے۔ رام رام کر لے پنجھی۔ یہ کایا نہیں پاوے گا۔ کنکر چن چن محل بنایا مور کھ کہے گھر میرا رے۔ ناگھر میرا ناگھر تیرا چڑ پون رین بسیرا رے۔ رام رام کر لے ا۔ چھے بندے یہ کایا نہیں پاوے گا۔ مانی اوڑ بٹا مانی بچھونا مانی کاسر میانا رے۔ مانی کا کلبوت بنا اس میں کلب سما یا رے۔ رام رام کر لے اچھے بندے یہ کایا پھر نہیں پاوے گا۔ کہیں حسینی برہمن چپا در

بچھائے کھڑے کہہ رہے ہیں۔ عزیز و حق تعالیٰ کبریا سے۔
شرف جس نے پیہر کو دیا ہے۔

لو اب تیسرا پہر ہوا۔ ادھر شاہزادوں کی سواری۔ ادھر
پنکھے کی تیاری ہونے لگی۔ شہر کے رئیس اور امیر و عزیز
اچھے اچھے۔ نگ برنگ کے کپڑے پہن کر نئی سجدہ حج۔ زالی
انوٹ انوکھی وضع سے اپنے اپنے کمروں برآمدوں چھجوں کھڑوں
چوتروں پر ہو بیٹھے۔

ایلو! وہ پہلے آتش باز قلعی گرز دوزوں کے پنکھے نفیری
بجتی ہوئی امیروں کے مکانوں کے نیچے ٹہرتے ٹہیراتے انعام
لیتے لو اتے چلے آتے ہیں۔

ابا ہا! دیکھنا! وہ پھول والوں کے پنکھے کس دہوم سے
آئے کیا بہار کے پنکھے ہیں۔ آگے آگے پھولوں کی چھڑیاں
ہزار سے چھوٹے نفیری والے کس مزے سے۔ میرا پیانگیا
ہے بدیس موسے چو نری کون رنگادے۔ بیرساون آیوکی
نفیری میں گاتے ٹھٹھکتے ٹھٹھکتے رو پئے رولتے چلے آتے
ہیں۔ پیچھے شاہزادے ہاتھیوں پر سوار۔ آگے سپاہیوں
کی قطار تاشد ہر فہ بجاتے ہوئے پیچھے خواہی میں مختار بیٹھے

مورچھیل کرتے ہوئے۔ نقیب چوہدری پکارتے ہوئے۔ صاحب
عالم پناہ چلے آتے ہیں۔ ان کے پیچھے اور امیر امرار کے ہاتھی
چلے آتے ہیں دیکھو رستے میں کھوہے سے کھوا اچھاتا ہے۔
آدمی پر آدمی گرتا ہے۔ کوٹھے چھتے مکان بوجھ کے مارے
ٹوٹے پڑتے ہیں۔ وہ بیٹھی بیٹھی بھوار۔ ٹھنڈی ٹھنڈی ہوا اور
وہ نفیری کی سجینی سجینی آواز قہر توڑ رہی ہے۔ وہ سہانا سہانا جنگل
اور وہ آدمیوں کی بھیڑ بھاڑ کیا گلزار ہو رہا ہے۔ اس رہوم دہام
سے شام کو بادشاہی محلوں کے نیچے پتکھے آئے شاہزادے
ہاتھی پر سے اتر کے اپنے کمروں پر آ بیٹھے۔ اور سب پیدل ہو گئے
حضور چیلونوں میں اوپر بیٹھے ہیں۔

اب نفیری والوں کی سیر دیکھو! کبھی جان توڑ توڑ کر نفیری
بجارسہے ہیں۔ خوہے اوپر سے چھنا چھن ان کی جھولیوں میں
روپے پھینک رہے ہیں۔ انعام لے لے کر رخصت ہوئے۔
پتکھے درگاہ میں جا کر چڑھا دئے رات بھر ناچ رنگ کی محفلیں
ہوئیں۔ ڈھولک۔ ستار۔ طنبورہ۔ طبابہ کھڑکتا رہا۔ صبح کو سونے
چاندی کے چھلے انگوٹھیاں۔ رائے۔ نونگے۔ پوتھوں کے لٹچے۔
موتیوں کے بار انگوٹھیاں۔ شیشوں کے بار۔ اور لال مسبز۔

بزم آخر

زرد۔ اودے۔ پچرنگے۔ سوت کے ڈورے۔ پنکھیاں پر اٹھے
 پنیر۔ کھویا۔ یہاں کی سوغاتیں لے لیا چلنا شروع کیا۔ شام تک
 سب میدہ پھرتی ہو گیا۔

بادشاہ ساری برسات یہیں گزاریں گے۔ سیر و شکار
 کل سلطنت کے کاروبار سارا انجام ہوتے رہیں گے۔

دیکھو جو بہنیاں سیر میں نہیں آئیں انہوں نے اپنے
 چھوٹوں کو تھانڈا۔ موقی پاک۔ لڈو کی ہنڈیاں آٹے سے
 منہ بند کر کے چھٹیاں لگا اور ہٹوں میں اسٹریٹیاں روپے ڈال
 چوہداروں اور خواصوں کے ساتھ ہنگیوں میں بھیجیں سب نے
 پانچ پانچ۔ چار چار۔ دو دو روپے چوہدار اور خواصوں کو انعام
 کے دئے۔ اور ان کے لئے سوغاتیں یہاں سے بھیجیں۔
 لومہ صاحب پھول والوں کی سیر ہو چکی۔

بادشاہ کا جنازہ

قدیم سے یہ بات مشہور ہے کہ جو کوئی پادشاہ مر جاتا تھا
 تو اس کے مرنے کی خبر مشہور نہیں کرتے تھے۔ یہ کہہ دیتے تھے

کہ آج گھی کا کپٹا لندہ گیا نہلا ڈہلا کفنا کر چپ چپاتے قلعہ کے طلاق
 دروازے سے اُس کا جنازہ دفن کرنے بھیجتے تھے۔ تو بہت
 نقارے اُلٹے اور کڑاہیاں چوٹوں پر سے اُتار دیتے تھے۔ سب
 رسمیں خوشی کی موقوف ہو جاتی تھیں۔ دوسرے بادشاہ کے
 تخت پر بیٹھتے ہی شادیاں بچنے لگے۔ سلامی کی توپیں چننے
 لگیں۔ بعضے یہ بھی کہتے ہیں کہ بادشاہ کے جنازے کو تخت
 کے آگے لاکے رکھتے تھے۔ دوسرا بادشاہ جو کوئی ہوتا تھا
 اُس کے مُنہ پر پاؤں رکھ کر تخت پر بیٹھتا تھا۔ اکبر بادشاہ کے
 وقت سے یہ رسم موقوف ہو گئی تھی۔

دوسرے بادشاہ کا جنازہ

دیکھو! نالکی میں جنازے کا صندوق ہے۔ سر سے پاؤں
 تک تمامی نالکی پر لپٹی ہوئی ہے۔ بیٹے پوتے امیر امر نالکی کے
 ساتھ مُنہ پر رومال رکھے۔ آنکھوں سے آنسو زار و قطار بہاتے
 کس غم کی حالت میں ادب سے چلے جاتے ہیں۔ دیکھنے والوں
 کے دل بہرے آتے ہیں۔ کلیجے مُنہ کو آتے ہیں۔ آگے آگے خلاصے

نگھوڑے سپاہیوں کے ٹمن الٹی بندوقین کندھوں پر رکھے
 تاشہ مرفہ الٹا کئے پیچھے ہاتھی۔ ہاتھیوں پر شیرمالیں۔ روپے
 اٹھنیاں۔ چونیاں۔ دو اتیاں اور ٹکے خیرات کے رکھے ہوئے
 چلے آتے ہیں۔ سارے شہر کی خلقت دیکھنے کو اُسٹڈی چلی آتی
 ہے۔ عورت و مرد بے اختیار ڈاھڑین مار مار کر روتے ہیں۔ جامع
 مسجد میں جنازہ آیا۔ حوض پر جنازے کی نالکی رکھی گئی ہزاروں
 آدمی جمع ہو گئے۔ سب نے جنازہ کی نماز پڑھی۔ وہاں سے
 شہر کے باہر جنازہ آیا۔ سب جلوس رخصت ہوا خاص خاص
 لوگ جنازہ کے ساتھ گئے۔ حضرت خواجہ صاحب کی درگاہ میں
 جنازہ دفن کیا۔ شیرمالیں۔ اٹھنیاں۔ چونیاں دو اتیاں اور ٹکے
 محتاجوں کو بانٹے خادموں کو روپے دئے فاتحہ پڑھی۔ قبر پر دو سالہ
 ڈالا۔ ایک حافظ قرآن شریف پڑھنے کو۔ ایک پہرہ حفاظت کو
 مقرر کر کے سب رخصت ہوئے۔ بادشاہ کے ہاں سے برداشت
 اور حاضری کا معمول مرحمت ہوا۔

پھول

دیکھو! دوسرے یا تیسرے دن صبح کو پھولوں کی تیاری ہوئی

اچھے سے اچھا کھانا پک رہا ہے۔ ڈھیر سے الائچی دانے آئے۔ سب لوگ جمع ہوئے۔ ایک ایک سپارہ قرآن شریف کا سب نے پڑھنے کے سارا قرآن پورا کیا۔ الائچی دانوں کے ایک ایک دانے پر ملکہ ستر ہزار دفعہ کلمہ پڑھا۔ پھر ختم ہوا قرآن شریف اور کلموں کا ثواب مرحوم کی ارواح کو بخشا۔ الائچی دانے سب کو بہٹ گئے بہت سا کھانا اور جوڑہ دوستانہ اللہ کے نام دیا۔ اپنے اپنے مقدور کے عزیز واقرباؤں نے حاضری کے روپے دے دیے۔ دسترخوان بچھا سب نے کھانا کھایا۔ رخصت ہوئے۔

اندر محل میں بادشاہ آئے۔ بہو۔ بیٹوں۔ داماد۔ بیٹیوں کو سوگ اُتروانے کے دو شالے۔ بیویوں کو رنڈ سالے مرحمت فرمائے۔ اُس وقت کا کہرام دیکھو۔ کلیجہ پھٹا جاتا ہے۔ بے اختیار روئے کو جی چاہتا ہے۔ ہائے ان کی سب اُمیدیں خاک میں مل گئیں۔ ساری حسرتیں دل کی دل ہی میں رہ گئیں۔ حضور بھی آبدیدہ ہوئے۔ اور بہت تلی و تشفی کی۔ اور فرمایا۔ اما صبر کرو صبر کرو۔ روئے پینے سے کچھ حاصل نہیں۔ تقدیر ابھی میں کسی کو دم مارنے کی جائے نہیں۔ صبر کے سوا یہاں اور کچھ علاج نہیں۔ نوے دن دسویں کی فاتحہ۔ انیسویں دن بیسویں کی فاتحہ ہونی۔ ایک ایک جوڑا دیشالے

سمیت اور بہت سی باقر خائیاں اور سیٹھے کی طشتریاں سب کو نام بنام تقبیر ہوئیں۔ آٹھ سات دن پہلے ہانس کی کچھڑیوں کی کھانچوں میں سات سات طرح کی مٹھائیاں طشتریوں میں لگا بسے کے چھپے ہوئے لال جھنی کے کسنے کسنے تو رسے پوش ڈال پہنگیوں میں لگا لگا کے چوبداروں کے ہاتھ نام بنام سب کے ہاں پہنچیں۔ جب کھانچیاں بٹ چکیں۔ چالیسویں کی تاریخ مقرر کر کے سفید کاغذ پر رقعے لکھوا کہنے میں بھیجے۔ میر عمارت کو قبر کی تیاری کا حکم ہوا۔ اُسے پہلے قبر کا گڑا کھلوایا۔ گلاب کی بوڑے کے شیشے۔ اور عطر اندر ڈال کر اوپر کی قبر بنوا۔ اوپر سنگ مرمر کا تعویذ کھڑا فرش لگا۔ کے قبر تیار کر دی۔ اتنا لیسویں دن رات کو بہت سا کھانا پکا سب کہنے کے لوگ اکٹھے ہوئے۔ دیکھو جس جائے انتقال ہو وہاں ایک کھانے کا تورہ۔ اور جوڑہ۔ دوست الہ جا نماز۔ تسبیح۔ مسواک۔ کتنا کھا جوتی کشتی میں لگا کے اور تانبے کے برتن غوری رکابی۔ طشتری۔ قلی۔ بادیہ۔ کٹورہ۔ سفدان۔ پتیلا۔ پتیلی۔ لگن۔ لگنی۔ سیننی۔ چھپر۔ کفگیر۔ ستالی۔ سر پوش۔ چلچلی۔ آفتابہ۔ بیسندانی وغیرہ رکھے گئے۔ اور دولال سبز طوئیں سوا من چربی کی سر ہانے روشن ہوئیں۔ رات بھر رونا پیٹنا رہا۔ صبح کو سب قبر پر آئے۔ کنجانی شامیانہ

چاندی کی چوبوں پر قبر کے اوپر کھڑا ہوا۔ اُس کے گرد پھولوں کا چھپر کھٹ بنا۔ بیچ میں کنخاب کا قبر پوش پھولوں کی چادر ڈھالیا۔ سر ہانے کھانے کا تورہ اور برتن رکھے۔ لو بان اگر روشن ہوا۔ جوڑہ قبر کو پہنایا پانکنتی جوتی رکھی۔ زنانہ ہوا۔ بیگماتیں آئیں خوب روئیں پیٹیں۔ باہر نتم ہوا۔ الالچی دانے ختم کے سب کو بٹے پھر قوالی ہوئی۔ قوالی کے بعد سب نے کھانا کھایا۔ اللہ کے نام بٹوایا تیسرے پہر کو پھر ختم ہوا۔ وہ تورہ جوڑہ برتن وغیرہ سب خادموں کو دئے۔ اپنے گھر آئے۔ سہ ماہی چھ ماہی کی فاسخہ وہی دسویں بیسویں کی طرح ہوئیں۔ برسی کی فاسخہ میں تورہ جوڑہ برتن وغیرہ مرنے کی جائے نہیں رکھے گئے۔ اور نہ وہ طوغین روشن ہوئیں باقی رسمیں پالیسویں کی طرح ہوئیں۔ پہلے سال جو مردے کی فاسخہ ہوتی ہے اُسے برسی کہتے ہیں۔ اُس کے بعد پھر جو ہر سال برسوں دن فاسخہ ہوگی وہ دیسہ کہلاتا ہے۔ بزرگوں اور بادشاہوں کے دیسے کو عرس کہتے ہیں۔



تفـرـیظ

عالی جناب مُعلی القاب صاحب عالم و عالمیان

شاہزادہ میرزا محمد سلیمان شاہ صاحب

گورگانی سرپرست خاندان تیموریہ

میں نے اس کتاب موسوم بہ بزم آخر کو جس میں ہمارے دو آخری بزرگوں کا طریق معاشرت لکھا ہے ملاحظہ کیا۔ چونکہ یہہ کتاب ہمارے قدیم متوسل منشی فیض الدین نے جو قلعہ میں پرورش پا کر چھوٹے سے بڑے ہوئے اور نیز صاحب عالم بہادر یعنی حضرت والد مغفور کی خدمت میں ہمیشہ حاضر رہے لکھی ہو اس لئے میں تصدیق کرتا ہوں کہ جو کچھ اس میں لکھا گیا ہے وہ ٹھیک و درست ہو۔ مؤلف نے صاحب کی فرمائش سے اس کتاب کو لکھا اور نہایت دلچسپی کیساتھ

دستخط خاص شاہزادہ صاحب موصوف الصدر

لکھا۔

(مطبوعہ علمی پریس دہلی)

فرہنگ بزم آخر

مرتبہ سید یوسف بخاری ہلوی

۱

اردو بھگتال - اسم مونث - شاہی محلوں میں حکم احکام پہنچانوالی ہتھیار بند عورت
اٹشس - اسم مذکر - پس خوردہ - جھوٹا کھانا -

ادقچہ - پلنگ کی زرتین چادر جو پلنگ پوش کے نیچے نائش کیلئے بچھائی جاتی ہے -
آب حیات - وہ پانی جس کے پینے سے آدمی نہیں مرتا - بادشاہوں کے پینے کے
پانی کو آب حیات سے تعبیر کیا جاتا ہے -

آفتابی - اسم مونث - وہ دائرہ جو بادشاہوں کے جلوس میں ماہی مراتب کے
ساتھ چلتا ہے اور ان کا سایہ بادشاہوں کے سر پر پڑتا ہے -

آتا - اسم مونث - دودھ پلانے والی عورت -

آب رواں - ایک قسم کی نہایت باریک ململ

آتی دار - اسم مونث - نوکدار جوتی

آداب گاہ - وہ مقام جہاں کھڑے ہو کر بادشاہ کو سلام کیا جاتا ہے -

آلفن - اسم مونث - پتنگ کی ایک قسم

اٹھوٹی کھوٹی لئے پڑنے نارام ہو کر کھٹولے یا چار پائی پر پڑ جانا

اکی ڈھکی - یہ وہ - ایری بغیری - نکمی - بے قدر

آچیزج - اسم مذکر - اچنبا - تعجب

آپس میں بھرا کھیری - آپس میں عداوت یا دشمنی ہونا
 اڑنگ بڑنگ - مہمل بے ٹنگی باتیں
 انوٹ - چھب - اندازہ - ادا - پاؤں کے انگوٹھے میں پہننے کا ایک زیور
 اوڑا پڑنا - کال پڑنا - غارت ہونا -

ب

بچہ یا بچہ بونہند - کپڑے رکھنے کی پٹلیا
 بینی پاک - ناک پوچھنے کا روال
 بھنڈہ - حقہ

بورانی - دہی کارا بیتا

بھیلسہ - ایک مقام کا نام جہاں کا متبا کو شہر ہے۔ اسی صفت کی وجہ سے متبا کو دو سر نام بھیلسہ پڑ گیا۔
 بھنگی - بانس کی موٹی لکڑی جس کے دونوں طرف رسی باندھ کر بوجھ اٹھاتے ہیں
 بھنٹی - فوج کو تنخواہ تقسیم کرنے والا منشی
 بچھرا - گھوڑے کا نر بچہ -

بیلے کا ہاتھی - وہ ہاتھی جس پر بیٹھ کر خیرات تقسیم کی جائے
 بھج بند - بازو بند (زبور)

بڑھنیاں - مٹی کا ٹونٹی دار لونٹے -

بڑ بڑیروں - آبا و اجداد

بیوی زانا - پاک دامن عورت

بھوڑل - ابرک

بگلا - سفید رنگ کی پتنگ

بھاون - دل پسند - مرغوب

بیرا کھیری - عداوت دشمنی
 بھنبھی - جھلک - نشان
 بھور بھنی - نور کا ترماکا - گجر دم

پ

پنڈا - جسم
 پاؤں پاک - پاؤں پوچھنے کا رومال
 پنگے - رومال یا پیٹی جو کمر سے باندھتے ہیں
 پوزی - گھوڑے کا پیش بند
 پرتلے - کمر کی وہ پیٹی جس میں تلوار لٹکی رہتی ہے -
 پر اوتوں - بے اولادے
 پر پر یوں - نانی پر نانی
 پھینٹے - وہ سفید یا رنگین کپڑے کی پیٹی جو پیر یا درویش سر پر باندھتے ہیں
 پر یوں دار - پتنگ کی ایک قسم
 پیٹم - اندھا
 پانچے پھوکا نا - اتراتے ہوئے ادھر ادھر پھرنا
 پھپھڑا جلاتی - خیر خواہی کرتی
 پھپڑ دلالے - دکھاوے کی خوشامد کرنا - جھوٹی محبت جتاننا
 پھنیاں پھنیاں - قطرہ - قطرہ
 پشہ - مچھر - ڈانس
 پھلا سڑوں میں آنا - کسی کے دم فریب یاد ہو کے میں آنا
 پھوٹ بواد - شاہ باش بواد

ت

ترکٹیاں - تلامنیاں - وہ عورت جو بادشاہوں کے محل میں پہرہ دے
توشہ خانہ - پارچہ خانہ - وہ مکان جس میں بادشاہ کا لباس اور زیور رکھا جاتا ہے
تبرید - ٹنڈرائی - سرد شربت یا دوا جو صبح کے وقت پی جاتی ہے -

تاشس - ایک قسم کا زری کا کپڑا -

تتک - روئی دار گول گتھا

تتیک - اسم مونت - توپ کی تصفیر

تختِ رواں - دیکھو "ہوادار"

تھامی - دیکھو "تاش"

تلنگا - تلنگانہ کا رہنے والا - وہ سپاہی جسے انگریزی لباس پہنایا جاتا ہے -

توس دان - کارٹوس رکھنے کا ڈبہ جو سپاہیوں کی بیٹی میں لگا ہوتا ہے -

تاشہ - وہ باجہ جس کو گلے میں ڈالکر ڈھول کے ساتھ بجاتے ہیں

تھمن - رسالہ - پلٹن جس میں نشان اور باجہ شامل ہوتا ہے، ایک سکہ

تہ پوشی - زنانہ بیجامہ - پیٹی کوٹ ساڑھی کے نیچے پہننے کا

تبرک - پرشاد - تحفہ - نذر نیا ز کی چیز

تورہ - حصہ بخیرہ - شادی سے قبل مختلف قسم کے کھانے دوسروں کو بھیجے کی رسم

تھو تھو تھو تھو - منہ بنائے - تیوری چڑھائے

تھکی - ترچھی - ٹیڑھی - بانگی

تھو تھو کرنا - تھو کنا - نفرت کرنا

تانتا - قطار - لانگا ٹیڑ - سلسلہ

تھئی تھئی - ناچنے گانے کی آواز

ط

ٹھاٹڑ - اسم مذکر۔ ٹمٹی۔ جال۔ جعفری۔ ڈبا بچ

ٹھکیاں - اسم مؤنث۔ جھٹکے

ٹھنڈھناٹا - فعل لازم۔ پکتے وقت برتنوں کے آپس میں بجنے کی آواز

ٹھٹھولیاں - اسم مؤنث۔ ہنسی مذاق

ٹاٹ کی انگلیا مومجھ کا بجنیہ۔ مثل۔ جیسی چیز ویسا ہی اُس کا لازمہ پیوند میں پیوند

سج

جسولینی - اسم مؤنث۔ صحیح لیسولینی۔ چوہدارنی۔ وہ عورتیں جو شاہی محل میں

خبر پہنچاتی ہیں۔

جریب - وہ چاندی کا نول چڑھی ہوئی لکڑی جو بادشاہوں کے چوہداروں

کے پاس ہوتی ہے۔

جھروکے - اسم مذکر۔ وہ کھڑکیاں جو ایوان شاہی میں سیر و تماشا دیکھنے کے

واسطے باغ یا دریا کی طرف واقع ہوں۔

جیگڑ - اسم مؤنث۔ پانی کے بھرے ہوئے مٹکے پر جو ہنڈیاں رکھ دیتے

ہیں اُس کو جیگڑ کہتے ہیں۔

جیفہ - اسم مذکر۔ ایک مرصع زیور جو پگڑی پر باندھا جاتا ہے۔

جائی جوئی - ایک قسم کا پھول اور آتش بازی

جامدانی - کڑھا ہوا پھولدار کپڑا۔ وہ منہ و چہی جس میں بچے محترم کے

دنوں میں گولٹا بھر کر دیتے ہیں۔ بوغ بند

جھنکار - زنجیر یا تلوار کی آواز۔ برتن ٹوٹنے کی آواز

جہاں نما - شاہی نیمہ و خرگاہ۔

جھاڑ کا کانٹا - جنگجو - لڑاکا

چ

چھلَب دار - وہ گویے جو جھانجن دار دائروں پر گاتے ہیں۔

چتی والیاں - پاؤں دبانے والیاں

چلمچی سلفی

چرن بردار - جو تیاں اٹھانے والا

چوکھڑوں - چوکھونٹی ٹشٹریاں

چھو چھو - بچوں کی جمعی جمعی اور پوترے دھونے والی عورت

چھو چھکا - جھاڑ بھونک۔

چھنتی چھتیا - چاہنتی - پیاری

چھوٹی - ایک قسم کا کپڑا

چار قب - ایک قسم کی ولایتی پوشاک

چراغی - مزار پر چراغ جلانے کا نذرانہ

چاب - بندوق کی چانپ بھاپیدائش کے موقعہ کی ایک رسم جس میں ہندو عورتیں

سٹھائی ترکاری اور بچے کے پوترے لیکر گاتی بجاتی ہوتی آتی ہیں۔

چوٹی والا - ٹھنٹا

چھائیں بھوئیں - نوج خدانہ کرے

چوغان - چوگاں بازی

چکھوتیاں - چوڑپن - کھانوں کا چکھنا

چلونوں - چلمیں

ح

جہش نیاں - شاہی محل کی چوکیداریاں
 حباب - پانی کا بلبلہ - ہاسٹہ کا ایک زیور - روشنی کا کنول
 حالت آنا - راگ سنگر و جدر میں آنا
 حر میں - کتیزیں - بیویاں

خ

خواجہ سرا - بھڑے غلام جو محل میں بطور دربان یا چوہدار رہتے ہیں
 خاصہ - بادشاہوں کا کھانا
 خمیریاں - خمر کی عورتیں جو میلوں ٹھیلوں میں گا کر مانگتی ہیں
 خمرے - فقیر

د

دربان - پہلے دینے والا
 دست بقیہ - بچی کپڑوں یا سینے پر رونے کی گٹھڑی
 دلمہ - وہ سالن جو قیمہ اور پیرو وغیرہ منڈوں کرلیوں بینگنوں میں بھر کر پکاتے ہیں
 دُمچی - گھوڑے کی دم کا تسمہ
 دلدا پیش گیر - چھوٹا سا نمگیر (شامیانہ) جو پتنگ کے آگے لگا یا جاتا ہے
 دُغدغے - تمغے - قندیلیں - کنول
 دال چپو - دو پتنگوں کا باہم لپٹ کر زمین پر گر پڑنا
 دوپلیکا - دورنگے بازوں کا پتنگ
 دو باز - دورنگے بازوں کا پتنگ
 دِھیری - پیری - شکست جتانے کا آوازہ
 دوزخ کا گندہ - دوزخی - جہمی

دوغ - دودھ کی چھاچھ
 دولائی - بغیر روئی کی دوہری چادر
 دوا - بچوں کو پالنے والی
 دیسہ - برسی - سالانہ فاتحہ
 دوپہر بجی - دن کے بارہ بجے

ط

ڈھلیت - ڈھال تلوار والا سپاہی - سپربند
 دیج - انداز - روش

ر

روزہ اُچھلنا - روزے کی حالت میں غصے ہونا
 روشن چوکی - باجے والے جو بادشاہ کی سواری کے ساتھ ساتھ چلتے ہیں
 رسی - سانپ
 راوٹیاں - چوگوشے خیمے - چھوٹے ٹنبر

ز

زلہ ربانی - جھوٹا کھانا جو دوسروں کی اسلے اسٹارکھیں - مراداً خوشہ چینی
 زیر انداز - وہ کپڑا یا چادر جو سقے کے نیچے پانی کی حفاظت کو واسطے رکھتے ہیں (۲۷) خالیچ
 زانو پوش - زانو پر ڈالنے کا رومال
 زنبور - جھوٹی توپ جو اونٹ پر لدی ہوئی بادشاہ کی سواری کے ساتھ چھوٹی ہے۔
 زنبور حجی - زنبور چھوڑنے والا
 زیر پائی - زنانی جوتی
 زنبوق - ایک قسم کا سفید پھول زنگس کی قسم کا

زناخی - قلعہ کی بیگمات کا خطاب - مثلاً - سہیلی - بھیلی - دل جان - جاہن من

س

سوزنی - اسم مونث - وہ بستر جس کے اندر لگی ہوگی - وہی بھری ہو - اور اوپر لوزاتی نمکندے پڑے ہوں -

سِقْدان - دسترخوان کا بڑی دان

سُٹک - بچوان - نے

سُمرن - چند دانوں والی تسبیح

سمراسری - ماتھے کا زیور

سمرقچ - پگڑی - دستار - عمامہ

سمرائے - قناتیں

ست سچا - سات قسم کے اناج

سنگوٹیاں - بیلوں کے سینگوں پر چڑھانیکا پتیل کا خولی

سیونی - سفید گلاب

سر ڈولی پلوں کہا آئی بھری بونہار - (ایک کہاوت)

سرگالا منہ بالا - بڑا ہاسپے میں جوانی کی باتیں کرنا

سگدے مارنا - جگہ بجگہ دوڑتے اور اچھلتے پھرنا

سُرتی - چالاک - چوکس - ہشیار عورت

سرترو چوٹڈا ایمان بھونڈا - ظاہر میں ایمان دار لیکن باطن میں بے ایمان

ش

شوالہ - گوشت میں پکی ہوئی کچھڑی

شقمہ - بادشاہ کا دستخطی یا مہری رقعہ

شدے۔ شدت کی جمع۔ علم۔ جو تعزیروں کے ساتھ نکلا کرتے ہیں
شیوہ۔ ایک پھول جو رات کے وقت کھلتا ہے

ص

صحنک۔ حضرت فاطمہ علیہ السلام کی نیاز و فاتحہ کا کھانا

ط

طبل کا ہاتھی۔ وہ ہاتھی جس پر طبل رکھا ہوتا ہے
طوغیں۔ علم کی قسم کا ایک نشان جس میں موم بتی روشن ہوتی ہے

ع

عملہ تعلیم یوزک رکاب حاضر۔ (۱) ملازمان دفتر (۲) صوبہ دار
عرض بیگی۔ بادشاہ کی خدمت میں عرضیاں پیش کرنے والا
عماری۔ ہاتھی کا ہودا

غ

غیبانی۔ ایک گالی
غٹ کے غٹ۔ غول کے غول۔ گروہ

ف

فلیتل سوز۔ فیتل سوز۔ شمع دان
فقیر بیگ۔ ماہ محرم میں امام حسین کا فقیر بننا

ق

قلار۔ لال نگہ کے اور کالی پگڑی والے وہ سپاہی جو شاہی سواری کے ساتھ
چلتے ہیں اور جو کوئی خلاف ادب حرکت کرتا ہے اس کو مارتے ہیں
قلما قنیاں۔ دیکھو تہ کیناں

قورخانہ - سلح خانہ

قطامہ - چھنال

لع

کسنے - کھانوں کے خوانوں پر ڈھکنے کا ڈوری دار غلاف

کرامات - بادشاہ کا خطاب جیسے خداوند نعمت - صاحب عالم

کرا کیت - بادشاہ کی سواری کے آگے آگے تقریبی یا رزمیہ داستانیں گا کر سنائیوالے

کمیدان - گھوڑے سواروں کا ایک افسر

کھا پنچی - برتنوں کو رکھنے یا ان پر ڈھکنے کی نوکری

کا کر میزی - سیاہی مائل اودارنگہ

کف پانی - ایک قسم کی سہڑی ایرٹی کی جوتی

کفش - نعل دار جوتی

کھنکڑیاں - کراری پوریاں پاپرٹ - مٹھڑیاں

کلاوے - زرد و سرخ گڈے دار رنگا ہوا گچا سوت

گلکڑ والے - بازار میں حقہ پلانے والے - ساتی

کچھم - پتنگ کو اڑاتے وقت کھینچنا

کل چرٹا - ایک قسم کا پتنگ

کلدمہ - وہ پتنگ جس کے نیچے کا حصہ سیاہ ہو

کاٹھڑا - وہ پتنگ جس کے اوپر کا حصہ سیاہ ہو

کل سیری - ایک قسم کی نکل

کلیجہ جلی - وہ نکل جس کا بیج کا حصہ سیاہ ہو

کرکر سرتی تماش - ایک قسم کا ریشمی کپڑا جس کا تانار شیم کا اور بانا بادلہ کا ہوتا ہے۔

کھینا نا۔ کترانا۔ پتنگ کا ایک طرف کو جھکنا
 کلھیاری۔ جھکنا الو عورت۔ زبان دراز
 کلہو پھیپھڑا کرنا۔ بے میل کرنا
 کچھو نڈرے۔ کچے پکے موٹے موٹے روٹ
 کٹم کٹا۔ مار پیٹ
 کونوں کستروں۔ گوشوں دوشوں یعنی کونے کونے
 کمالے۔ داؤوں پیچ
 کلیوت۔ قالب

کلب۔ قلب۔ بہ معنی دل

گاؤ زبان۔ ایک قسم کی روٹی جو دیکھنے میں مثل گائے کی زبان کے ہو
 گاؤ دیدہ۔ میدہ کی خمیری لمبوتری روٹی جو بیل کی آنکھ جیسی ہو
 گشتی دست لقمچہ۔ سفری۔ بوغیند
 گندے۔ (۱) کوڑیوں اور گھنگیروں وغیرہ کا حلقہ جو جانوروں کے گلے میں باندھتی ہیں
 (۲) نیلے سوت کا کلا وہ۔ (۳) تعویذ

گجباگ۔ انکس جس سے ہاتھی کو ہانکتے ہیں
 گرنٹ۔ ایک قسم کا کپڑا
 گوشوارہ۔ (۱) پگڑی کا ٹٹا (۲) طرہ
 گولنداز۔ توپ چلانے والا
 گونا گوں۔ رنگ برنگ
 گل تکیہ۔ کانوں کے نیچے رکھنے کا تکیہ

گھڑ پیالی۔ گھڑ پیال بجانے والا
 گلی گلی گلی۔ گلی۔ گلی۔ گلی۔ گلی۔ گلی۔ گلی۔
 لٹو پٹو کرنا۔ چا پوس کرنا۔ خوشامد کرنا؟
 لاہی پھلکاری۔ ایک قسم کا ریشمی پھول دار کپڑا
 پیس۔ مٹھیاں۔ مٹکے
 لڈمی۔ بے پتے والی پتنگ
 لہکا۔ زرین جھنڈا
 مبرور۔ گناہوں سے پاک
 مواہیر۔ مہر کی جمع
 محل سرائے۔ امرا کے رہنے کا محل
 مردے۔ بادشاہی پیادے جو جریب لیکر چلتے ہیں
 مہرا۔ ملاقات۔ سلام۔ گورنش
 مور جھیل۔ مور کے پروں کا چنور جس سے مگس رانی کی جاتی ہے۔
 من و سلو می۔ ۱۔ خوانِ نعمت (۲) ایک قسم کا نفیس کھانا جو مرغ کے گوشت کا پکنا ہے
 مقصدی۔ منشی۔ نقل نویس
 میر عدل۔ چیف جج
 محرر۔ کلرک۔ حساب دان
 ماہی مرا تہب۔ وہ اعزازی نشان جو بادشاہوں کی سواری کے آگے آگے
 ہاتھیوں پر چلتے ہیں۔
 مانڈھے۔ سید کی نہایت پتلی اکھری روٹی
 ماہی پشت۔ ایک قسم کا کارچوب جو پشت ماہی سے ملتا جلتا ہوتا ہے۔

موتی پاک - (۱) ایک قسم کا زیور (۲) مٹھائی
 میر توڑک - جلوس کو ترتیب دینے والا افسر
 مہابلی - طاقت والا۔ اکبر بادشاہ کا لقب
 مقرضی علوہ - وہ علوہ جو تراش کر دکھایا جائے۔
 میدنی - میوات اور یورپ کے دیہاتی زائرین کا قافلہ
 مسواک - دانتن۔ دانت صاف کرنے کی لکڑی
 مصلہ - جائے نماز
 مہالستی - چنبیلی کا پھول

مال زادی - بازاری عورت
 مچنگٹ - موٹا پچاسا روٹ
 ملک ملک کر - ٹٹک ٹٹک کر
 مورکھ - نادان

ن
 نعمت خانہ - کھسیوں کیلئے لکڑی کا گنگھڑ جس پر مہین پر وہ ہوتا ہے۔
 نان قماش - ایک قسم کی روٹی
 نان پٹنگی - پتلی اور بڑی روٹی
 نور محلی پلاؤ - ایجاد نور جہاں
 نیشس - دودھ کے جھاگ جو دولت کی چاٹ کے نام مشہور ہے اور سردیوں میں صبح
 کے وقت بکتی ہے۔
 نو بہت - تقارہ - ومامہ

ناظر۔ محل کا محافظ۔ ہیڈ محرر
 نجیب۔ ۱۔ بزرگ شریف (۲) نیلی وردی والے دربان
 نیگڈ ممبر۔ بادشاہ کے بیٹھنے کیلئے دو برجیوں والی عماری جو ہاتھی پر لگی ہوتی ہوتی ہر
 نعلین۔ جوتیاں
 ناموسین۔ زنان خانہ
 نین منتی۔ ہر بات پر رونے بسورنے والی
 نیکوڑے۔ نخرے
 نواڑے۔ پانی کی چھوٹی چھوٹی کشتیاں۔ ڈونگے۔
 نوٹنکی سانگ۔ ایک قسم کا ناچ گانا جس میں ڈرامہ کھیلا جاتا ہے۔

۷
 وردیاں۔ شام کے وقت سپاہی جو باجا بجاتے ہیں
 وکیل۔ قانون داں

۸

ہوادار۔ بادشاہی سواری
 ہنڈ کلیا۔ بچوں کا کھانا پکانے کا کھیل۔ بچوں کی ہانڈی
 ہوادار۔ تام جھام۔ بادشاہ کی سواری کا وہ تخت جسے کہاں اسٹاکر
 چلتے ہیں۔
 ہینکل۔ گھوڑے کے گلے کا زیور
 ہڑیں۔ ایک قسم کا زیور جو ہڑ سے مشابہ ہوتا ہے
 ہڑی ڈوب۔ ایک قسم کی عمدہ اور باریک گھاس
 ہڈڑا۔ حالت صورت شکل۔

ہزارہ - (۱) ایک قسم کا گیندا کا پھول (۲) پانی کا فوارہ

مہلسانا - یہ کانا بھڑکانا - شوق دلانا

ہمیں ہے ہے کر کے پیٹے - ہمیں مرا ہوا دیکھے -

ہٹسریاں - مٹی کے گھروندے جس میں ایک دالان اور کوٹھری بنی ہوتی ہے اور اس میں

بچے گڑیاں رکھتے ہیں -

(۱۵)

یا قوتی - ایک قسم کا نشاستہ - (۲) معجون -

کتبہ عبد الحفیظ

مطبوعہ علمی پریس - دہلی

